


THE LARGEST CIRCULATED TELUGU EDUCATIONAL MONTHLY



విక్య ఉపాధ్యాయ

ఆంధ్రప్రదేశ్ విక్య ఉపాధ్యాయ ఫెడరేషన్ అధికార పత్రిక


జూలై, 2001

రూ.5/-



జూలై 25 అఖిల భారత సమ్మె

ఉద్యోగ వ్యతిరేక విధానాలకు ప్రతిఘటన
ఉద్యమిస్తున్న ఉద్యోగులు, ఉపాధ్యాయులు, కార్మికులు



10.7 ఆరగతుల మోడల్ టెస్ట్ పేపర్ల రచయిత అభినందన సభలో ప్రసంగిస్తున్న శ్రీ యన్.నారాయణ్, పూర్వేంద్ర పబ్లికల్ లో సీనియర్ భాగం



శ్రీ డి.రామిరెడ్డి నుండి అభినందన బహుమతులను స్వీకరిస్తున్న రచయితలలో కొందరు (ఎడమ నుండి) సర్వశ్రీ జై.కాశీరావు, వి.పూర్ణచంద్రరావు, డా.వి.వి. భానుమూర్తి



వల్లంపేట జిల్లా శాఖ ముద్రించిన 'సీనియర్ మెంట్' పోస్టర్ అవిష్కరణ సభ



యం.టి.ఎఫ్. రాష్ట్ర కార్యవర్గ సభ్యురాలు శ్రీమతి సి.హెచ్. చిట్టెమ్మ, లోకేశ్వరరావుల వివాహ కానుక రాష్ట్ర జిల్లా శాఖలకు రు.1116/- చొప్పున



శ్రీ కె.నాగిరెడ్డిగారి రిటైర్మెంట్ కానుక రు.516/- కర్నూలు జిల్లా



శ్రీమతి కె.కృష్ణమూర్తిగారి రిటైర్మెంట్ కానుక రు.500/- సికింద్రాబాద్



శ్రీమతి యం.గ్రేస్ రిటైర్మెంట్ కానుక రు.240/- సికింద్రాబాద్



శ్రీ పి.బలయ్య రిటైర్మెంట్ కానుక రు.250/- రంగారెడ్డి జిల్లా

విద్య ఉపాధ్యాయ

విద్యా విషయక మాసపత్రిక

జూలై 2001

సంపుటి : 27 సంచిక : 7

సంపాదక వర్గం

దాచూరి రామిరెడ్డి

ప్రధాన సంపాదకులు

కొండవీటి జోజయ్య

నాగటి నారాయణ

ఎస్. ఆనందనాయుడు

చావా రవి

ఈ సంచికలో

వార్తా ప్రపంచం	2
ఉద్యోగులను పోరాటాల్లోనికి నెడుతున్న ప్రభుత్వాలు	3
కామ్రేడ్ మోటూరు హనుమంతరావు గారికి జోహార్లు	5
ఎ.వి.యస్. స్మృతులు - జి. చిట్టిబాబు	9
మాటలు - ఈటెలు	10
....ఎ.పి.టి.యఫ్. వ్రాతలకు ఖండన విశ్వవిద్యాలయాలలో జ్యోతిషం బోధించాలా?	13
భాషా ప్రయుక్త రాష్ట్రాలపై దాడి ప్రమాదకరం - డా॥ కె. నాగేశ్వర్	15
విద్యారంగంలో క్రియాశీల ప్రమేయం - వి. బాలసుబ్రహ్మణ్యం	17
ప్రశ్నోత్తరాలు	19
నియమ నిబంధనలు	21
ప్రాతినిధ్యాలు - రాయబారాలు	22
ఉద్యమ వార్తలు	23
ప్రభుత్వ ఉత్తర్వులు	27

సంవత్సర చందా : రూ. 60-00

విడివ్రతి రూ. 5-00

విద్య ఉపాధ్యాయ

గగన్ మహల్ రోడ్ నెం. 7, దోమల్ గూడ,

హైదరాబాద్-29.

ఫోన్ : 7636840 ; ఫ్యాక్స్ : 7650366



పాదకీయం

సీమరశీల పోరాటాలకు సన్నద్ధమవుతున్న

ఉద్యోగవర్గం

సరళీకృత నూతన ఆర్థిక విధానాలు అమల్లోకి వచ్చి దశాబ్ది కాలం గడిచింది. వాటి దుష్ఫలితాలు అన్ని రంగాలను అతలాకుతలం చేస్తున్నాయి. ఈ విధానాలనే మరింత పట్టుదలతో అమలు చేయుటకు "సెకండ్ జనరేషన్ ఎకనమిక్ రిఫార్మ్స్" పేరుతో కేంద్ర, రాష్ట్ర ప్రభుత్వాలు సన్నద్ధమయినవి. అందులో భాగంగానే గత ఫిబ్రవరిలో ప్రతిపాదించిన వార్షిక బడ్జెట్ లో ఉద్యోగవర్గం పైన దాడి కేంద్రీకరించబడింది.

ఏడాదికి రెండు శాతం చొప్పున ఉద్యోగుల సంఖ్యను కుదించాలని, 27 ప్రభుత్వరంగ సంస్థల్లోని 12 వేల కోట్ల రూపాయల ప్రభుత్వ వాటాలను ఉపసంహరించాలని, ఎల్.టి.సి. సౌకర్యాన్ని రద్దు చేయాలని, కార్మిక చట్టాలను పునర్వ్యవస్థీకరించాలని బడ్జెట్ లో ప్రతిపాదించబడింది. ప్రావిడెంట్ ఫండ్ పైన యిచ్చేవడ్డిని 2.5% తగ్గించాలని, 'పంచాయతీ డాక్ సంచార్ యోజన' పథకం పెట్టి పోస్టల్ డిపార్ట్ మెంట్ బాధ్యతని తగ్గించుకోవాలని కేంద్ర ప్రభుత్వం నిర్ణయించింది.

ఈ విషయంలో ఆంధ్రప్రదేశ్ ప్రభుత్వం రెండ్రాకులు ఎక్కవేనన్నట్లు వ్యవహరిస్తోంది. ఉద్యోగుల కుదించు, ఖాళీపోస్టుల్ని రద్దు చేయటం, టీచర్స్ తప్ప మిగిలిన అన్ని శాఖల్లో రిక్రూట్ మెంట్ పైన నిషేధాన్ని కొనసాగించటం, కరువు భత్యం చెల్లింపులో కాలయాపన చేయటం, ప్రభుత్వరంగ సంస్థల్ని మూసి వేయటం మున్నగు నిర్వహణలు ఎన్నో జరుగుతున్నాయి.

విద్యారంగం పట్ల కేంద్ర, రాష్ట్ర ప్రభుత్వాలు రెండూ అనుచిత విధానాలే అమలు చేస్తున్నాయి. కేంద్ర ప్రభుత్వం పాఠశాల సిలబస్ ని కాషాయమయం కావిస్తోంది. రాష్ట్ర ప్రభుత్వం ప్రాథమిక విద్య బాధ్యతను కూడ తగ్గించుకొనే ప్రయత్నంలో వుంది. అప్రెంటిస్ షిప్, కాంట్రాక్ట్ విధానం, శిక్షా కల్పి, లోక్ జంబిష్ వంటి పథకాలతో వివిధ రాష్ట్రాల్లో టీచర్లకు అతి తక్కువ జీతాలు చెల్లించబడుతున్నాయి. ఉన్నతవిద్య, వృత్తివిద్య మొత్తంగా ప్రైవేటీకరించబడుతున్నది.

కాగా కేంద్ర ప్రభుత్వం నియమించిన 'వ్యయ సంస్కరణల కమీషన్' చేసిన సిఫారసులు అత్యంత ఆందోళన కరంగా వున్నాయి. ప్రభుత్వరంగ విధుల్ని ప్రైవేటీకరణ చేయాలంటోంది. ప్రతి శాఖలోను వేలాది ఉద్యోగులు అదనంగా వున్నట్లు ప్రకటిస్తోంది. వారందరిని వాలంటరీ రిటైర్ మెంట్ తీసుకోమంటున్నది. రానున్న 5 సంవత్సరాల వరకు డి.ఏ. చెల్లించవద్దని, ప్రావిడెంట్ ఫండ్ విత్ డ్రాయల్స్ కి 50% మాత్రమే అనుమతించాలని, పి.ఆర్.సి.ని. పది సంవత్సరాలకి ఒకసారి మాత్రమే వెయ్యాలని, కంట్రీబ్యూటర్ పెన్షన్ స్కీమ్ ని ప్రవేశపెట్టాలని..... మున్నగు ప్రమాదకరమైన సిఫారసులు ఎన్నో చేసింది. ఇలాంటి సిఫారసుల్ని అమలు చేయటానికి మన రాష్ట్ర ప్రభుత్వం ముందడుగులోనే ఉంటుంది.

ఈ పరిస్థితుల్ని గమనిస్తున్న ఉద్యోగవర్గం ఉద్యోగంతో ఉడికిపోతున్నది. కేంద్ర, రాష్ట్ర ప్రభుత్వాల ఉద్యోగ వ్యతిరేక విధానాలను ప్రతిఘటించుటకు సన్నద్ధం అవుతోంది. ఈ నెల 25 న అఖిల భారత సమ్మె చేయుటకు కేంద్ర, రాష్ట్ర ప్రభుత్వ ఉద్యోగులు, కార్మికులు, ఉపాధ్యాయులు సిద్ధం అవుతున్నారు. స్కూల్ టీచర్స్ ఫెడరేషన్ ఆఫ్ ఇండియా కూడ తన సభ్య సంఘాలు ఈ సమ్మెలో పాల్గొనాలని పిలుపు నిచ్చింది.

ఈ చారిత్రాత్మక సమ్మె ప్రాధాన్యతను గమనించి, స్పందించాల్సిన కర్తవ్యం రాష్ట్ర ఉపాధ్యాయులపై వున్నది.

వార్తా ప్రసంగం

మండి పడిన మణిపూర్

మణిపూర్ కు సగటున ఆరు నెలలకు ఒక ప్రభుత్వం మారే రాజకీయ సంస్కృతి వుంది. నేడు మణిపూర్ ఆస్తిత్వంపై అనుమానాలు రేకెత్తి ప్రజలు పెద్ద ఎత్తున ఆందోళన చేపడుతున్నారు.

కేంద్ర ప్రభుత్వ ప్రతినిధిగా వద్మనాభయ్య "కాగా" ఉగ్రవాదనాయకుడు ముయివాతో కుదుర్చుకొన్న ఒప్పందం మణిపూర్ ప్రజలను కోపోద్రిక్తులను చేసింది. కాగా ఉగ్రవాద సంస్థతో నాలుగేళ్ళుగా ఉన్న కాల్పుల విరమణను మరో ఏడాదిపాటు పొడిగిస్తూ, దాని పరిధిలోకి 'కాగా' అందులోపాటు నాగాలు నివసిస్తున్న మణిపూర్, అస్సాం, అరుణాచలప్రదేశ్ లోని కొన్ని జిల్లాలను చేర్చినారు. ఇది భవిష్యత్తులో "గ్రేటర్ నాగాలాండు" కు పునాదియని, మణిపూర్ ను చీల్చడానికి నాంది యని మణిపూర్ ప్రజలు నమ్ముతున్నారు.

2 వేల ఏళ్ళకు పైగా చరిత్ర కలిగిన మణిపూర్ బౌద్ధాధిపత్య ప్రత్యేక తరహా. ప్రశాంత నిలయం. "స్విర్జర్లాండ్ ఆఫ్ ది ఈస్ట్" అని లార్డు ఇర్విన్ అభివర్ణించారు. నాగాజాతి ప్రజలు నాగాలాండు పక్కనగల మణిపూర్, అస్సాం, అరుణాచల్ ప్రదేశ్ లో ఉన్నారు. నాగాలున్న అన్ని ప్రాంతాలను కలిపి గ్రేటర్ నాగాలాండ్ స్పృష్టించాలని కొన్ని నాగా ఉగ్రవాద సంస్థల నిర్ణయం. కేంద్రం - ముయివాల ఒప్పందం లో ఈ పోకడలు కానవస్తున్నాయి. కేవలం 2 వేల మంది మిలిటెంట్లకు లోబడి ఈ నిర్ణయం చేశారు. అయితే 10 వేల మంది మణిపూర్ తీవ్రవాదులతో ముప్పు ముంచుకొస్తున్నది.

మణిపూర్ ను లోయప్రాంతం, కొండప్రాంతంగా విభజించవచ్చు. 60 శాతం మణిపూర్ ప్రజలు లోయ ప్రాంతంలోనే నివసిస్తున్నారు. ఈ లోయ ప్రాంతం మణిపూర్ మొత్తం విస్తీర్ణంలో 30 శాతమే. కొండప్రాంతం 70 శాతంను గ్రేటర్ నాగాలాండ్ పేరుతో నాగాలు దక్కించుకొంటే తీరని నష్టం మణిపూర్ లకు సంభవిస్తుందని మణిపూర్ ల ఆందోళన. సరిగ్గా కేంద్రం - ముయివా ఒప్పందం దీనికి బలం చేకూరుస్తున్నది. కనుకనే ప్రజలు మణిపూర్ అసెంబ్లీని, సి.ఎం. ఆఫీసును, రాజభవన్ ను కూడ చుట్టి ముట్టుతుంటే మణిపూర్ పోలీసులు ప్రేక్షక పాత్ర వహించారు. ముయివా అమెరికా, పాక్ లతో సంబంధాలు కలిగి వున్న ప్రమాదకర వ్యక్తి. అతనితో ఆచితూచి వ్యవహరించవలసిన కేంద్రం బ్యాలెన్సు తప్పడంతో మణిపూర్ మంటల్లోకి నెట్టబడింది. రాజకీయ అస్థిరత, ఉగ్రవాద వర్గాల వృద్ధి ముందే నిపురు గప్పిన నిప్పు. కాగా యీ పరిణామాల నేపథ్యంలో అది భగ్గుమంది.

రక్షణ ఉద్యోగుల రెండు రోజుల సమ్మె

రక్షణరంగ సంస్థల ప్రైవేటీకరణ, కార్పోరేటీకరణను వ్యతిరేకిస్తూ జూలై 23, 24 తేదీల్లో సమ్మె నిర్వహించనున్నట్లు రక్షణరంగ పెడరేషన్లయిన INDWF, AIDEF, BPMS లు సంయుక్తంగా తెలిపాయి. రక్షణ రంగంలో 100 శాతం వాటాలను ప్రైవేటీకరించడం, 26 శాతం వాటాలను విదేశీ పెట్టుబడిదారులకు కేటాయించడం వంటి చర్యలు కార్మికులకేగాక, దేశ భద్రతకు కూడా ప్రమాదం తెచ్చి పెడతాయని వారు పేర్కొన్నారు.

సింగరేణి కార్మికుల సమ్మె విజయవంతం

సింగరేణి కార్మికులు జాయింట్ యాక్షన్ కమిటీ (జె.ఎ.సి.) ఆధ్వర్యంలో 13 రోజులు సమ్మెచేసి ముఖ్యమైన 12 డిమాండ్లు సాధించుకున్నారు. సమ్మె జరగకుండా చూడాలని యాజమాన్యం, ప్రభుత్వం కార్మికుల నాయకులపై ఎంత ఒత్తిడి తెచ్చినా సమ్మెకృంగా నిలిచి వారి డిమాండ్లు సాధించుకున్నారు. మిగతా 12 డిమాండ్లు యాజమాన్యంతో చర్చించి పరిష్కరించడానికి అవగాహన కుదర్చుకున్నారు.

సింగరేణి కార్మికుల సమ్మెకు మద్దతుగా సి.ఐ.టి.యు. ఆధ్వర్యంలో ఆందోళన చేశారు. పోలీసులు పాశవికంగా సి.ఐ.టి.యు. రాష్ట్ర కార్యదర్శి శ్రీ యస్. వీరయ్యతో సహా దాదాపు 35 మంది కార్యకర్తలను అరెస్టు చేశారు. బ్రిటిషుకాలం నాటి నిబంధనలతో అరెస్టుచేయడం వారి నిరంకుశత్వానికి ఉదాహరణ. ఎన్ని నిర్బంధాలు చేసిన ఒప్పందంలో కొన్ని లోపాలున్నా ప్రధాన మైన సమస్యలు పరిష్కరించుకొన్న సింగరేణి కార్మికుల ఐక్యత అభినందనీయం.

హాస్య బ్రహ్మ జండ్యాల ఇకలేరు.

సిని రచయితలలో ప్రముఖులు, మంచి హాస్యమందించిన నవ్వుల పువ్వు శ్రీ జండ్యాల జాన్ 19 వ తేదీ గుండెపోటుతో మరణించారు. వారి పూర్తి పేరు వీర వెంకట దుర్గా శివ సుబ్రమణ్య శాస్త్రివీరి ప్రవేశంతో సినిమాలో ఒక భాగంగా మాత్రమే వుండిన హాస్యం, ఏకంగా పూర్తిస్థాయి కథాంశంగా రూపుదిద్దుకొంది. సిరిసిరి మువ్వ, శ్రీవారికి ప్రేమలేఖ, పడమటి సంద్యారాగం, ఆనందభైరవి, ఆయన సామర్థ్యానికి నికషలు. రచయితగా, దర్శకుడుగా, నటుడుగా మంచి ఒరవడి తెచ్చారు. ఆనందాన్ని పంచే పసందైన మాటల మూటల్ని తెలగువారికి అంకితమిచ్చిన ఆయన ధన్యజీవి.

స్వర బ్రహ్మ కె.వి. మహదేవన్ మరణం

50 ఏళ్ళపాటు సినిరంగంలో సంగీత రసానందాన్ని నింపిన సంగీత దర్శకుడు శ్రీ కె.వి. మహదేవన్ జూన్, 21 వ తేదీ మరణించారు. మామ మామ మామా, ఏమే ఏమే భామా..... తొలిపాట సంగీతరచనతో సిని జీవులకు "మామ" అయ్యారు. ఏ భాషలో సంగీతం చేస్తే "ఆబాషవాడు"గా లీనం అవుతారు. సాహిత్యాన్ని లోతుగా అర్థం చేసికొని స్వర కల్పన చేయడం ఆయన విశిష్టత. దసరాబుల్లోడు, మంగమ్మగారి మనమడు, మూగమనసులు, శంకరాభరణం వంటి చిత్రాలు ఆయన సంగీత సారధ్యంలో ప్రసిద్ధి చెందాయి. శంకరాభరణంలోని ఆయన సంగీత రచన ఆయనకే గాక యస్.పి. బాలసుబ్రహ్మణ్యం, వాణీ జయరాం లకు జాతీయ అవార్డులను తెచ్చి పెట్టింది. వారు సంగీత ప్రపంచంలో ఎప్పుడూ బతికే వుంటారు.

ప్రముఖ ఆర్థిక వేత్త అరుణ్ ఘోష్ మృతి

భారతదేశంలో చేపట్టిన ఆర్థిక సంస్కరణలు ప్రజలకు ప్రతికూల ఫలితాలు కల్పిస్తామని తన విశ్లేషణల ద్వారా ఆర్థిక వేత్తలకు, రాజకీయనాయకులకు, ప్రజలకు చెప్పి హెచ్చరించిన ప్రముఖ ఆర్థికవేత్త అరుణ్ ఘోష్ జూన్, 22 వ తేదీ గుండె పోటుతో మరణించారు. భారత పేటెంట్ చట్టాల్లో మార్పులు చేసిన ప్రభుత్వాన్ని వ్యతిరేకించారు. ఆర్థిక వ్యవస్థ పరిపుష్టతకు ప్రత్యామ్నాయ మార్గాలు కనుకొన్న ఆర్థిక వేత్తగా ఆయన పేరుపొందారు. వీరు పశ్చిమ బెంగాల్ ప్రణాళికా బోర్డు డిప్యూటీ చైర్మన్ గా పనిచేశారు.

ఉద్యోగ ఉపాధ్యాయ కార్మికులను పోరాటాలకి నేడుతున్న ప్రభుత్వాలు

ఈ సంగి మే 27 తేదీన ఢిల్లీలో కేంద్ర, రాష్ట్ర ప్రభుత్వ ఉద్యోగసంఘాల సంయుక్త కన్వెన్షన్ జరిగింది. కేంద్ర, రాష్ట్ర ప్రభుత్వాలు 2వ దశ ఆర్థిక సంస్కరణల పేరుతో తీసుకొంటున్న చర్యలు ఉద్యోగుల పాలిటి యమపాశంగా ఉన్నాయని కన్వెన్షన్ అభిప్రాయపడింది. కేంద్ర ప్రభుత్వం బడ్జెట్ ప్రతిపాదించే సమయంలో 1) ఉద్యోగులను దశలవారీ విరివిగా తగ్గించి ప్రభుత్వ ఖర్చుతగ్గించాలని 2) యల్.టి.సి. రద్దు చేయాలని, 3) ప్రభుత్వ క్వార్టర్ల అద్దె పెంచాలని, 4) ప్రావిడెంటు పై వడ్డీ 2.5% తగ్గించాలని 5) శాశ్వత పోస్టులలో కాంట్రాక్టు ఉద్యోగులను నియమించడానికి వీలుగా చట్టాలు సవరించాలని 6) ఉద్యోగులను ప్రభుత్వ అనుమతి లేకుండా ఎప్పుడైనా తొలగించే అధికారం యాజమాన్యాలకుండే విధంగా Industrial Dispute Act ను సవరించాలని, నిర్ణయించింది.

గ్రామాలలో ఉన్న ప్రస్తుత పోస్టాఫీసుల వ్యవస్థను రద్దు చేసి Panchayat Dak Sanchar Yojana వద్దతి వ్రవేశ పెట్టబోతున్నారు. పాల బూతుల లాగే పోస్టులు బూతులు పెట్టి అక్కడకు జనం వెళ్ళి ఉత్తరాలు పొందే విధంగా ఈ పథకం ఉంటుంది. ఉద్యోగులను అనారోగ్య కారణాలపైగాని, చనిపోయినపుడు గాని యిచ్చే Compassionate నియామకాలు రద్దు చేయబోతున్నారు.

కేంద్రం యొక్క యీ బాటలోనే అనేక రాష్ట్ర ప్రభుత్వాలు 1. ఉద్యోగుల సంఖ్య తగ్గించాలని 2. ఖాళీపోస్టులు రద్దు చేయాలని, 3. అనేక పనులు ప్రైవేటు వ్యక్తులకు అప్పగించాలని 4. కొత్త ఉద్యోగులపై నిషేధం పెట్టాలని 5. కరువు భత్యం, బోనసు, యల్.టి.సి. తగ్గించాలని, ప్రభుత్వరంగ సంస్థలు మూసి వేయాలని నిర్ణయించాయి. కొన్ని రాష్ట్రాలలో ఉద్యోగులు తొలగింపుతోపాటు నెలల తరబడి జీతాలు నిలుపుదల చేశారు.

కేంద్రం నియమించిన సంస్కరణల కమీషను జూన్ 31 నాటికి నివేదిక సమర్పించనుంది. మధ్యంతర నివేదిక ఆధారంగా అనేక ప్రభుత్వ పనులు ప్రైవేటు పరం చేయడం జరిగింది. అనేక రకాల చర్యల ద్వారా వేలకొలది ఉద్యోగులను అదనపు సిబ్బందిగా ప్రకటిస్తున్నారు. ఆ అదనపు సిబ్బందికి స్వచ్ఛంద పదవీ విరమణ తప్పనిసరిచేస్తున్నారు. దానికి తోడు 10 సం॥ సర్వీసు చేసిన ఉద్యోగులందరు 5సం॥ జీతం నష్టంపైవిధిగా సెలవు పెట్టాలనే సిఫారసు కూడ ఉంది.

52-55 సం॥ మధ్యలో 25% నుండి 50% మంది ఉద్యోగులను తగ్గించే ప్రయత్నం చేస్తున్నారు. 4సం॥ లలో రిటైరు కాబోయే వారందరు పూర్తి జీతంపై ముందుగానే రిటైరు కావచ్చు. వారికి పెన్షన్ యివ్వాలా వద్దా అనేది వేరే అంశం.

1. ఒకే పైలు పద్ధతిలో అనేక పోస్టులు విలీనం చేస్తారు. దీనితో అనేక క్యాడర్లు రద్దు చేస్తారు.
2. రాబోయే 5సం॥ లు కరువు భత్యం చెల్లించరు.
3. ప్రావిడెంట్ ఫండ్ 50% మించి తీసికోరాదు.
4. ప్రభుత్వ భవనాలకు జీతంలో 20% ఇంటిఅద్దెగా చెల్లించాలి.
5. రాష్ట్ర ప్రభుత్వాలు తన రెవిన్యూ ఆదాయంలో 50% మించి ఉద్యోగులపై ఖర్చు చేయరాదు అనే చట్టం కేంద్రం చేస్తుంది.
6. భవిష్యత్తులో పే రివిజన్ కమీషనువేయరు.
7. ప్రస్తుత పెన్షన్ను బదులు ఉద్యోగులు ప్రతినెలా కొంత మొత్తాన్ని పెన్షను కొరకు చెల్లించే కాంట్రీబ్యూటరీ పెన్షన్ పథకం అమలు జరుపుతారు.

జూలై 25 న ఉద్యోగుల దేశవ్యాపిత సమ్మె

ప్రభుత్వ ప్రైవేటీకరణ, కార్పోరేటీకరణలకు వ్యతిరేకంగా సుమారు 95 లక్షల మంది కేంద్ర, రాష్ట్ర ప్రభుత్వ ఉద్యోగులు, ఉపాధ్యాయులు జూలై 25 న దేశవ్యాపిత సమ్మె జరుపనున్నారు. కేంద్ర ప్రభుత్వ ఉద్యోగుల, కార్మికుల సమాఖ్య సెక్రటరీ జనరల్ యన్.కె. వ్యాస్, అఖిల భారత రాష్ట్ర ప్రభుత్వ ఉద్యోగుల సమాఖ్య ప్రధాన కార్యదర్శి సుకొమల్ సేన్ ఈ నెల 5 న ఒక ప్రకటనలో సమ్మె నిర్ణయం గురించి తెలిపారు. ఈ నెల 18 వ తేదీన “ప్రైవేటీకరణ వ్యతిరేకదినం” పాటిస్తారు, ఆరోజు దేశ వ్యాపితంగా ర్యాలీలు, ఆందోళనా కార్యక్రమాలు నిర్వహిస్తారు. ఐ.యం.యఫ్. ప్రపంచబ్యాంక్, డబ్ల్యు.టి.ఓ. ఆదేశిత “ప్రమాదకర ఆర్థిక విధానాల” కు వ్యతిరేకంగా, కార్మిక చట్టాల సవరణ, రిటైర్మెంట్లు మొ॥ వాటికి వ్యతిరేకంగా చేపడుతున్న యీ పోరాటానికి అన్ని సంఘాలు మద్దతు యివ్వాలని విజ్ఞప్తి.

ఈ విధంగా ఉద్యోగులు పోరాడి సాధించు కున్న సౌకార్యాలన్నీ పోబోతున్నాయి. ఉద్యోగ భద్రత లేదు. వీటికి వ్యతిరేకంగా ఎచ్చట కచ్చట ఉద్యోగులు ఆందోళనలు చేసినా అవి ప్రభుత్వ వ్రయత్నాలను త్రిప్పి కొట్టలేకపోయాయి.

అందుచే కేంద్ర, రాష్ట్ర ఉద్యోగులు సంఘంటితపడి పట్టణ, జిల్లా రాష్ట్ర స్థాయిలో వ్రచార కార్యక్రమం నిర్వహించాలని ఆ నదన్న తీర్మానించింది. జూలై 18 వ తేదీని ప్రైవేటీకరణ వ్యతిరేకంగా పెద్ద ఎత్తున ప్రదర్శనలు నిర్వహించాలని, జూలై 25న ఒకరోజు సమ్మె చేయాలని నిర్ణయించింది.

ఇదే విధంగా అన్ని ట్రేడ్ యూనియన్లు జూలై 25 గాని ఆగస్టు 9 కాని సమ్మె చెయ్యాలని ఆలోచిస్తున్నారు. చర్యలు జరుగుచున్నవి. విడివిడిగా సమ్మె చేయుటకు బదులు అందరు ఒకే రోజు

సమ్మె చేస్తే ప్రతిఘటన శక్తివంతంగా ఉంటుందని అభిప్రాయపడి పరస్పర చర్యలు జరుగుతున్నాయి.

యన్.టి.ఎఫ్.ఐ.

అదే బాటలో School Teachers Federation of India కార్యవర్గ సమావేశం తేది. 1-7-2001 ఢిల్లీలో శ్రీ అజిత్ బాగ్ అధ్యక్షతన జరిగింది. ప్రధాన కార్యదర్శి శ్రీ డి. రామిరెడ్డి మొత్తం పరిస్థితిని వివరించారు. మన రాష్ట్రంనుండి కె. జోజయ్య, యన్. నారాయణ, సి.హెచ్. సుభాష్ చంద్రబోస్ పాల్గొన్నారు. చర్యల అనంతరం -

1. ప్రభుత్వ ఉద్యోగులతో జూలై 25 సమ్మెలో చేరాలని,
2. ప్రతి రాష్ట్రంలో కనీసం 3 చోట్ల పెన్షెంబర్ ఆఖరులోగా పెద్ద ఎత్తున

ప్రదర్శనలు, సదస్సులు జరుపాలని అందులో

(1) విద్యారంగంలో కాషాయీ కరణ, 2) నూతన ఆర్థిక విధానాల కనుగుణంగా విద్యారంగంలో వచ్చిన ప్రైవేటీకరణ 3). స్థానిక రాష్ట్ర సమస్యలపై విస్తృత ప్రచారం కావించాలని తీర్మానించింది.

కాపున యన్.టి.ఎఫ్.ఐ. లో భాగస్వామి సంఘం అయిన యు.టి.ఎఫ్. ఈ పిలుపును జయప్రదం చేయాలని సభ్యులకు పిలుపు యిస్తుంది.

మన రాష్ట్రంలో యన్.జి.ఓ.లు యిప్పటికే స్థానిక సెమినార్లు, నిర్వహిస్తున్నారు. మనరాష్ట్రంలో పరిస్థితి యితర రాష్ట్రాలకు తీసిపోవడం లేదు. 1). అగ్రిమెంట్లు అమలు జరుగడంలేదు. 2). సంస్కరణల పేరుతో పెద్దఎత్తున సిబ్బందిని తగ్గించబోతున్నారు. 3) యికపై కంప్యూటర్ల ద్వారనే ఉత్తర్వులివ్వాలని పైళ్లలేకుండా చెయ్యాలని తీవ్రంగా ప్రభుత్వం ప్రయత్నిస్తుంది. ఉపాధ్యాయుల పనిని విద్యార్థులచే పరిశీలింప చేయాలని ముఖ్యమంత్రిగారి ప్రకటన యాదృచ్ఛికంకాదు.

కేరళ రాష్ట్రంలో నూతనంగా అధికారానికి వచ్చిన అంధోని ప్రభుత్వం తీసుకొన్న నిర్ణయాలు మనకు కనువిప్పు కావాలి.

1. ప్రతినెలా ఉపాధ్యాయుల జీతాలలో 10% తగ్గిస్తారు. దీనిపై 5% వడ్డీ చెల్లిస్తారు.
2. గత ప్రభుత్వం యిచ్చిన 2 వాయిదాల డి.ఎ. నిలుపుద చేస్తారు.
3. రిటైరయిన వారికి 2002 ఏప్రిల్ వరకే గ్రాంటుటీ ఇవ్వరు.
4. రిటైరుమెంట్ వయస్సు 55 సం॥నుండి 56సం॥ పెంచుతారు. లేక పెన్షన్ కమ్యుటేషన్ 1సం॥ నిలుపుదల చేస్తారు.
5. 3 సం॥ పాటు కొత్త ఉపాధ్యాయులను నియమించరు.
6. ఖాళీపోస్టులు రద్దు చేయబడతాయి.
7. 100 మంది కంటే తక్కువ పిల్లలున్న 2284 పాఠశాలలను మూసివేస్తారు.
8. ఎయిడెడ్ టీచర్లు ఉద్యోగ రక్షణ చట్టం ఉపసంహరించుకొంటారు.
9. అదనపు ఉపాధ్యాయులను వేరే డిపార్టుమెంట్లకు పంపుతారు.
10. పాఠశాలలలో అదనపు సెక్షన్లు తెరువరు.
11. అన్ని రకాల ఫీజులు పెంచుతారు.
12. విద్యుచ్ఛక్తి రేట్లు 60% పెంచబడతాయి.
13. బస్సు ప్రయాణ చార్జీలు 45% పెంచబడతాయి.
14. కాలేజి యూనివర్సిటీలలో ఆదాయం వచ్చే కోర్సులే ప్రవేశపెట్టబడతాయి.

మహారాష్ట్ర ప్రభుత్వం 4 నెలల క్రితమే కరువు భత్యం స్తబ్ధపచేసింది. రాజస్థాన్, ఒరిస్సా రాష్ట్రాలలో ఉపాధ్యాయుల శాంతి యుత ప్రదర్శనల పైపాశిక లారీ చార్జి జరిగింది.

మన రాష్ట్రంలో ఇందిరాపార్కు వద్ద తప్ప ధర్నాలు; ప్రదర్శనలు అనుమతించడం లేదు. విద్యుచ్ఛక్తి అంగన్ వాడీ పోరాట అనుభవాలున్నాయి. విమానయానం, భ్యాంకులు, యల్.ఐ.సి.లు ఒకటేమిటి అన్నిటా సంస్కరణలు వేగవంతమయినాయి.

హైదరాబాద్ యు.టి.ఎఫ్. కార్యాలయంలో

ఫోన్ నంబర్లు

- | | | |
|-------------------------|-----|---------|
| 1. యు.టి.ఎఫ్. ఆఫీస్ | --- | 7677242 |
| 2. ఫ్యాక్స్ | --- | 7650366 |
| 3. ఐక్య ఉపాధ్యాయ పత్రిక | --- | 7636840 |

అకడమిక్ విషయాలలో, ఆసక్తి, సామర్థ్యం గల ఉపాధ్యాయులకు విజ్ఞప్తి.

ఉపాధ్యాయ సోదరీ, సోదరులారా !

ఆంధ్రప్రదేశ్ ఐక్య ఉపాధ్యాయ ఫెడరేషన్ ఉపాధ్యాయుల సంక్షేమానికి నిరంతరం ఉద్యమాలు నిర్మిస్తూ, విద్యారంగ వికాసానికి కూడ తన వంతు కృషి చేస్తోంది. 1985 జూలై 14 న యు.టి.ఎఫ్. ఎకడమిక్ సెల్ ప్రారంభించబడింది. మేధ్, సైన్సు బోధనాభ్యసమునకు ఉపకరించే స్వల్పవ్యయం/వ్యయరహిత బోధనోపకరణాలు తయారు చేసి పలుచోట్ల వ్యాప్తిపథ్యంలో ప్రదర్శించటం జరిగింది. ఈ బోధనోపకరణాల తయారీకి చాలమంది ఉపాధ్యాయులకు శిక్షణ యివ్వబడింది.

ఎన్.ఎస్.సి., ఏడవ తరగతి పరీక్షలకు మోడల్ ప్రశ్నాపత్రాలు వేస్తున్నాము. డి.ఎస్.సి. స్టడీ మెటీరియల్ బుక్స్ వేస్తున్నాము ; శిక్షణా తరగతులు నిర్వహిస్తున్నాము. ఈ విధంగా ఎకడమిక్ సెల్ చేస్తున్న కృషికి మంచి ఆదరణ లభిస్తోంది. అయితే ఈ రంగంలో చేయవలసిన పని యింకా చాలా వున్నది. కరిక్యులమ్, సిలబస్, పాఠ్య పుస్తకాలను పరిశీలించి, వాటిలోని మంచి, చెడులను చెప్పవలసివుంది ; ప్రత్యామ్నాయ ప్రతిపాదనలు చేయవలసి వున్నది. బోధనాభ్యసన పద్ధతుల్లో రావాల్సిన మార్పులు, పాఠశాల వాతావరణాన్ని సానుకూలంగా మార్చటం, పాఠశాల పాలనా విధానంలో రావలసిన మార్పులు మున్నగు అన్ని విషయాలపైనా కృషి చేయవలసిన అవసరం వున్నది.

ఇందుకోసం ఎకడమిక్ రంగంలో అభిరుచి, ఆసక్తి కలిగిన ఉపాధ్యాయుల సేవలను ఎక్కువగా తీసుకోవాలని ఆశిస్తున్నాము. ఉపాధ్యాయుల్లో వున్న నైపుణ్యాలను వెలికితీసి విద్యారంగానికి వినియోగపడేలా చేయాలి. అందుకైరాష్ట్ర ఎకడమిక్ సెల్ తోపాటు జిల్లా ఎకడమిక్ సెల్ కమిటీలలో పనిచేయుటకు అర్హులైన ఉపాధ్యాయుల కోసం అన్వేషిస్తున్నాము.

కనుక మీరుగానీ, మీకు తెలిసిన ఉపాధ్యాయులు గానీ ఎకడమిక్ రంగంలో అభిరుచి, అనుభవం, ఉంటే ఆ సమాచారాన్ని యు.టి.ఎఫ్. రాష్ట్ర కార్యాలయానికి మీ మండల/జిల్లాశాఖ ద్వారా పంపాలని కోరుతున్నాము. మీ పోస్టల్ అడ్రస్, మీరు పనిచేస్తున్న క్యాడరుపోస్టు, విద్యార్హతలు, అభిరుచులు, అనుభవాలు, సంబంధిత అన్ని వివరాలతో కూడిన "బయోడేటా"ను ఈ నెల (జూలై)31 లోగా పంపించాలని యు.టి.ఎఫ్. రాష్ట్రకమిటీ కోరుతున్నది.

చిరునామా : కార్యదర్శి, యు.టి.ఎఫ్. అకడమిక్ విభాగము, చెన్నుపాటి భవనం, గగనమహల్ రోడ్డు నెం.7, దోమలగూడ, హైదరాబాద్ - 29

అకడమిక్ విషయాలలో ప్రకటనల గురించి

ఐక్య ఉపాధ్యాయ పత్రికలో ప్రచురించే అడ్వర్టయిజ్మెంట్ టారిఫ్ ఈ క్రింది విధంగా ఉంటుంది. కార్యకర్తలు గమనించి వీలైనన్ని ప్రకటనలు సేకరించి సహకరిస్తారని ఆశిస్తున్నాం.

అట్ట చివరి పేజీ (అట్ట 4 వ పేజీ)	
రంగులలో పూర్తి పేజీ	- రు. 9,000
ఆరపేజీ	- రు. 5,000
అట్ట 2, 3 పేజీలు పూర్తి పేజీ	
ఆరపేజీ	- రు. 7,000
ఆరపేజీ	- రు. 4,000
లోపలి పేజీలు (నలుపు & తెలుపు)	
పూర్తి పేజీ	- రు. 3,600
నగం పేజీ (1/2)	- రు. 2,000
పావుపేజీ (1/4)	- రు. 1,000

ప్రతినెల 2 వ తేదీలోగా వచ్చిన వాటిని మాత్రమే ఆ నెల పత్రికలో వేయగలము. సం॥



కామ్రేడ్ మోటూరుకు జోహార్లు

ప్రముఖ విప్లవ కారుడు, వలు ప్రజాసంఘాలకు మార్గదర్శి, అనేక దశాబ్దాల పాటు విశాలాంధ్ర, ప్రజాశక్తి దినపత్రికల సంపాదకుడు, విశిష్టమైన పార్లమెంటేరియన్, దాదాపు అర్థశతాబ్దిపాటు ఉపాధ్యాయ ఉద్యమ శ్రేయోభిలాషి మార్గదర్శి, తన త్యాగాలతో, కలంతో, గళంతో ప్రజలను చైతన్య పరచి వేలకొలది యువతీ యువకులను ప్రజ ఉద్యమాలలోకి ఆకర్షించి, వారిని పెంచి, పెద్దచేసి కార్యకర్తలుగా, నాయకులుగా తీర్చిదిద్దిన కామ్రేడ్ మోటూరు హనుమంతరావుగారు 18-6-2001 నాడు విజయవాడలో అస్తమించారు.

అసంఖ్యాకులైన ప్రజలు, కార్యకర్తలు 'ఎం.హెచ్.' అని ఆత్మీయంగా పిలిచే మోటూరు హనుమంతరావు గారు గుంటూరు జిల్లా రేపల్లె తాలూకా వెల్లటూరు గ్రామంలో సాధారణ రైతుకుటుంబంలో 1917లో జన్మించారు. మహానాయకుడు లెనిన్ నాయకత్వంలో రష్యా విప్లవం జయప్రదం అయిన సంవత్సరం అదే కావడం విశేషం. విద్యార్థి దశలోనే జాతీయోద్యమంలోకి దూకిన ఎం.హెచ్. 1937 లో కమ్యూనిస్టు పార్టీ సభ్యులై 1943 లో గుంటూరు జిల్లా పార్టీ కార్యదర్శిగా, 1948 లో రాష్ట్ర కమిటీ కార్యదర్శి వర్గ సభ్యులుగా, 1953 లో కేంద్రకమిటీ సభ్యులుగా, 1964 లో సి.పి.ఐ(ఎం) రాష్ట్ర కమిటీ కార్యదర్శిగా, 1998 లో ఫోలిట్ బ్యూరో సభ్యులుగా ఎన్నిక కావడం ఆయన దీక్షాదక్షతలకు, పరిణతికి నిదర్శనం.

ఎం.హెచ్. గారు కాంగ్రెస్ పాలనలోనే 1949 నుండి 29 నెలలు కడలూరు జైల్లో ఉన్నారు. ఆకాలంలోనే ఖైదీల హక్కుల సాధనకు జైలులో 28 రోజులపాటు నిరాహార దీక్ష చేశారు. 1962, 1964 లో చంచల్ గూడ జైలులో ఉన్నారు. మొత్తం నాలుగున్నర సంవత్సరాల జైలు జీవితం గడిపిన ఎం.హెచ్. రైల్వే సమ్మె, విశాఖ ఉక్కు ఉద్యమం సందర్భంగాను, 1975 జూన్ నుండి 1977 జనవరి మధ్య 19 నెలలు- మొత్తం ఐదున్నర సంవత్సరాలు - అజ్ఞాతవాసం గడుపుతూనే ప్రజాఉద్యమాలకు మార్గదర్శకత్వం వహించారు. ఉదయం గారిని 5-5-1937 న సంస్కరణ పద్ధతిలో వివాహం చేసుకున్నారు. శ్రీమతి ఉదయంగారు బుర్రకథ కళాకారిణిగా, మహిళా సంఘనాయకురాలుగా సుదీర్ఘకాలం పనిచేశారు.

1952 లో జరిగిన మొట్టమొదట సార్వత్రిక ఎన్నికల్లో ఎం.హెచ్. గారు ఉమ్మడి మద్రాసు రాష్ట్ర శాసన సభకు ఎన్నికయ్యారు. కమ్యూనిస్టుపార్టీ ప్రభుత్వం ఏర్పాటుకు సిద్ధం అయ్యింది. మంత్రిమండలి సిఫారసుపై కళాకారులను, ఇతర ప్రముఖులను శాసన మండలికి నామినేట్ చేయవలసిన గవర్నర్ కమ్యూనిస్టు ప్రభుత్వం ఏర్పాటును అడ్డు కోవడానికి, రాజ్యాంగాన్ని తుంగలో తొక్కి మాజీ గవర్నర్ జనరల్ సి. రాజగోపాలాచారిని శాసనమండలి సభ్యునిగా నామినేట్ చేసి, ముఖ్య మంత్రిగా ప్రమాణ స్వీకారం చేయించారు. గవర్నర్ రాజ్యాంగాన్ని సక్రమంగా అనుసరించి వ్యవహరిస్తే 1952 లోనే దేశంలోనే మొట్టమొదటి కమ్యూనిస్టు ప్రభుత్వం ఏర్పడి దేశ చరిత్రలో ఒక గొప్ప మలుపు అయ్యేది. - ఎం.హెచ్. గారు మంత్రికూడా అయ్యేవారు గవర్నర్ అప్రజాస్వామిక చర్యతో కమ్యూనిస్టు పార్టీ ప్రతి పక్షంలో కూర్చోవలసి రావడంతో ఎం.హెచ్. గారు ప్రతిపక్ష ఉపనాయకులు అయ్యారు. ఎం.హెచ్.గారు 1978 - 84 మధ్య ఆంధ్రప్రదేశ్

శాసన మండలి సభ్యులుగా ఉన్నప్పుడు యు.టి.ఎఫ్. నాయకులు శ్రీ డి. రామిరెడ్డి గారు 1982 నుండి కలిసి పని చేశారు. 1988 నుండి 1994 దాకా రాజ్యసభ సభ్యులుగా ఉన్న ఎం.హెచ్. గారు పరిశ్రమల స్టాండింగ్ కమిటీ చైర్మన్ గా కూడా పనిచేశారు.

1953 - 1962 మధ్య 8 సంవత్సరాలు విశాలాంధ్ర దినపత్రికకు, 1968 నుండి ప్రజాశక్తి వారపత్రికకు, 1981 నుండి రెండు దశాబ్దాలపాటు ప్రజాశక్తి దినపత్రికకు సంపాదకత్వాన్ని సమర్థవంతంగా, అనితర సాధ్యంగా నిర్వహించి పత్రిక, ప్రజా ఉద్యమాల విస్తరణకు, అభివృద్ధికి అపూర్వమైన కృషి చేశారు. చైనా, సోవియట్ యూనియన్, రుమేనియా, అమెరికాలో పర్యటించి ఆయా దేశాల సామాజిక, రాజకీయ వ్యవస్థలను, ప్రజల జీవితాలను అధ్యయనం చేసి తమ అనుభవాలను వ్యాసాల రూపంలో తెలుగువారికి అందించారు. దిగంబర కవిత్వం, నగ్నలిజం, ప్రత్యేక తెలంగాణా, ప్రత్యేక ఆంధ్రవంటి అనేక సమకాలీన సమస్యలపై వివరణాత్మకమైన, విశ్లేషణతో కూడిన రచనలు చేశారు. ఎమర్జెన్సీ కాలంలో అజ్ఞాతవాసంలో ఉండి కూడా వెలుపల ఉన్న కార్యకర్తలలో, సానుభూతి పరులలో ఉత్సాహాన్ని, త్యాగశీలతను, ధైర్యాన్ని నింపడానికి మహాయోధులు 'రోజెన్ బర్గ్' దంపతుల జీవితాన్ని కళ్ళకు కట్టించే రచన చేశారు. ప్రజాశక్తిలో 'కాగడా', 'పలుకులు-ములుకులు', 'తీరు తెన్నులు' వంటి శీర్షికలతో పాటు సైద్ధాంతిక సమస్యలపై 'ప్రశ్నలు-జవాబులు' శీర్షికను నిర్వహించి పుస్తకరూపంలో తెచ్చారు. 'స్టాలిన్ యుగం' అనే అరుదైన, అపూర్వమైన గ్రంథాన్ని ఆంగ్లం నుండి అనువదించడమే గాక దానికి విపులమైన పీఠికను కూడా వ్రాశారు. ప్రగతిశీల సాహిత్యోద్యమాన్ని ఆకాంక్షిస్తూ శ్రీ శ్రీ ప్రభుత్వాలతో సన్నిహితంగా ఉండి పనిచేశారు. ఆరుద్ర గారిని ప్రోత్సహించి ఆయన 'సమగ్ర ఆంధ్ర సాహిత్యం' సంపుటాలను రెండవ ముద్రణగా తెలుగు వారికి అందించారు. ఎనిమిది దశాబ్దాలపాటు సాగిన తన జీవన యానంలోని అనుభవాల సంపుటిగా, ప్రజా ఉద్యమాల కార్యకర్తలకు కరదీపికగా, భావితరాలకు మార్గదర్శకంగా 'నాగమ్యం' పుస్తకాన్ని అందించారు.

'శత్రు నృప కాలకూటము - మిత్రామృతవృష్టి' అని తిక్కనగారు చెప్పినట్లుగా మిత్రులు, కార్యకర్తలపట్ల ప్రేమ మూర్తిగా, ప్రజాశత్రువులు, దుర్ వ్యాఖ్యాతలపట్ల సింహస్వప్నంగా ఎం.హెచ్.గారు ఉండేవారు. తాను నమ్మిన సిద్ధాంతానికి జీవితాంతం కట్టుబడి నిర్భయంగా, నిర్విరామంగా, ఆదర్శవంతంగా, కృషిచేసిన ఎం.హెచ్. ఆంధ్రదేశంలో ఉపాధ్యాయ ఉద్యమ పితామహులు చెన్నుపాటిని 'లక్ష్మయ్యపంతులుగారు' అంటూ ఎంతో గౌరవించేవారు. చెన్నుపాటి ఆశయాల సాధనకు ఆయన చూపిన మార్గంలో నిరంతరం పనిచేస్తూ ఉద్యమాన్ని ముందుకు తీసుకుపోవాలని కోరేవారు. అనేక దశాబ్దాలపాటు ఉపాధ్యాయ ఉద్యమాన్ని సన్నిహితంగా పరిశీలిస్తూ, సూచనలిస్తూ కార్యకర్తలకు మార్గదర్శనం చేశారు, వెన్నుతట్టి నిలిచారు.

నిశితమైన తన కలాన్ని, గంభీరమైన తన గళాన్ని ప్రజలకోసమే, ప్రజాతంత్ర ఉద్యమ అభివృద్ధికోసమే 'సమర్పణం, సమర్పనం' చేసిన ఎం.హెచ్.గారు యు.టి.ఎఫ్. ఏడవ విద్యా వైజ్ఞానిక మహాసభల సందర్భంగా ఒంగోలులో 13-3-97 నాడు ' నీతారామాచారి నగర్' లో చేసిన వ్రనంగాన్ని పాఠకులకు అందిస్తున్నాము. ఎం.హెచ్.గారు చూపిన, నడిచిన బాటలో నిర్విరామంగా, నిబద్ధతతో కృషిచేస్తామని యు.టి.ఎఫ్., ఐక్య ఉపాధ్యాయల పక్షాన ప్రతిజ్ఞ చేస్తూ ఆ మహామనీషికి జోహార్లు అర్పిస్తున్నాము.

-సంపాదక వర్గం

యు.టి.ఎఫ్. సప్తమ విద్యా వైజ్ఞానిక మహాసభలను గత ఆరు మహాసభల కంటే మిన్నగా జరుపుకుంటున్న నిర్వాహకులను అభినందించుతున్నాను. అధికార దర్పం గలవారి మోజు, ఆడంబరం లేకపోయినా ఒంగోలు మహాసభలు ఆపూర్వ సమీకరణ శక్తితో జరగడం ఉద్యమ చైతన్యానికి నిదర్శనం.

23 సంవత్సరాల క్రితం జన్మించిన యు.టి.ఎఫ్. అన్ని ఉపాధ్యాయ సంఘాలకంటే ఔన్నత్యంలో వుండటం దాని విశేషం. 20 వేల ఐక్య ఉపాధ్యాయ పత్రికల సర్క్యులేషన్తో ఇప్పటికి 70 వేల సభ్యత్వం గల సంస్థగా అది దినదినాభివృద్ధి చెందడం అత్యంత విశేషం. ఉపాధ్యాయ సమస్యల పరిష్కారం కొరకు సమరశీల పోరాటాలను నిర్వహించుతూ ఉద్యమ స్థాయిని ఇంత వరకు పెంపొందించడం కార్యకర్తలకు, నాయకత్వానికి గర్వకారణం. ఉద్యమం కొరకు అంకితమై నిస్వార్థంగా కృషిచేస్తూ నాయకత్వం ఒకటిగా వ్యవహరించింది గనుకనే ఈ పురోగమనం సాధ్యమైందని భావిస్తూ అటువంటి కృషికి వారికి విప్లవాభినందనలు తెలుపుతున్నాను. కొందరు విచ్చిన్న శక్తులు చిచ్చులు పెట్టినా వాటిని వటావంచలు చేయగలగడం సంఘటిత ఉద్యమ విశేషంగా భావించగోరుతున్నాను.

సూత్రబద్ధంగా నిలిచిన యు.టి.ఎఫ్.

23 సంవత్సరాల జీవితంలో యు.టి.ఎఫ్. అమూల్యమైన అనుభవాలను సంతరించుకున్నది. ప్రాథమికపాఠ్యాయ సంఘాన్ని నిజమైన ఉపాధ్యాయ సంఘంగా, రాజకీయ బిన్నాభిప్రాయాలతో నిమిత్తం లేకుండా అభివృద్ధి చేయాలే గాని కొందరి జేబు సంస్థగా అది దిగజారేందుకు అవకాశం ఇవ్వకుడదని ఆద్యులు చెన్నుపాటి లక్ష్మయ్య, నాదెళ్ళ సీతారామాచారి, సుబ్బరాజు, సూర్యనారాయణరాజు, మైనేని వెంకటరత్నం వంటి అమరులు సూత్రబద్ధ వైఖరి తీసుకున్న పోరాటంలో యు.టి.ఎఫ్. అవతరించింది. అందుకొరకు నిలిచిన యోధులు కొందరు చనిపోయారు. మరి కొందరు రిటైరయినారు. అయినా నేటి తరాలవారైన మీ అందరికీ అది నిలయంగా పెంపొందింది. భావితరం వారి ఉజ్వల భవిష్యత్తుకు వెలుగు బాటలు వేయగల అవకాశం మీకందరికీ దక్కింది. యు.టి.ఎఫ్. వేసిన అడుగుజాడలు అందుకు ప్రధానం.

1969 నుండి 73 వరకు జై తెలంగాణా, జై ఆంధ్రా వేర్పాటు వాదం పెచ్చరిల్లి మధ్య తరగతి మేధావుల్ని ఎన్.జి.ఓ. లను విద్యార్థుల్ని ఉపాధ్యాయులను ప్రక్కదారులు పట్టించింది. ఆ కలుషిత వాతావరణాన్ని బ్రద్దలు గొట్టకొని 1974 లో యు.టి.ఎఫ్. ఆవిర్భవించింది. అంతకు ముందు 1956 లోనే ఆంధ్రప్రదేశ్ ఏర్పడినా రాష్ట్ర వ్యాప్తమైన ఉపాధ్యాయ సంఘం ఒక్కటి లేదు. అటువంటి రాష్ట్ర సమైక్యతకు మొదట నాందీ ప్రస్తావన పలికింది యు.టి.ఎఫ్. మాత్రమే. అలాగే అది వరకు ప్రాథమిక ఉపాధ్యాయులకే పరిమితమైన సంఘాన్ని సెకండరీ ఉపాధ్యాయులకు కూడా సభ్యత్వాన్ని విస్తరింపచేసిన ఘనత కూడా యు.టి.ఎఫ్.దే.

రాష్ట్ర ప్రభుత్వాలు నిర్వహించవలసిన బాధ్యతలలో రాజ్యాంగ చట్టం విద్యా విధానాన్ని చేర్చింది. ఆ అధికారాన్ని కూడా కేంద్రం గుప్పెట్లోనే కేంద్రీకరించుకోవాలన్న దుర్బుద్ధితో ఇందిరాగాంధీ విద్యను కంకరంటు (ఉమ్మడి) లిస్టులో చేర్చేందుకు రాజ్యాంగ సవరణ తెచ్చింది. భాషలరీత్యా

జాతులకున్న రాష్ట్రాభివృద్ధి బాధ్యతకు స్వస్తి వాచకం పలికే ఆ చర్యను యు.టి.ఎఫ్. వ్యతిరేకించింది. ఇతర ఉపాధ్యాయ సంస్థలన్నీ యూనియన్ ప్రభుత్వం చేతిలో విద్యారంగాన్ని చేర్చితే ఉపాధ్యాయుల సదుపాయాలు పెరుగుతాయని ఆశించారు. కాని ఆ ఉపాధ్యాయుల స్థితిగతులు ఉమ్మడి లిస్టులో ఉన్నంత మాత్రాన ఉపాధ్యాయులకు ఒరిగిపడినది ఏమీ లేదని నేటి పరిణామాలు విదితం చేస్తున్నాయి. పైగా కేంద్రం విద్యారంగానికి కేటాయించే నిధుల శాతం కూడా నానాటికి తగ్గించుతూ వున్నది. యు.టి.ఎఫ్. తీసుకున్న వైఖరే సరైనదని నేటి పరిణామాలు విదితం చేస్తున్నాయి.

విద్యా విధానం మెరుగుపడాలంటే పాఠశాలలను పంచాయితీల పెత్తనంలో పెట్టాలని రామకృష్ణారావు కమిటీ సిఫారసు చేసింది. ఉపాధ్యాయుల మీద గ్రామ పెత్తందారుల పరిపాలన వస్తే ఈ పరిస్థితిలో మరింత అధ్వాన్న స్థితిగతులు ఏర్పడతాయని ఉపాధ్యాయ సంస్థలన్నీ అభ్యంతరం తెలిపాయి. యు.టి.ఎఫ్. అందుకు ముందుండి తన తీవ్ర అభ్యంతరాన్ని తెలిపింది. ప్రస్తుతం ఆ సమస్య అలా ఆగివున్నది.

అనేక సమస్యల్లో సూత్ర బద్ధమైన వైఖరి తీసుకొని యు.టి.ఎఫ్. పెరిగింది. దాని సమీకరణ శక్తి పెరిగింది. ప్రజాస్వామికంగా సంఘ నిర్ణయాలు చేసి ప్రతిష్ఠాకరంగా పురోగమించింది. ఉపాధ్యాయ సంఘాలన్నీ సమస్యలపట్ల యునానిమిటీ పద్ధతిన పరిష్కారాలు, పోరాటాలు సాగించడం సముచితం. ఆ ప్రాతిపదికపైనే యు.టి.ఎఫ్. అన్ని సంఘాలతో కలిసి పనిచేసింది. అయితే కొన్ని సంఘాలు కలిసి మెజార్టీ పేరిట తమ నిర్ణయాన్ని యు.టి.ఎఫ్. మీద రుద్దడానికి ప్రయత్నిస్తే అందుకు యు.టి.ఎఫ్. నిరాకరించి స్వతంత్రంగానే పోరాడేందుకు పూనుకున్నది. అనేక ఉపాధ్యాయసంఘాలతో కలిసి పోరాటాల్లోనూ, సమ్మెలలోనూ పాల్గొంటూనే సూత్రబద్ధ వైఖరితో యు.టి.ఎఫ్. నిలబడ్డది.

ఈ చారిత్రకానుభవాలన్నింటిరీత్యా యు.టి.ఎఫ్. కార్యకర్తలు తమ భవిష్యత్తును తీర్చిదిద్దుకోవాలి.

సంస్కరణలకూ ఆశయాలకూ బద్ధులై నిలవండి

సమాజంలో కలుషిత వాతావరణం విపరీతంగా ప్రబలుతున్నది. అభ్యుదయ సంస్కృతి నేటి టి.వి. లవల్ల సన్నగిల్లుతోంది. విద్యాధికులుగా, విజ్ఞానవంతులుగా నేటితరం ఉపాధ్యాయులు సాంఘిక సంస్కరణలకు చేయూత నివ్వాలి. మతమోఢ్యాలు, కులపిచ్చి, మూఢనమ్మకాలు ప్రబలుతున్న ఈ సందర్భంలో మన సంఘ సంస్కర్తలైన గిడుగు రామమూర్తి మరో ప్రపంచానికి పిలుపునిచ్చిన శ్రీ శ్రీ వంటి ఘనహీయుల పురోగమన భావాలను మీరు గ్రామసీమల్లో వేనోళ్ళ చాటి చెప్పాలి. మహిళాభ్యుదయానికి, విద్యకు, వితంతు వివాహాలకు, వర్ణాంతర వివాహాలకు, బాల్య వివాహాల నివారణకు అమోఘమైన కృషి చేసిన మహనీయులు కందుకూరి దంపతులు పోరాడి ఛాందసుల దాడులను ప్రతిఘటించి మరి సమాజాన్ని మేల్కొల్పారు. కన్యాశుల్కాలు పోయి, వరకట్న బాధలు విపరీతంగా స్త్రీ జాతిని వేధించుతున్న సమయంలో నవశక్తులుగా మీరు విజృంభించి, ఆ సాంఘిక సంస్కర్తల అడుగు జాడల్లో సమాజాన్ని మేల్కొల్పాలి. ఎన్నడో 19 వ శతాబ్దంలోనే సరోజినీ నాయుడు, అంతర్ జాతి వివాహాన్ని వీరేశలింగం గారు నిర్వహించగా, నేటి శాస్త్రజ్ఞులు సైతం ఛాందస భావాలకు బలికావడం వికృతంగా వున్నది. అందుకే నేటి నాగరిక సమాజంలో సైతం విద్యాధికులైన మన యువతరం, ఉపాధ్యాయులు సాంఘిక సంస్కరణలకు నడుం కట్టాలి.

పాఠకుల అభిప్రాయాలు

జూన్ సంచిక 15 శీర్షికలు 24 అంశాలలో మమ్మల్ని Educate చేసే విధంగా యున్నందులకు అభినందనలు. ముఖచిత్రం కాన్వెంటు విద్యార్థులలో పాటు ప్రభుత్వ పాఠశాలలు, అందు చదువుకొనే పేద విద్యార్థుల స్థితిగతుల ఫోటోల వేసి ఉంటే “సంపాదకీయం” లోని చివరి పేరాలను అద్దం పట్టే విధంగా ఎంతో సముచితంగా యుండేది.

-నయ్యద్ జియా ఉద్దీన్ - ఖమ్మం

మే - జూన్ సంచిక నూతన సంపాదక వర్గ సారధ్యంలో వినూత్న శీర్షికలతో నెల “తప్పి అందినా మాప్టి” మనోవలకాలపై వెన్నెల కురిపించింది. అమరజీవి అప్పారిగార్కి అక్షరాంజలిలో ప్రచురితమైన గేయాలన్ని స్ఫూర్తి దాయకంగా ఉన్నవి. అవినీతిపై అంకుశం శీర్షిక భావస్ఫోరకంగా అంకుశంతో పాడుస్తున్నట్లు ఉంటే బాగుండేది.

-జె.ఎస్. ప్రసాద్ - పాలకొల్లు.

జూన్ సంచికలో రమణయ్య శాస్త్రిగారు వ్రాసిన “ ఎయిడెడ్ ఉపాధ్యాయుల పట్ల వివక్షత” వ్యాసం విరణాత్మకంగా ఉంది. అభినందనలు

- టి.ఆర్.యన్.చౌహాన్ - హైదరాబాద్.

జూన్ పత్రికలో విద్యా విషయక వ్యాసాలు అనేకం ప్రచురించారు. సాధారణ ఉపాధ్యాయునికి పత్రికా ముఖంగా మంచి జ్ఞానాన్ని అందించారు. అకడమిక్ సెల్, చర్చావేదిక, చైతన్య స్రవంతి, డా॥ నాగేశ్వర్ గారి వ్యాసం ఒక దానితో ఒకటి పోటీ పడి పాఠకులను ఆకర్షించాయి. సార్వత్రిక ప్రాథమిక విద్యపై సుధాకరరెడ్డి గారి వ్యాసం బాగుంది.

-ఎ.మణి - పొదలకూరు.

జూన్ సంచికలో వచ్చిన అన్ని వ్యాసాలు చాలా బాగున్నాయి. రచయితలకు కృతజ్ఞతలు, భవిష్యత్తులో కూడా యిదే స్థాయిలో పత్రిక నిర్వహించగోరుతాను.

-జి. చెంగల్రాయ మందడి - సోమలి

జూన్ నెల సంచిక చాల ఉవయోగకరంగా ఉంది సమర్థవంతంగా నిర్వహిస్తున్న నూతన సంపాదక వర్గానికి ధన్యవాదాలు.

- బి. నీతారాములు - అశ్వపురం

కోయిలా పాడవమ్మ

-జె. రక్ష్మికాంత్, చందర్లపాడు, కృష్ణాజిల్లా.

కోయిలా పాడవమ్మ శుభగీతము.....

ఆశగా పలుకవమ్మ సుస్వాగతం..... ॥కోయిలా॥

తెహల్కా ముడుపుల బాధలు గొంతులో నదిగమింగి,
సమతామమతల గాథలు గుండెలో అదిమిపెట్టి ॥తెహల్కా॥
పక్షాల విపక్షాల ఆరోపణ ఘోషనడుమ.... ॥పక్షల॥

ఆయోధ్యలో సయోధ్యకై పాదనల రొదల మధ్య ॥కోయిలా॥

మద్యం మన మనసులను మజామజా చేస్తుందిట
మంచినీరు కన్న అదే సులభంగా దొరుకునట ॥ మద్యం॥
'మడి' కట్టుక కూర్చోని మదనపడుట ఎందుకట ? ... ॥ మడి॥
ప్రపంచభ్యాంకే నేడు వుందికదా మన ముంగిట ॥ప్రపంచ॥

॥కోయిలా॥

మతతత్వం పోవాలని - మానవతే మిగలాలని
తెలుగు తల్లి, భరతమాత కలత చెందకూడదని ॥మతతత్వం॥
మనిషి మనీషిగ మెలిగే మంచిరోజురావాలని.... ॥మనిషి॥
ఇచ్చలు నెరవేర్చునట్లు స్వచ్ఛమైన భవితకు.... ॥ ఇచ్చలు॥

॥కోయిలా॥

నేటి సమాజం నానా ఇక్కట్లకు బలవుతున్నది. 50 సంవత్సరాల స్వాతంత్ర్యపాలన అనంతరం ధనవంతులు మరింత ధనవంతులైనారు. దరిద్రులు మరింత నిష్ఠదరిద్రులుగా మారారు. అభివృద్ధి చెందిన ఆధునిక శాస్త్ర సాంకేతిక పరిజ్ఞానాన్ని ఈ ఏబైయేళ్ళు పెరిగిన మన దేశ గుత్త పెట్టుబడిదారులు, సామ్రాజ్యవాద బహుళ జాతి కంపెనీలు తమ స్వాధీనం చేసుకొని కష్టజీవుల్ని దోచుకుంటున్నారు. ఈ ధనకేంద్రీకరణ జరిగిన కొలదీ కష్టజీవుల శ్రమశక్తిని భారీగా దోచుకోవడం జరుగుతుంది. అవినీతి హద్దులు మీరి ప్రవహిస్తున్నది. దోపిడీకి గురయ్యేవారు నెలసరి జీతాల మధ్య తరగతి ఉద్యోగులతో సహా గనిలో, వనిలో, కార్మానాలో పనిచేసే కష్టజీవులు. వారందరిలోను నిరుద్యోగం ప్రబలుతున్నది. నిర్బంధోచిత విద్య గగన కుసుమం కాగా ప్రపంచంలో గల నిరక్షరాస్యులలో సగం మంది మన దేశంలోనే వున్నారు. ఆ విధంగా జనం అధిక ధరలకు అనర్హకాలకు బలవుతుండగా విద్యాధికులుగా వున్న మీ స్థానం ఎక్కడ ?

అందుకే ఈ సామాజిక మార్పు కోసం మీరు కంకణం కట్టాలి. ఎవరో అధికారులు మనకు బాధ్యతలు నేర్పవలసిన పని లేదు. గ్రామాల్లో పనిచేస్తున్న మీరు ఐచ్చికంగా యు.టి.ఎఫ్. సభ్యులుగా మీ విద్యుక్తధర్మాన్ని మీరు నెరవేర్చాలి. భావి పౌరులను సరైన బాటలోపెట్టవలసిన బాధ్యత మీపైనే ఉన్నది. “స్వంత లాభం కొంతమానుకు పొరుగువాడికి తోడుపడవోయ్” అన్న గురజాడ సూక్తిని అందరం చేపట్టాలి. సమాజంలో కార్మిక కర్షక శక్తులు విప్లవాలకు చోదకశక్తులైనా అందుకు బుద్ధిబలాన్ని జోడించగలిగిన వారు మేధావులే. మొదట మార్క్స్ గొప్ప బూర్జువా మేధావి. ఎంగెల్స్ పెద్ద పారిశ్రామికవేత్త కుమారుడు, గొప్ప మేధావి. వారిద్దరు కార్మికవర్గ సిద్ధాంత మహోపాధ్యాయులై వెలుగొందారు. చారిత్రిక పరిణామాన్ని అధ్యయనం చేసి తర్వాత మెట్టు అనివార్యంగా సోషలిజాని దేనని మానవులకు చైతన్య దీప్తిని చేకూర్చిన ఘనత వారిది.

సోవియట్ యూనియన్ మరి కొన్ని దేశాలు కూలడంతో సోషలిజానికి ఎంతో ఎదురు దెబ్బ తగిలింది. అవన్నీ పెట్టుబడిదారీ మురికి కూవంలో వడి మళ్ళి సోషలిజానికి చేరాలని ఇవ్వుడు తాపత్రయపడుతున్నాయి, సోషలిజం అని వార్యం. ఆ మార్పుకే మనం కృషిచేయాలి. నిలదొక్కుకున్న చైనా మళ్ళి ప్రపంచానికి మార్గం చూపగలుగుతోంది.

మహత్తరమైన ఆశయమూ, సంస్కారం, అటువంటి సంస్కృతి మన జీవితాలకు మార్గదర్శకం కాకపోతే మన పిల్లల ఉజ్వల భవిష్యత్తుకు మనం సరైన బాటలు వేయలేము.

యు.టి.ఎఫ్. ఉపాధ్యాయ సంఘాలన్నింటిలో ఉత్తమమైనది. దాని సభ్యులైన మీరు ఆదర్శ ఉపాధ్యాయులుగా కూడా ఉండగలరని విశ్వసిస్తున్నాను.

2001 డి.యస్.సి. రిక్రూట్మెంట్లో సెకండరీ గ్రేడు పోస్టుకై పరీక్ష వ్రాయగోరు అభ్యర్థుల ఉపయోగార్థం గతంలో వలే యీ సారికూడ యు.టి.ఎఫ్. పక్షాన టెస్ట్ మెటీరియల్ పుస్తకము ముద్రించబడింది. అన్ని సజ్జుకులను అనుభవజ్ఞులైన అధ్యాపకులచే వ్రాయించడం జరిగింది.

ముచ్చటైన ముద్రణతో, అందమైన అట్టతో అమ్మకానికి సిద్ధంగా వున్నది. వెల. రూ. 50/- జిల్లా శాఖలకు తగిన తగ్గింపు వుంటుంది. వెంటనే మీ ఇండెంట్ను పంపండి.

-యు.టి.ఎఫ్. ప్రచురణల విభాగం.


గత 21 సంవత్సరములుగా

ఉన్నత విద్యను అందిస్తున్న

✧ ఏకైక విద్యా సంస్థ ✧


స్థాపితము - 1980

NEW LITTLE LILLY HIGH SCHOOL



(Recognised by Govt. of A.P.)

**Kompally ; Jeedimetla ; Medchal
Rangareddy District.**



సంస్థాపన: 1980

જાણે 2001

మాటలు - ఈటెలు

ఎ.పి.టి.యఫ్. తప్పుడు వ్రాతలకు తప్పనిసరి సమాధానం
- డి. రామిరెడ్డి

కామ్రేడ్ ఎ. వెంకటస్వామి గారి సంస్మరణ సభ సందర్భంగా 1-4-2001 నాడు "ప్రజాశక్తి" లో ప్రచురించబడిన "ధన్యజీవి ఎ. వెంకటస్వామి" అన్న నా వ్యాసం లో ఎ.పి.టి.యఫ్. ప్రధాన కార్యదర్శి శ్రీ ఎన్. పరమేశ్వరరావు గార్ని అనేక వక్రీకరణలు కనిపించాయి. యు.టి.ఎఫ్. శ్రేయోభిలాషి అయిన శ్రీ యం. జె. మాణిక్యరావు Ex.M.L.C గారు 11-4-2001 గుంటూరులో జరిగిన వెంకటస్వామిగారి సంస్మరణ సభలో మాట్లాడిన విషయాలు వారికి కర్ల కఠోరంగా వినిపించాయి. నేనుగాని, మాణిక్యరావుగారు గాని కూడ పలుక్కొని మాట్లాడలేదు. ఎ.పి.టి.యఫ్. సుధీర్ఘకాలం ఉద్యమంలో నిత్యసంబంధాలు కలిగిన వారము కాబట్టి వారి పూర్వ చరిత్ర కూడా ఆమూలాగ్రంగా మాకు తెలుసు.

నాకు 1958 నుండి 1974 వరకు ఎ.పి.టి.యఫ్.తో సంబంధం ఉంది. 1958 లో రాపూరు తాలూకా కార్యదర్శిగా పనిచేశాను. 1968 వరకు నెల్లూరు జిల్లాశాఖ సెక్రటేరియట్ సభ్యునిగా ఉండి 1969 లో నెల్లూరు జిల్లా శాఖ ప్రధాన కార్యదర్శిగా పనిచేశాను. ప్రకాశం జిల్లా ఏర్పడిన తర్వాత 1970 లో ప్రకాశం జిల్లాకు బదిలీ కావడం జరిగింది. అమ్మ పుట్టిల్లు మేనమామకెరుక అన్నట్లు ఎ.పి.టి.యఫ్. చరిత్ర, దాని నాయకుల గోత్రాలు అన్ని ప్రస్తుత ఎ.పి.టి.యఫ్. నాయకుల కంటే నాకే ఎక్కువ తెలుసు.

అయినా 1974 లో విడిపోయి రజతోత్సవాలు కూడా జరుపుకున్న తర్వాత ఎవరి చరిత్రలు వారి కున్నాయి. కాబట్టి పూర్వ చరిత్రలను పత్రికలలో తిరుగ వ్రాయనవసరం లేదనేది నా భావన. అయితే ఎ.పి.టి.యఫ్. లో పుట్టి, యు.టి.ఎఫ్.ను నిర్మించి 25 సం॥ నాయకత్వం వహించిన శ్రీ ఎ. వెంకటస్వామి గారు మరణించినపుడు వారి సంతాప సభ సందర్భంగా రేఖా మాత్రంగా నయినా పూర్వ చరిత్ర తడవక తప్పుడు కాబట్టి గుంభనంగా ఉమ్మడి ఉద్యమానికి భంగం కలుగనిరీతిలో అప్పటి విషయాలు వ్రాశాను. మాణిక్యరావు గారు స్వేచ్ఛా జీవి కాబట్టి వాస్తవాలు కుండ బ్రద్దలు కొట్టినట్లు చెప్పారు. వారేమి చెప్పారో వచ్చే సంచికలో వేస్తాము.

నా వ్యాసంలో పరమేశ్వరరావు గార్ని కనుపించిన వక్రీకరణలు.

- 1) "గుడివాడ మహాసభలో చెన్నుపాటి భావాలకు వారసులైన వారికి, విరోధులైనవారికి మహాసభ పోరాట వేదికగా మారింది. చెన్నుపాటి భావాల వారసులకు నాదెండ్ల సీతారామాచారి గారు నాయకత్వం వహించగా వ్యతిరేకులకు సింగరాజుగారు సారధ్యం వహించారు" అని నేను వ్రాశాను. పరమేశ్వరరావుగారి సుధీర్ఘ సమాధానాలలో చెన్నుపాటి భావాలకు, సింగరాజుగారి భావాలకు విభజన రేఖపెట్టడం తప్పు, వారిద్దరివి ఒకే భావాలు, చెన్నుపాటి ఆశయాలు ఫెడరేషన్ ఆశయాలు ఒకటే గాని, వేరు కావు అనేది వారి జవాబు.
- 2) సీతా రామాచారిగారు ఆదినుండి బాగా పనిచేసినా, 1968 తర్వాత వారి పనిలో స్టాగ్నేషన్ వచ్చింది కాబట్టి 1972 లో కార్యదర్శి వర్గం నుండి తప్పించారు. (అంతేగాని వారి విధానాలతో విభేదించికాదట.)
- 3). మైనేని వెంకటరత్నంగారిని 1972 లో సంపాదక వర్గ సభ్యునిగా తీసుకొన్నాం కాబట్టి మాకు రాజకీయ వివక్షత లేదు. (అయితే సంవత్సరం

తిరుగక ముందే లోపలి కుళ్ళు భరించలేక సభ్యతతోకూడిన పదజాలంతో ఎడిటోరియల్ బోర్డుకు రాజీనామాచేస్తే దానినే వారికిచ్చిన కితాబుగా పేర్కొన్నారు).

4. జై ఆంధ్ర ఉద్యమంలో వీరావేశంతో పాల్గొనడం, మరల అందరి కంటే ముందుగానే పారిపోవడం ఎ.పి.టి.యఫ్. నూత్ర బద్ధ వైఖరిని తెలియజేస్తుందట.

5. ఇటువంటి జై ఆంధ్ర-సమైక్య ఆంధ్ర సర్క్యస్ లో భాగస్వాములు కాకుండా వెంకటస్వామి గారు సమైక్య ఆంధ్ర అనే పిడి వాదంలో కొట్టుకపోతుంటే వారిపై క్రమశిక్షణా చర్య గైకొని సంఘాన్నుండి బహిష్కరిస్తే నేరమెట్లువుతుంది? (దీనికి సిద్ధాంత బలం కొరకు బి.టి. రణదేవి గారి రచనలనుండి అప్రస్తుత కోటేషన్లు వ్రాశారనుకోండి).

6. అయితే ముగింపులో మాత్రం వాస్తవాన్ని కొంతయినా వెల్లడించి "1964 నుండి కమ్యూనిస్టు పార్టీలో వచ్చిన విభేదాలే ఎ.పి.టి.యఫ్. చీలికకు కారణమయింది" అని వ్రాశారు.

7. జె.సి.టి.ఎ.ను బలపరచాలంటే చరిత్రలోని పుక్కిటి పురాణాలు వర్ణించరాదట.

ఒకవైపున చరిత్రలో జరిగిన వాస్తవాలు -చేదుగా ఉన్నవాటిని చెప్పరాదంటూనే మొత్తం పురాణాన్ని వలువలూడ దీసి ఆరపెట్టారు. దీనికి వివరంగా సమాధానం చెప్పకపోతే చరిత్ర క్షమించదు.

ఒక్కొక్క అంశాన్ని నిశితంగా పరిశీలిద్దాం.

1) "69 లో గుడివాడ మహాసభలో చెన్నుపాటి భావాలకు వారసులైనవారికి చెన్నుపాటి వ్యతిరేకులే విజయం సాధించారు." అని నేను వ్రాశాను. ఇది తప్పు అని వ్రాసిన పరమేశ్వరరావు గారు తమ వ్యాసం ముగింపులో (ఉపాధ్యాయ జూన్, పేజీ. 19) "1964 నుండి కమ్యూనిస్టు ఉద్యమాలలో సంభవించిన చీలికల ప్రభావం ప్రజాసంఘాలమీద చూపి అవి బలహీనపడడంజరిగింది.అదే అడుగుజాడలలో సి.పి.ఎం. అభిమానులు 1969 లో గుడివాడ మహాసభ తర్వాత నిర్మాణ విరుద్ధ చర్యలు ప్రారంభించి 72-73 జై ఆంధ్ర ఉద్యమం వరకు సాగించి, సంస్థలో చీలిక తేవడం జరిగింద" అని వ్రాశారు. వారి మాటల్లోనే విభేదాలకు నాంది గుడివాడ మహాసభ అని అంగీకరించారు. అదే నేను వ్రాశాను. అయితే అచ్చట రెండు భావాలు గల వారి మధ్య పోరాటం జరిగిందా లేదా? అనేది చర్చనీయాంశం. జరిగిందని నేను మరల నొక్కి చెబుతున్నాను.

ప్రజా సంఘాలలో వివిధ రాజకీయ పార్టీల భావాలు కల వారుంటారు. వారిలో కమ్యూనిస్టులు కేవలం ఉపాధ్యాయుల సేవకే పరిమితం కాకుండా సమాజం మారాలని, దోపిడీ లేని సామ్యవాద సమాజం రావాలని కోరుకుంటారు. ఇతరులు సమస్యకే పరిమితమౌతారు. అందుకే కమ్యూనిస్టులు ఒక గ్రూపుగా, క్రమశిక్షణతో వ్యవహరిస్తారు. ప్రజాసంఘాలను ప్రజాస్వామ్యయుతంగా పనిచేసేలా చూస్తారు. దానివల్ల సహజంగా కమ్యూనిస్టులకు, కమ్యూనిస్టేతరులకు ఎప్పుడూ పెద్దగా విభేదాలు రావు, పదవుల దగ్గర చిన్నచిన్న భేదాభిప్రాయాలొచ్చినా ఆ సమస్య తీరిపోగానే కలిసి పోతారు.

కమ్యూనిస్టులకు సిద్ధాంత పునాది, సిద్ధాంత కార్యక్రమం ఉంటుంది. అందుచే వారిలో ఒకే ఆలోచనా దోరణి కలవారు ఒక గ్రూపుగా వ్యవహరిస్తుంటారు. 1964 వరకు కమ్యూనిస్టు పార్టీ ఒకటిగా ఉండేది. అందులో పనిచేసే వారి మధ్య విభేదాలు వ్యక్తిగతమే గాని సంఘపరంగా బహిర్గతమయేవి కావు. 1964లో సి.పి.యం. ఏర్పడింది. దానిలో ఉన్న కొందరు 1965 - 68 మధ్య సాయుధపోరాటం వైపు మొగ్గు చూపి నల్లల్లెట్లుగా మారారు. 1969 తర్వాత వారు బహిరంగంగానే సి.పి.యం. నుండి చీలిపోయారు. ఆ తర్వాత వారిలో చాలా గ్రూపులు వచ్చాయి. ప్రతి గ్రూపు

యొక్క భావజాలం గలవారిలో ఉపాధ్యాయ నాయకులు కూడ కొందరుంటారు. అది సహజం. దీనివల్ల రాజకీయ విభేదాలు సహజంగానే కొనసాగుతుంటాయి.

చెన్నుపాటి 1964 నుండి మార్క్సిస్టు పార్టీ వైపు మొగ్గుచూపారు. సింగరాజుగారు నగ్నలైట్లోని నాగిరెడ్డి గ్రూపు వైపు వెళ్ళారు. అప్పటినుండి చెన్నుపాటి, సింగరాజు ఒకే సంఘంలో కలిసి పనిచేసినా రెండు భావాలకు, ప్రతినిధులైనారు. ఎవరి భావాల కనుగుణంగా వారి కార్యకర్తలను సమీకరించుకున్నారు. ఆవిధంగా చెన్నుపాటి వైపు నాదేండ్ల సీతారామాచారి, ఎ.వెంకటస్వామి గారలు ఆకర్షితులైనారు. కొంతమంది సింగరాజు భావాలకు ఆకర్షితులైనారు. ఈ భేదాభిప్రాయాలు, వాటి పర్యవసానాలు 1966-68 మధ్య చెన్నుపాటి చనిపోయే వరకు కొనసాగాయి.

అయినా చెన్నుపాటి పరిణతి చెందిన నాయకుడు కాబట్టి సంఘాన్ని చీల్చే ప్రయత్నం చేయలేదు. చెన్నుపాటి మరణానంతరం జరిగిన తొలి మహాసభ గుడివాడ సభ. అందుకనే గుడివాడ మహాసభలో చెన్నుపాటి భావాలకు వారసుడిగా శ్రీ నాదేండ్ల సీతారామాచారి గార్ని అధ్యక్ష స్థానం యివ్వాలనే ప్రతిపాదన వచ్చింది. దానికి యిష్టం లేని సింగరాజు వర్గం తమకున్న మెజారిటీ చూపి ఆ ప్రతిపాదనను తిరస్కరించింది. అతి కష్టమీద రాజీగా నాదేండ్ల గారిని కార్యదర్శిగా కొనసాగించారు. అయితే 1971 లో తీసివేశారు.

అప్పుడు నేను నెల్లూరు జిల్లా ప్రధాన కార్యదర్శిగా ఉన్నాను. ఆ జిల్లా ఎన్నికలలో సింగరాజు గారి శిష్యుడు అబ్దుల్ ఖాదర్ నా మీద పోటీ చేసి ఓడిపోయాడు. అయినా మాకు మెజారిటీ ఉన్నా హుందాగా వారిని రాష్ట్ర కౌన్సిల్ గా ఎన్నుకొన్నాము. రాష్ట్ర కార్యవర్గ సభ్యులుగా అన్ని జిల్లాలలో జిల్లా శాఖ ప్రధాన కార్యదర్శులుంటారు. ఆ సాంప్రదాయం ప్రకారం నన్ను నెల్లూరు జిల్లా శాఖ పక్షాన రాష్ట్ర కార్యవర్గంలో తీసికోవాలని ప్రతిపాదించాము. కాని సింగరాజుగారు సాంప్రదాయాన్ని కాదని అబ్దుల్ ఖాదర్ గారిని పోటీ పెట్టించి గెలిపించారు. కారణం వారి విధానాలను, పద్ధతులను అడుగడుగునా వ్యతిరేకిస్తుండేనాము కాబట్టి. ఈ విధంగా గుడివాడ మహాసభలో ప్రతినిధులు రెండు భాగాలుగా విడిపోవడం, పోటీలు చేసుకోవడం జరిగింది. అదే సందర్భంలో రాజీ చేసుకోవడంకూడా జరిగింది. ఇదేమీ జరగలేదని బుకాయించడం పరమేశ్వరరావుగారికే చెల్లుతుంది.

ఎ.పి.టి.ఎఫ్. ఆశయాలు, చెన్నుపాటి ఆశయాలు ఒకటే కాని వేరు కాదని మరొక వాదన. అంతేగాక చెన్నుపాటి గారిపై వారికి అపారమైన గౌరవం, ప్రేమాభిమానాలున్నాయని చెప్పడం, క్రమశిక్షణ విషయం వచ్చిన ప్రతి సందర్భంలో చెన్నుపాటి గారి ప్రకటన ఉటంకించడం 1975 నుండి అనేక సార్లు చేశారు.

నిజంగా వీరికి చెన్నుపాటి గారి మీద అభిమానముందోలేదో గుండె మీద చేయి వేసుకొని చెప్పమంటున్నాను.

1). చెన్నుపాటి గారి మీద వీరికి కనీస గౌరవ ముంటే, వారు చనిపోయిన తర్వాత కొన్న భవనానికి వారి పేరు ఎందుకు పెట్టలేదు ? భవనానికి బదులు స్మారక మందిరం నిర్మిస్తామని నిధులు వసూలు చేశారు. ఆస్మారక మందిరం ఎక్కడనిర్మించారో ఆ నిధులు ఏమి చేశారో ఈ నాటికి ఎవరికి తెలియదు. ఆచూకీ తెలిపితే ఆ మందిరాన్ని మేము కూడ చూసి అభినందిస్తాము.

2. చెన్నుపాటి స్మారక నిధినుండి వారి కుటుంబ సభ్యులకు సహాయం చేసి మిగతా దానితో స్మారక మందిరాన్ని నిర్మిస్తామని చెప్పి వేల రూపాయలు పోగు చేశారు. కాని వారి కుటుంబానికి యిచ్చినది అత్యల్పం.

చెన్నుపాటి గారు చని పోయేనాటికి వారి తండ్రి జీవించిఉన్నారు. ఆయన అతి పేదరికంలో జీవిస్తున్నాడు. వారిని పోషించవలసిన బాధ్యత

సంఘం మీద ఉంది. వారిని ఎలా ఆదుకున్నారో వారి తండ్రి గారు యిచ్చిన స్టేట్ మెంట్ చదివితే అర్థమౌతుంది.

1975 ఐక్య ఉపాధ్యాయ ప్రథమ సంచికలో చెన్నుపాటి స్మృతులు శీర్షికలో వారి తండ్రి వీరయ్యగారు వ్రాసిన స్టేట్ మెంట్ లో యీ విధంగా పేర్కొన్నారు. “మా అబ్బాయి చనిపోయిన తర్వాత నేనొకసారి ఆఫీసుకు వెళ్ళిన సందర్భంలో సింగరాజు నాబిడ్డను గురించి నానా మాటలన్నాడు. అపవాదులు వేశాడు. పోయిన వాడు పోగా మమ్మల్ని బజారు ముఖం చూడకుండా చేశాడని విదిలించి కొట్టినట్లు ఎన్నో కూతలు కూశాడు. బీదరికంతో కుమిలిపోతున్న మా కుటుంబానికి రెండువందలు బిచ్చం పారేసినట్లు పారేశాడు. నా మీద సంఘ కార్యవర్గంతో నిరసన తీర్మానాన్ని చేయించిన మహానుభావుడాయన. అప్పటి నుండి నాగుండే మండుకు పోతున్నది. నాభాధను ఈ రూపంలో వెల్లడంచే అవకాశమిచ్చి నందులకు మీ ఉద్యమ కార్యకర్తలందరికీ మా ఆశీస్సులు”.

3. వీరయ్యగారి అనుభవానికి తగినట్లుగానే చెన్నుపాటి గారు చనిపోయిన తర్వాత నూతన భవనంలో జరిగిన కార్యవర్గ సమావేశంలో “ చెన్నుపాటి గారు దాదాపు 25 వేల రూపాయల సంఘ ధనం దుర్వినియోగం చేశాడని” చెబుతూ కొన్ని తప్పుడు లెక్కలు చెప్పడానికి సింగరాజు గారు ప్రయత్నించారు. దానిని మేమంతా ఎదుర్కొన్నాం. తన సర్వస్వాన్ని సంఘానికి అంకితం చేసి, యం.యల్.సి. జీతాలు, టి.ఎ. లు కూడా సంఘానికి జమ కట్టి, సంఘ కార్యాలయంలో వంట చేసుకొని నిరాడంబరంగా జీవిస్తూ, చనిపోయేముందు వైద్యానికి కూడ సంఘ నిధులు వాడుకోని చెన్నుపాటిపై ఈ బురద చల్లగానే మేము సహించ లేకపోయాం. ఆ లెక్కలు, ఆరోపణలు దొంగచాటుగా నాలుగు గోడల మధ్య చేయవద్దని, పత్రికలో ప్రకటించి ఉపాధ్యాయులలో చర్చకు పెట్టాలని, లేకుంటే ఉపసంహరించుకోవాలని పట్టుబట్టాము. దానితో దిక్కుతోచని వారు ఆ ఆరోపణలు ఉపసంహరించుకొన్నారు. కాని వారి అనుయాయులు అనేక చోట్ల చెవులు కొరికారు.

4) ఇంతటి నీచ బుద్ధితో వ్యవహరించిన వీరు చెన్నుపాటి వారసులుగా చెప్పుకోవడానికి సాహసించడం హాస్యాస్పదంగా ఉంది. చెన్నుపాటి గారి భావాలు, నిత్య జీవన విధానం, కార్యకర్తలవెడలవారు చూపిన ప్రేమభిమానాలు, విభేదాలున్న కార్యకర్తలకు కూడ వారిచ్చిన మర్యాద, త్యాగం వీటిలో ఏ ఒక్కటి వంటబట్టని వీరికి “ వారి భావాలు” అనే మాట ఎలా అర్థమౌతుంది.

చెన్నుపాటి గారు తమ సర్వస్వం సంఘానికి అర్పించారు. 24 గంటలు సంఘం కొరకు పని చేశారు. వారికి వచ్చిన శాసనమండలి సభ్యుని జీతం అలవెన్సులతో సహా మొత్తం సంఘానికి జమకట్టారు. కేవలం జీవించడానికి మాత్రమే అలవెన్సు తీసుకొన్నారు.

ఎ.పి.టి.యఫ్. తరపున తరువాత కాలంలో ముగ్గురు యం.ఎల్.సి.లు ఎన్నికైనారు. వీరిలో ఒక్కరైనా ఈ విధంగా చేశారా ? యం.ఎల్.సి. జీతంను వారు సంఘానికి జమకట్టారా ? శాసనమండలి సభ్యునిగా ఎన్నిక కావడానికి మాత్రం మొత్తం ఖర్చు సంఘం భరించింది. ఫలితంలో మాత్రం సంఘానికి ఒక్క రూపాయికూడా జమకట్టలేదు.

అదే యు.టి.ఎఫ్. లో పనిచేసిన వెంకటస్వామిగారు గాని నేమగాని మా కొచ్చిన పెన్షన్, యం.యల్.సి. జీతాలు, టి.ఎ లు అన్ని సంఘానికి జమకట్టి అప్పటికీ, యిప్పటికీ సంఘం నిర్లయించిన అలవెన్సు మాత్రమే తీసికుంటున్నాం.

ఎ.పి.టి.యఫ్. సీనియర్ నాయకులు ఉద్యమం నుండి రిటైర్ అయినతర్వాత వారిపేరుతో సంక్షేమ నిధులు వసూలు చేసి దానిలో పర్సనల్ పేరుతో 20శాతం వారికి ఇచ్చి 80 శాతం కార్యకర్తలు వాడుకోవడం

చెన్నుపాటి భావాలకు వ్యతిరేకం కాదా ? ప్రక్కదారి పట్టిన తర్వాతనైనా చెన్నుపాటి జపం మానితే బాగుండేది.

చెన్నుపాటి గారు రాజకీయ విభేదాలను వ్యక్తిగత ద్వేషంగా చూపే వారు కాదు. అందువల్లనే విజయరామరాజుగారు తన ఓటమికి కృషిచేసినా, రాజకీయ విభేదాలున్నా వారిని గెలిపించడానికి కడపలో మకాం పెట్టి కృషి చేశారు. వారిని సంఘం నుండి తొలగించరాదని సమావేశాలలో ఎంతో పట్టుపట్టారు. కాని మెజారిటీ నిర్ణయం పేరుతో విజయరామరాజుగారి బహిష్కరణ జరిగినపుడు క్రమశిక్షణ కొరకు బహిరంగంగా బలపరచారు. ఈ విషయాలు ఆరోజు సంఘంలో చురుకుగా పనిచేసిన మా కందరికి తెలుసు. విభేదాలను సహించలేకనే ఎ.పి.టి.యఫ్.ను వారు నాలుగు సార్లు ముక్కలు చేశారు. పగబటితే ఎంతటి కార్యకర్తనైనా కాలరాయడానికి ప్రయత్నించారు.

ఎ. వెంకటస్వామి, నాదెండ్ల శీతారామచారి గార్లను 1973 లో ఎ.పి.టి.యఫ్. నుండి బహిష్కరణ చేశారు. ఫలితంగా యు.టి.ఎఫ్. ఆవిర్భవించింది.

1987 జూలైలో మార్పు బాలకృష్ణమ్మ గారి నభ్యత్వాన్ని రద్దుచేసారు. కారణంగా ఎ.పి.టి.యఫ్. రిజి.నెం. 1938 ఆవిర్భవించింది.

బహిష్కరణల కారణంగా ఆవిర్భవించిన యు.టి.ఎఫ్. వటవృక్షంలా పెరిగింది. ప్రభుత్వ రికగ్నీషన్, జాయింట్ స్టాప్ కౌన్సిల్ శాశ్వత సభ్యత్వం సంపాదించుకుంది. 1976 లో వీరి నాయకులు సింగరాజుగారిని యమ్.ఎల్.సి. ఎన్నికలలో ఓడించింది. 1981లో నెల్లూరు - చిత్తూరు జిల్లాల తూర్పు రాయలసీమ నియోజక వర్గం నుండి శాసన మండలికి నన్ను గెలిపించింది. "ఐక్య ఉపాధ్యాయ" సర్క్యులేషన్ 25 వేలకు పెంచింది. రాష్ట్రంలోను, జిల్లాలలోను శాశ్వత భవనాలు నిర్మించుకుంది.

అట్లే బాలకృష్ణమ్మగారి సంఘానికి కూడ ప్రభుత్వ గుర్తింపు లభించింది. ఎ.పి.సివిల్ సర్వీసు జాయింట్ స్టాప్ కౌన్సిలు సభ్యత్వం లభించింది. వెనుక వచ్చిన కొమ్ములు వాడి తేలాయి. దానితోవారి సంఘాన్ని పరుగులపై రిజిస్ట్రేషన్ చేయించారు. రికగ్నీషన్ కొరకు కోర్టుకు వెళ్లారు. పడరాని పాట్లు పడుతున్నారు. (భేదాభిప్రాయాలెన్ని ఉన్నా 10వేలు సభ్యత్వం దాటిన సంఘాలన్నిటికీ రికగ్నీషన్ ఇవ్వాలని యు.టి.ఎఫ్. పలుమార్లు ప్రభుత్వం దృష్టికి తీసుకొని వెళ్ళింది.

ఆ తర్వాత 1998 లో భూమయ్యగారిపైన, వారికి మద్దతిచ్చిన 7 జిల్లా శాఖల పైన వేటు వేసి, రద్దు చేశారు. దానితో డి.టి.ఎఫ్. ఆవిర్భవించింది.

ప్రజాస్వామ్య యుతంగా పనిచేయడం నేర్చుకోలేక, విభేదించిన వారందరిని సంఘం నుండి బహిష్కరిస్తూ, సంఘాన్ని నిరంతరం ముక్కలు చేసుకుంటున్న వీరు సమైఖ్య సిద్ధాంత నీతులు బోధించడం విడ్డూరంగా ఉంది.

ఇంతజరిగినా తమ వైపు నుండి జరిగిన లోపం ఏమిటని ఆత్మ పరిశోధన చేసుకోవడంగాని, ఆలోచనలలో, ఆచరణలలో మార్పు చేసుకోవడం గాని చేయకుండా "తాము పట్టిన కుందేటికి మూడే కాళ్ళని వాదించడం" కొనసాగిస్తూనే వున్నారు. అదిమంచిది కాదనే మేము చెప్పింది..

ఇక గత 25 సం॥ రాల కాలంలో ఉద్యమ ప్రయాణంలో వీరు వేసిన పిల్లి మొగ్గలు - యు.టి.ఎఫ్. అనుసరించిన సూత్ర బద్ధ వైఖరిని గూర్చి వచ్చే సంచికలో చర్చిస్తాము.

(సశేషం)

" S.S.C : 7 వ తరగతి మోడల్ టెస్ట్ పేపర్ల రచయితల అభినందన సభ "

ఐక్య ఉపాధ్యాయ పెడరేషన్ అకడమిక్ విభాగం పక్షాన 2000-2001 సం॥ న ప్రచురించిన 7, 10 తరగతుల మోడల్ టెస్ట్ పేపర్ల రచయిత (త్రు) ల అభినందన సభ జూన్ 16 పాఠశాల విజయవాడ చెన్నుపాటి భవన్ లో రాష్ట్ర అధ్యక్షులు కె. జోజయ్య అధ్యక్షతన నిర్వహించబడింది. రాష్ట్ర ప్రధాన కార్యదర్శి ఎన్. నారాయణ, ఐక్య ఉపాధ్యాయ ప్రధాన సంపాదకులు డి. రామిరెడ్డి పాల్గొని ప్రసంగిస్తూ మోడల్ పేపర్లను సమర్థవంతంగా ఉపాధ్యాయుల రూపొందించిన కృషిని అభినందించారు. అకడమిక్ విభాగం కార్యదర్శి M.A.K. దత్తు మాట్లాడుతూ యు.టి.ఎఫ్. అకడమిక్ వింగ్ పక్షాన గత 8 సం॥ లుగా S.S.C. 2 సం॥ లుగా 7 వ తరగతి టెస్ట్ పేపర్లు ప్రచురిస్తున్నామని, ఇవి అత్యంత తక్కువ ఖరీదులో, బహుళ ప్రయోజన కరంగా విద్యార్థులకు ఉపయోగపడుతున్నందున, విద్యార్థుల, ఉపాధ్యాయుల మన్ననలు పొందాయని, ఈ టెస్ట్ పేపర్లు వినియోగించిన అనేక పాఠశాలలో ఉత్తీర్ణతా శాతం గణనీయంగా పెరిగినట్లు అనేకమంది అధికారులు ప్రధానోపాధ్యాయులు ఉపాధ్యాయులు అభిప్రాయపడ్తున్నారని తెలిపారు. గత సంవత్సరం 10 వ తరగతి మోడల్ టెస్ట్ పేపర్లు రూపొందించిన ఉపాధ్యాయులు

- డా॥ వి.వి. భానుమూర్తి, యస్.టి.ఆర్. హైస్కూలు, విజయవాడ.
శ్రీ జి.యస్. గణేశ్వరరావు, బిష్వ గ్రాసి హైస్కూల్, గుణదల, విజయవాడ.
శ్రీమతి సి. నుగుణసుందరి, హిందూ హైస్కూల్, విజయవాడ 1.
శ్రీ జె. వెంకట్రావు, యస్.పి.యస్.ఆర్.సి. హైస్కూల్, గొల్లపూడి, కృష్ణా జిల్లా.
శ్రీమతి యన్.నత్యవతి, జడ్.పి. హైస్కూల్, తిరుచునూరు, చిత్తూరు జిల్లా.
శ్రీ డి.దుర్వానులనాయుడు, జడ్.పి. హైస్కూల్, చెర్లపల్లి ఆప్ చంద్రగిరి చిత్తూరు జిల్లా.
శ్రీ రామచంద్రరావు, యస్.ఎ. హైస్కూల్, తిరుపతి,
శ్రీ వి. పూర్ణచంద్రరావు, యం.ఇ.ఓ. ఎనుకొండ, గుంటూరు జిల్లా.
శ్రీ జె. కాశీరావు, జడ్.పి. హైస్కూల్, నంబూరు, గుంటూరు జిల్లా.
శ్రీ వి. వెంకటేశ్వర రావు, బ్రహ్మణ కోడూరు, గుంటూరు జిల్లా.
శ్రీ ఎ. తిరుమలేష్, జడ్.పి. హైస్కూల్, కొండ మంజూలూరు, ప్రకాశం జిల్లా
శ్రీ యన్.శ్రావణరావు, బి.ఆర్.యమ్.ఎ. హైస్కూల్, పాలకొల్లు, ప.గో. జిల్లా
శ్రీ సి. ప్రభాకరరావు, జడ్.పి. హైస్కూల్, దామరమడుగు, నెల్లూరు జిల్లా

మరియు 7 వ తరగతి మోడల్ పేపర్లను రూపొందించిన ఉపాధ్యాయులు

- శ్రీ సిహెచ్. నమీర్ కుమార్, గాంధీజీ మున్సిపల్ హైస్కూల్, విజయవాడ
శ్రీమతి యమ్. అరుణకుమారి, డి.యస్.యమ్. హైస్కూలు, విజయవాడ
శ్రీ యమ్. వరప్రసాద్, ఎ.యమ్.ఆర్.ఆర్. మున్సిపల్ అప్పర్ ప్రైమరీ స్కూల్, విజయవాడ.
శ్రీ పి. శ్రీనివాసరావు, మున్సిపల్ హైస్కూల్, ముత్యాలంపాడు, విజయవాడ
శ్రీ సిహెచ్.యన్.కె. ప్రసాద్, యస్.ఎ.ఆర్. మున్సిపల్ యు.పి. స్కూల్, విజయవాడ.
శ్రీ ఆర్. శ్రీనివాసరావు, మున్సిపల్ హైస్కూల్, పటమటలంక, విజయవాడ
శ్రీ సిహెచ్. నత్యానందం, ఎ.యమ్.ఆర్.ఆర్. మున్సిపల్ యు.పి. స్కూల్, విజయవాడ.

అభినందిస్తూ రాష్ట్ర నాయకుల చేత జ్ఞాపికలు బహుకరించారు.

ఈ సందర్భంగా ఆ ఉపాధ్యాయులు ప్రసంగిస్తూ యు.టి.ఎఫ్ విద్యారంగ అభివృద్ధికి ఎల్లప్పుడు సహకరిస్తామని హామీ ఇస్తూ మరింత ముందుగా టెస్ట్ పేపర్లు ప్రచురిస్తే ఎక్కువ ప్రయోజనకరంగా ఉంటుందని సూచించారు. అందుకు అధ్యక్షులు స్పందిస్తూ ఈ సంవత్సరం నవంబర్ నాటికి టెస్ట్ పేపర్లు విడుదల చేసే ప్రయత్నం చేస్తామని తెలిపారు. ఈ కార్యక్రమంలో పలువురు రాష్ట్ర కార్యదర్శి వర్గ సభ్యులు, కృష్ణాజిల్లా శాఖ గౌరవాధ్యక్షులు రామకోటేశ్వరరావు, విజయవాడ నగర శాఖ బాధ్యులు రంగారావు, అప్పారావు, తదితర కార్యకర్తలు పాల్గొన్నారు.

చీర్చా వేదిక

విశ్వ విద్యాలయాల్లో జ్యోతిష్యం బోధించాలా ?

నిర్వహణ : మోతుకూరు నరహరి

ప్రధానాచార్యులు, ఆంధ్ర సారస్వత పరిషత్తు
ప్రాచ్యకళాశాల, హైదరాబాదు.

(గత సంచిక తరువాయి)

“జ్యోతిష్యులు చెప్పినవి అన్నీ ఎందుకునిజం కావడం లేదు?”

- అనే ప్రశ్నకు సమాధానం దాన్ని చెప్పేవాళ్లదగ్గర సిద్ధంగా ఉంది. అది “జ్యోతిష్యానికి పార్వతీదేవి శాపం ఉంది” - అని. ఏమిటా శాపం ? ఏమిటాకథా కమామిషు ? - జ్యోతిష్యాన్ని అనుసరించి ఎక్కడ ఎప్పుడు ఏమి జరుగుతుందో చెప్పగల కొందరు పెద్దమనుషులు ఒకదగ్గర కూర్చుని లోకాభిరామాయణం మాట్లాడుకుంటూ ఉన్నారు. అందులోంచి ఓ కొంటె కోణంగి లేచి “పార్వతీ దేవి ఇప్పుడు ఏంచేస్తున్నది ?” అని అడిగాడట. ఒకాయన తీవ్రంగా ఆలోచించి “స్నానం చేస్తున్నది” - అన్నాడట. పార్వతీ దేవికి ఈ విషయం తెలిసి వాళ్లను, జ్యోతిష్యాన్ని కూడా శపించిందట. అందువల్ల జ్యోతిష్యాలు పాక్షికంగానే నిజం అవుతాయట. ఊహలతో సాగే జ్యోతిష్యాన్ని సమర్థించటానికి ఇదొక సాకు మాత్రమే. ఈ సాకును అలా ఉంచితే జ్యోతిష్యాన్ని చెప్పగల ‘ఆ’ పెద్దవాళ్ల చిన్నబుద్ధులు, చిల్లర బుద్ధులు ఎలా ఉంటాయో కూడా ఈ ఉదంతం చెప్తుంది. మహాకవి వేమన ఊరికే అన్నాడా “తలలు బోడులైన తలపులు బోడులా?” - అని.

ఈ సంచికలో జ్యోతిష్యం ఈ కాలానికి ఎలా పనికిరాదో వివరించే, హెచ్.వై.శారదావ్రసాద్ గారి ఈ కాలానికి పనికొచ్చే శాస్త్రాలేనా ఇవి ? - అనే వ్యాసాన్ని అందిస్తున్నాము. ఈ వ్యాసంలో అనివార్యమైన కుల ప్రస్తావన ఉంది. విషయంకూడా చాలా సున్నితమైనది. వ్యక్తిగతమైన విశ్వాసాలు వేరు. అధికారంలో ఉన్న కొందరు తమ విశ్వాసాలను ప్రజలు అందరిపైన బోధనాంశాలుగా రుద్దడం - అంటే లక్షలకొలది యువకుల ఆలోచనా విధానాన్ని మూఢ విశ్వాసాల వైపు, పాత యుగాలవైపు మళ్లించడం - వేరు. యు.టి.యఫ్.కు, ఐక్య ఉపాధ్యాయకు ఎవరి పట్లా రాగద్వేషాలు లేవు. కులాలకు మతాలకు , ప్రాంతాలకు అతీతంగా అత్యధికులైన ప్రజలను - ముఖ్యంగా ఉపాధ్యాయులను చైతన్య వంతులనుగా చేసి, ఉన్నతమైన సమాజాన్ని నిర్మించే విధంగా కృషిచేయడం, చేయించడమే మా లక్ష్యం. ఈ అంశాలను పాఠకులు జాగ్రత్తగా అర్థం చేసుకోవాలని మా కోరిక.

ఇక చదవండి. మీ స్పందనలను తెలుపండి....

ఈ కాలానికి పనికి వచ్చే శాస్త్రాలేనా ఇవి ?

డిగ్రీ స్థాయిలో జ్యోతిష్యాన్ని ఒక కోర్సుగా ప్రవేశపెట్టేందుకు యూనివర్సిటీ గ్రాంట్స్ కమిషన్ ఉద్యుక్తమవటంతో దేశ వ్యాప్తంగా అసమ్మతి పెల్లుబుకుతోంది. నిజానికి ఇది యుజిసి పిరికితనానికి నిదర్శనం. ఆ మాటకొస్తే ఎదిరించాలంటే ధైర్యం కావాలే తప్ప లొంగిపోయేందుకు సిద్ధపడేవారికి దాని అవసరమే లేదు. ప్రభుత్వమే యుజిసికి డబ్బులిచ్చే యజమాని కాబట్టి సర్కారువారు చెప్పినట్టు చేయడం తప్ప గతిలేదని యుజిసి చైర్మన్ చెప్పి ఉంటే అందరం సానుభూతి చూపేవారం. అయితే ఆయన ఆ మాట అనకుండా జ్యోతిష్యం కూడా ఒక శాస్త్రమనీ, దానిని వ్యతిరేకిస్తున్నవారు పక్షపాత బుద్ధితో వ్యవహరిస్తున్నారని అంటున్నారు. అయితే మానవ వనరుల శాఖా మంత్రికి జ్యోతిష్య శాస్త్రం అంటే ఎంత మక్కువో అందరికీ తెలుసు, అసలు జోషి అనే నామధేయం గలవారికి

జ్యోతిష్యం పట్ల పక్షపాతం ఉండటం ఆశ్చర్యం కలిగించకూడదు. మహారాష్ట్రలోని ఇంటిపేర్ల గురించి తెలిసి ఉంటే జోతిషి అన్న మాట జ్యోతిష్యం అన్న పదానికి మరో రూపం అని తెలిసి ఉంటుంది. జ్యోతిషి అనే వ్యక్తే మహారాష్ట్ర గ్రామాల్లో భవిష్యత్ చెప్పే పండితునిగాను పూజారిగా కూడా వ్యవహరిస్తారు. అనేక వందల సంవత్సరాల క్రితం మహారాష్ట్ర బ్రాహ్మణులు ఇప్పుడు ఉత్తరాంచల్ గా వేరు పడిన ప్రాంతానికి వలస వెళ్ళారు. ఇప్పుడు ఉత్తరప్రదేశ్ కు చెందిన పంత్, జోషిలు నాటి మహారాష్ట్ర బ్రాహ్మణులే.

అధికారంలో ఉన్న ప్రభుత్వం తన వ్యూహాల ప్రకారం జాతిపై తన సొంత ముద్రను వేసేందుకు ప్రయత్నించడం సహజం. అందులోనూ ఒక పార్టీ ఇన్ని ఏళ్ళపాటు అధికారం కోసం వేచి ఉండి చివరికి లక్ష్యం సాధించినప్పుడు వారికి ఆత్మత మరింత ఎక్కువగా ఉంటుంది. దానికితోడు ఇప్పుడు కాకపోతే మరోసారి అవకాశమే దొరకదన్న భయం కూడా ఆ పార్టీ పెద్దలకు ఉంటుంది. పైగా ఇప్పుడు సంకీర్ణ కూటమిలో భాగస్వాములుగా ఉన్నవారు ముందుముందు మరింత బలపడి ఇలాంటి పనులకు అడ్డుపడ్డొచ్చు కూడా. అందుకే ప్రస్తుత ప్రభుత్వం స్వతంత్రంగా పనిచేసే వివిధ వ్యవస్థల పనితీరులో జోక్యం చేసుకొని వాటి తీరుతెన్నులను రూపురేఖలను మార్చేందుకు తహతహలాడుతోంది.

స్వతంత్ర్యం వచ్చినప్పటి నుంచీ ఈ సంస్థలన్నీ క్రమంగా ఇప్పుడున్న దశకు ఎదిగాయి. ఇటువంటి సంస్థల్లో విధేయులైన వారు ఉండాలి కానీ వారు మీరు కోరినవి చేసి పెట్టడమే కాక మీకేం కావాలో కూడా ఊహించి మరి అమలు చేస్తారు. ప్రభుత్వంలోని కొందరు మంత్రులు వివిధ పదవుల్లో తమకు కావల్సిన వారిని నియమించడం వరకే జోక్యం చేసుకుంటున్నారు. అయితే సిద్ధాంతాలను గాఢంగా విశ్వసించే నేతలకు మాత్రం మరింత స్పష్టమైన క్రియాశీలక ఎజెండా ఉంటోంది. దానికి తగ్గట్టుగానే వారు వ్యవహరిస్తున్నారు. యుజిసి. చైర్మన్ వైఖరిలో ఇటువంటి ధోరణులను, చూడ వచ్చు. బిఎస్సీ, ఎంఎస్సీ స్థాయిల్లో జ్యోతిష్యాన్ని కోర్సుగా చేసేందుకు శాస్త్రవేత్తలంతా వ్యతిరేకిస్తున్న నిర్ణయం సరికాదని ఆయన వక్కాణించారు. కొద్ది మంది కరడుగట్టిన వామపక్ష శాస్త్రవేత్తలు మాత్రం - అదీ జవహర్ లాల్ నెహ్రూ యూనివర్సిటీకి చెందినవారు మాత్రమే - వ్యతిరేకిస్తున్నారని ఆయన సెలవిచ్చారు. దీనిబట్టి ఆయనకు పత్రికలు చదివే అలవాటు లేదనుకోవాలి. లేదా బెంగుళురులోని ఇండియన్ ఇన్ స్టిట్యూట్ ఆఫ్ సైన్స్ కు చెందిన కొందరు శాస్త్రవేత్తలు విడుదల చేసిన ప్రకటనలను ఆయన ప్రచార కార్యదర్శి గమనించకపోయి ఉండాలి.

యుజిసి ప్రణాళికను గట్టిగా వ్యతిరేకిస్తున్న మరో ప్రముఖ శాస్త్రవేత్త జయంత్ నార్లీకర్. పూణె యూనివర్సిటీకి చెందిన ఈ ఆస్ట్రో ఫిజిసిస్టు యుజిసి నిర్ణయంపై తన అభిప్రాయాన్ని వ్యక్తం చేస్తూ ఈ నిర్ణయం వల్ల మనం మళ్ళీ మధ్యయుగాలకు తిరోగమించాల్సి ఉంటుందని ఘాటుగా విమర్శించారు. శాస్త్రవిజ్ఞానం అనేది ఎవరైనా ఎప్పుడైనా ఎక్కడైనా తిరిగి ధృవీకరించుకునేందుకు వీలైన సూత్రాలపై ఆధారపడి ఉంటుందని, దానికి సర్వజనామోదం ఉంటుందని ఆయన స్పష్టం చేశారు. కానీ జ్యోతిష్య ‘శాస్త్రం’ చెప్పే భవిష్యత్ వాణి ఎప్పుడూ స్పష్టంగా ఉండదు. ఒక్కొక్క జ్యోతిష్యుడు ఒక్కొక్క పద్ధతిని అనుసరించి ఈకోర్సులో శాస్త్రాన్ని విపులీకరిస్తాడు. ఎవరి నిర్వచనాలు వారివి. వాటిని ప్రయోగాత్మకంగా పరీక్షించటానికి ఎప్పుడూ అవకాశం ఉండదు. నిజాలను నిర్ధారించుకునే పరిస్థితే ఉండదు. అందువల్ల జ్యోతిష్యాన్ని శాస్త్రం అని పిలువకూడదని నార్లీకర్ అభిప్రాయపడుతున్నారు. అయితే తన శాస్త్రవేత్తల బృందం మాత్రం జ్యోతిష్యాన్ని శాస్త్రంగా భావిస్తోందని యుజిసి చైర్మన్ ఒకటికి పది సార్లు చెబుతున్నారు. ఈ ప్రముఖ శాస్త్రవేత్తల పేర్లేమిటో ఆయన బయటపెట్టడంలేదు. అందువల్ల ఆ శాస్త్రవేత్తల సామర్థ్యాలను గురించి కానీ ఆ రంగంలో వారికున్న పేరు ప్రతిష్ఠల గురించి గానీ మనకేమీ తెలియదు. తలుచుకోవాలేగానీ చెప్పిందానికి తలూపే కొంత మందిని ఎంపిక చేసి వాళ్ళంతా లబ్ధప్రతిష్ఠలైన వారేనని చెప్పడం కష్టమేం కాదు.


ఇంతకీ జ్యోతిష్యాన్ని ఒక కోర్సుగా యూనివర్సిటీలో ప్రవేశపెట్టవలసిన అవసరం ఇప్పుడే ఎందుకొచ్చింది ? దీనికి యుజిసి చైర్మన్ ఇస్తున్న సమాధానం, చూపుతున్న కారణాలు ఎవరినీ సంతోషిస్తే పరిచేవిగా లేవు. అసలు వారి మాటల మీద వారికి విశ్వాసం ఉందా అన్న అనుమానం కలుగుతోంది. వేద జ్యోతిష్య శాస్త్రాన్ని పునరుద్ధరించవలసిన అవసరంతో పాటు ఆ శాస్త్రం భారతీయ సమాజానికి అందుబాటులోకి రావాల్సిన అవసరం కూడా ఉందని, ప్రపంచం నలుదిశలా ఈ శాస్త్రం విశిష్టత పెరగవలసిన అవసరం కూడా ఉందని వారు చెబుతున్నారు.

ఈ కోర్సువల్ల విద్యార్థులు, ఉపాధ్యాయులు, వైద్యులు, వాస్తుశిల్పులు, మార్కెటింగ్ రంగంలో పనిచేసేవారు, ద్రవ్య ఆర్థిక రాజకీయ విశ్లేషకులు... వీళ్ళందరికీ ఈ శాస్త్రం ఉపయోగపడుతుందని కూడా వారు చెబుతున్నారు. మరింత పద గుంభన కావాలంటే ఈ శాస్త్రం వల్ల మనకు మంచి కాలస్వభావం బోధపడటమే కాక మానవ జీవితంపై, సంఘటనలపై దాని ప్రభావాన్ని కూడా తెలుసుకోవచ్చునట. తద్వారా సమయాన్ని మరింత సద్వినియోగం కూడా చేసుకోవచ్చునట. బాగానే ఉంది. ఈ శాస్త్రాన్ని ప్రపంచవ్యాప్తంగా అన్ని దేశాలకు ఎగుమతి చేయటం గురించి నాకే బెంగాలేదు. ప్రస్తుతం మనం ఎగుమతి చేస్తున్న ఇన్ఫర్మేషన్ సైన్సుల్లా వీటిని ఎగుమతి చేయగలమని నేననుకోను. జ్యోతిష్య శాస్త్రం సమయ నిర్వహణ సామర్థ్యాన్ని పెంచుతుందని చెప్పడాన్ని బట్టి ఈ డిగ్రీలు సంపాదించిన వాళ్ళకు కీలకమైన పదవులు ఇవ్వక తప్పదేమో ! ఎందుకంటే ఈ చదువు చదివిన వాళ్ళు తమకు ఏదో ఒక ఉద్యోగాన్ని ప్రభుత్వమే చూపుతుందని ఆశిస్తారు. ఇంత చదువు చదివి డిగ్రీలు కూడా పొంది చివరకు మళ్ళీ గ్రామస్థాయిలో జాతకాలు చెప్పే వాళ్ళుగా మారిపోవడం వారికి నామోషీగా అనిపించవచ్చు. దీని సంగతి అలా ఉన్నా ఈ డిగ్రీలు పొందిన వాళ్ళు ఎలా ఉపయోగపడతారో ఆలోచిద్దాం.

పురాతన భారతదేశంలో ప్రాచుర్యంపొందిన జ్యోతిష్య శాస్త్రానికి సంబంధించిన అనుబంధ శాస్త్రాల్లో రక్షణ విహారాల జ్యోతిష్యం కూడా ఒకటి. అంటే ఈ కొత్త జ్యోతిష్య పండితులు మన రక్షణమంత్రి, జాతీయ భద్రతా సలహాదారుకి ఉపయోగపడవచ్చున్నమాట. అలాగే ప్లానింగ్ కమిషన్ కు కూడా ఒక కొత్త (జ్యోతిష్య) సలహాదారు పదవిని సృష్టించవచ్చు. ఈ సలహాదారుడు రాబోయే సంవత్సరాల్లో ఉత్పాదకతను అంచనావేసేస్తాడు. ప్రతికలకు కూడా వీళ్ళవల్ల ఉపయోగం ఉంటుందేమో! వాటిల్లో ఆర్.ఎస్.ఎస్. అంటే సానుభూతి ఉన్న పత్రికలు ఇకపై ఎన్నికల ఫలితాలను ఊహించేందుకు ప్రజాభిప్రాయ సేకరణలు జరుపనక్కర్లేదు. ఆ రంగానికి సంబంధించిన నిపుణుల అవసరం ఉండదు. హాయిగా జ్యోతిష్కుడిని పిలిచి ఫలితాలపై లెక్కలు కట్టమనొచ్చు.

ఈ ఉపయోగాల మాట అలా ఉంటే వివిధ ఉపద్రవాలను ఎదుర్కొనేందుకు ఈ శాస్త్రం చూపే మార్గాలు బహు తమాషాగా ఉండొచ్చు. వివిధ గ్రహాల స్థితిగతులను బట్టి వచ్చే ప్రమాదాలను నివారించేందుకు, అదుపు చేసేందుకు ఈ శాస్త్రం అనేక మార్గాలు చూపుతుంది. ఉదాహరణకి శనిగ్రహంవల్ల ఎవరికైనా ఇబ్బంది వస్తే వారు కాస్త నూనె చుక్కనో, మినుములో దానంగా ఇచ్చేసి ఆపద తప్పించుకోవచ్చు. ఈ దానాలన్నీ బ్రాహ్మణుల కిచ్చేయాలి. సాధారణంగా వీరంతా జ్యోతిష్యం చెప్పే పెద్దమనిషి తాలూకు వారే అయి ఉంటారు. ఆ దానం స్వీకరిస్తున్న వారు అతి స్వల్ప మొత్తాన్ని స్వీకరించి మిమ్మల్ని వీడిస్తున్న పెద్ద ఉపద్రవం నుంచి విముక్తి కలిగిస్తున్నామన్నట్టు వ్యవహరిస్తారు. ఇదంతా నిరక్షరాస్యత రాజ్యమేలిన రోజుల్లో కొద్దిగా చదవటం రాయటం వచ్చిన వారికి వారి ఉపాధికి ఉపయోగపడి ఉండొచ్చు. కానీ ఆ పద్ధతుల్ని ఈ ప్రజాస్వామ్య వ్యస్థలో చైతన్యవంతమైన ప్రస్తుత కాలంలో మళ్ళీ ఆచరించటం సాధ్యమవుతుందా ? అసలు ఇప్పటి ప్రజలకు - వారి భవిష్యత్తుకు మధ్య మరో మధ్యవర్తి అవసరం ఉందా ?

-ఆంధ్రభూమి సౌజన్యంతో



SATHAVAHANA HIGH SCHOOL

L.K.G. to X, English Medium, Residential

(Recognised by Govt. of A.P)

H.M.T. Sathavahananagar, Opp to Kukatpally Housing Board, Rangareddy Dist. Hyd - 500 072.

2000 - 2001 విద్యా సంవత్సరంలో

S.S.C. నందు 98% ఉత్తీర్ణత.

★ క్రమ శిక్షణాయుతమైన చక్కటి విద్యా బోధన.

★ స్వంత ఇంటిని మరపించే ఆప్యాయతతో కూడిన అన్ని

సదుపాయాలతో నడిపింపబడే రెసిడెన్షియల్ పాఠశాల.



ఉత్తమ విద్యను అందిస్తున్న

విశ్వక విద్యాసంస్థ



ప్రత్యేక రాష్ట్రం కాదు ప్రజానుకూల పాలనకావాలి

భాషా ప్రయుక్త రాష్ట్రాలపై దాడి ప్రమాదకరం

-డాక్టర్ కె. నాగేశ్వర్

(గత సంచిక తరువాయి)

కాల పరీక్షకు నిలిచిన భాషా ప్రయుక్త రాష్ట్రాల ఏర్పాటు అనే భావనకు త్రిలోదకాలిస్తూ కేంద్రం జార్ఖండ్, ఉత్తరాంచల్, చత్తీస్ గఢ్ రాష్ట్రాలను ఏర్పాటు చేయడంతో దేశ వ్యాప్తంగా చిన్న రాష్ట్రాలకై డిమాండ్ ఊపందుకొంది. దేశంలో దాదాపు ఇలాంటి డజనుకుపైగా డిమాండ్లు వినిపిస్తున్నాయి. బుందేల్ఖండ్, హరిత్ ప్రదేశ్, గుర్ఖాలాండ్, కాంతాపురి, విధర్బ మొదలగునవి. ఇందుకు ఉదాహరణలు, ఈ నేపథ్యంలో తెలంగాణా డిమాండ్ పునరావృతమైంది. దీనితో రాష్ట్రంలోని ఇతర ప్రాంతాల్లో కూడా ప్రత్యేక రాష్ట్ర డిమాండ్లు వినిపించడం మొదలయ్యాయి. రాష్ట్ర సమకృతికే సవాల్ గా పరిణమించిన ఈ పరిణామాలను అర్థం చేసుకునేందుకు ప్రయత్నిద్దాం. ముందుగా భాషా ప్రయుక్త రాష్ట్రాల ఏర్పాటుకు ఉన్న చారిత్రక విశిష్టతను అర్థం చేసుకోవాలి.

బ్రిటిష్ పాలిత భారతదేశంలో వివిధ భాషలు మాట్లాడే ప్రజలు ఒకే రాష్ట్రంలో వుండేవారు. ఉదాహరణకు మాద్రాస్ రాష్ట్రంలో తమిళ, తెలుగు, కన్నడ, మలయాళం భాషలు మాట్లాడే ప్రజలు వుండేవారు. అలాగే బ్రిటిష్ సార్వభౌమాధికారానికి లోబడివున్న సంస్థాన రాజ్యాలు కూడా బహు భాషా ప్రాంతాలుగా వుండేవి. అందుకే 1920 దశకం నాటికి స్వాతంత్ర్యోద్యమం విశాల ప్రజా ఉద్యమ రూపం సంతరించుకోవడంలో దేశంలోని వివిధ ప్రాంతాల్లోని ప్రజలలో ప్రజాతంత్రయుతమైన భాషా పరమైన ఆకాంక్షలు పెరిగాయి. విద్యాబోధన, పరిపాలన లాంటి అన్ని వ్యవహారాలన్నీ తమ మాతృభాషలోనే జరగాలన్న భావన ప్రజల్లో బలపడసాగింది. తమ భాషా పరమైన హక్కుల కోసం ప్రజల్లో పెరుగుతున్న కోరికను, స్వాతంత్ర్యోద్యమ నేతలు గుర్తించారు. ఆమోదించారు. ఈ మేరకు 1920 నాగ్ పూర్ సమావేశంలో మహాత్మాగాంధీ ప్రతిపాదించిన తీర్మానాన్ని కాంగ్రెస్ పార్టీ ఆమోదించింది. ఇకపై కాంగ్రెస్ పార్టీనే బ్రిటిష్ పాలిత రాష్ట్రాల ఆధారంగా కాకుండా భాషా ప్రయుక్త యూనిట్ల ఆధారంగా నిర్మించాలని నిర్ణయించారు. ఈ విధంగా భాషా ప్రయుక్త రాష్ట్రాల ఏర్పాటు అన్నది కాజీకియ్ డిమాండుగా ముందకు వచ్చింది. ఈ కాలంలో ఏర్పడ్డ ఆర్థిక పరిణామాలు కూడా మాతృభాషా చైతన్యాన్ని పెంచాయి. బ్రిటిష్ వలస పాలన కాలంలో భారతదేశంలో పెట్టుబడిదారీ వ్యవస్థ అభివృద్ధి అయింది. ఫలితంగా కొత్త, పారిశ్రామిక వర్గం, మధ్యతరగతి వర్గం, మేధావీవర్గం, ఏర్పడ్డాయి. ఈ కొత్త వర్గాలు తమ భాష మాట్లాడే ప్రజలంతా ఒక్కటిగా వుండాలన్న భావాన్ని పెంచాయి. ఫలితంగా దేశంలోని ఇతర ప్రాంతాల్లో లాగానే 1930 లోనే ఆంధ్ర మాహాసభ ఏర్పాటయింది. తెలుగు భాష మాట్లాడే ప్రజలంతా ఏకం కావాలన్న డిమాండు ముందుకు వచ్చింది. ఈ విధంగా స్వాతంత్ర్యోద్యమంలో భాగంగానే భాషా ప్రయుక్త రాష్ట్రాల డిమాండు బలపడింది. విశాల ప్రజానికం డిమాండుగా పరిగణించింది.

అయితే స్వాతంత్ర్యానంతరం అధికారంలోకి వచ్చిన కాంగ్రెస్ పార్టీ భాషా ప్రయుక్త రాష్ట్రాల డిమాండును తిరస్కరించింది. భాష ప్రాతిపదికపై రాష్ట్రాల పునర్ వ్యవస్థీకరణ దేశ విభజనకు దారి తీస్తుందని 1948 లో కాంగ్రెస్ పార్టీ సరికొత్తగా సిద్ధాంతీకరించింది. కాంగ్రెస్ పార్టీ ద్రోహం చేసినప్పటికీ అప్పటికే ప్రజా ఉద్యమాలలో భాగమైన భాషా ప్రయుక్త రాష్ట్రాల డిమాండు స్వాతంత్ర్యానంతరం మరింత బలపడింది. దేశ వ్యాప్తంగా భాష ప్రాతిపదికపై రాష్ట్రాల ఏర్పాటుకై ఉద్యమాలు చెలరేగాయి. తెలంగాణాలో నైజాంకు వ్యతిరేకంగా, కోస్తాలో జమిందారీ విధానానికి వ్యతిరేకంగా ఈ ప్రాంతంలో సాగిన విశాల ప్రజా ఉద్యమానికి నాయకత్వం వహించిన కమ్యూనిస్టులు విశాలాంధ్రకై ఉద్యమించారు. 1945 లోనే పుచ్చలపల్లి సుందరయ్య రచించిన " విశాలాంధ్రలో ప్రజారాజ్యం" అన్న

కరపత్రం ఈ ఉద్యమానికి సిద్ధాంత పరిపుష్టిని, ప్రచారం బలాన్ని ఇచ్చింది. ఈ విధంగా విశాలాంధ్ర డిమాండు ముందుకు రావడం, పొట్టి శ్రీరాములు అపూర్వ త్యాగం అనంతరం ఇది సాపత్యం కావడంలో దేశ వ్యాప్తంగా భాషా పరిమైన రాష్ట్రాలకై ఉద్యమాలు బలపడ్డాయి. ఈ విశాలాంధ్ర భావనను తెలంగాణా ప్రజలపై ఎవరూ రుద్దిందికాదు. స్వాతంత్ర్యపోరాటంలో, ప్రత్యేకించి పూర్వీక వ్యతిరేక పోరాటంలో తెలంగాణాతో సహా సమస్త తెలుగు ప్రజానికంలో పెరిగిన భాషాపరమైన బాంధవ్యం ఆంధ్రప్రదేశ్ ఏర్పాటును నిజం చేసింది. దేశ వ్యాప్తంగా భాషా ప్రయుక్త రాష్ట్రాలకై డిమాండ్లు ముందుకు రావడంలో 1953 లో కేంద్ర ప్రభుత్వం రాష్ట్రాల పునర్ వ్యవస్థీకరణ కమిషన్ ను ఏర్పాటు చేసింది. కేంద్ర పాలకులు భాషా ప్రయుక్త రాష్ట్రాల ఏర్పాటు భావనను వ్యతిరేకించినప్పటికీ బలమైన ప్రజా ఉద్యమాల ఒత్తిడి మూలంగా కమిషన్ ను ఏర్పాటు చేసారు.

కానీ భాషా పరమైన రాష్ట్రాల ఏర్పాటు డిమాండును దెబ్బతీయడానికి వెనుకాడలేదు. కమిషన్ చేసిన సిఫారసుల్లో ఇది మనకు కనపడదుతుంది. భాష ప్రాతిపదికపై రాష్ట్రాల ఏర్పాటుకు సిఫారసు చేస్తూనే ఇందుకు విరుద్ధంగా హైదరాబాద్, విధర్బ రాష్ట్రాల ఏర్పాటును కూడా సూచించింది. హైదరాబాద్ రాష్ట్రంలో మరాఠీ, కన్నడ ప్రాంతాలుకూడా వుండేవి. చివరికి ప్రజా ఉద్యమ ఒత్తిడి మూలంగా హైదరాబాద్ రాష్ట్రం కూడా భాష ప్రాతిపదికపై పునర్ వ్యవస్థీకరించబడింది. ఫలితంగా 1956 లో సమైక్య ఆంధ్రప్రదేశ్ ఏర్పడింది. భాష ప్రాతిపదిక పై రాష్ట్రాల ఏర్పాటు ద్వారా భారతదేశ పునర్ వ్యవస్థీకరణ మొదలయింది.

సుమారు రెండు దశాబ్దాల పాటు సాగిన ఈ ప్రక్రియ రాష్ట్రాల ఏర్పాటుకు భాషా ప్రాతిపదికను సుస్థిరం చేసింది. అయితే, ఇందులో కొన్ని మినహాయింపులు లేకపోలేదు. హిందీ భాష మాట్లాడే జలంతా ఒకటికన్న ఎక్కువ రాష్ట్రంలో లేనప్పుడు తెలుగు భాష మాట్లాడే జలంతా ఒకటికన్న ఎక్కువ రాష్ట్రాల్లో నివసిస్తే వచ్చే నష్టం ఏమిటని ప్రత్యేక రాష్ట్ర వాదుల వాదన. ఈ వాదన చేసేవారు ఒక వాస్తవాన్ని విస్మరిస్తున్నారు. భారత దేశంలో సుమారు 40 శాతం మంది ప్రజలు హిందీ భాషను మాట్లాడుతారు. వీరందరినీ ఒకే రాష్ట్రంలో వుంచితే, డాక్టర్ అంబేద్కర్ అన్నట్లు, భారతదేశం లో అసమాన రాష్ట్రాలు ఏర్పడి అస్థిర వ్యవస్థను సృష్టించేవి. ఉర్దూ భాష మాట్లాడే ప్రజలందరూ ఒకే బొగోళిక ప్రాంతంలో నివసించడం లేదు. అంతేగాక, ఉర్దూ భాష మాట్లాడే ప్రజలంతా ఒకే మతానికి చెందినవారు. అందుకే ఉర్దూ రాష్ట్రంలో ఏర్పాటు సాధ్యం కాలేదు. భాషా ప్రాతిపదికను ప్రశ్నిస్తూ దేశంలోని వివిధ ప్రాంతాలలో వివిధ స్థాయిలో తర్వాత కాలంలో కూడా ప్రత్యేక రాష్ట్ర డిమాండ్లు వినిపిస్తూ వచ్చాయి. ఇటీవల మూడు కొత్త రాష్ట్రాల ఏర్పాటులో ఈ డిమాండ్లకు సరికొత్త బలం చేకూరింది. కొన్ని రాజకీయ ఆర్థిక కారణాల కూడా ప్రత్యేక రాష్ట్ర డిమాండ్ కు బలాన్ని చేకూర్చాయి. భాషా ప్రయుక్త రాష్ట్రాల భావనను సైద్ధాంతికంగానే వ్యతిరేకిస్తూ వచ్చిన భారతీయ జనతా పార్టీ అధికారంలోకి వచ్చింది. మతం ఆధారంగా ప్రజలను ఐక్య చేయడం ద్వారా మత రాజ్య స్థాపన బి.జె.పి. లక్ష్యం ఈ లక్ష్య సాధనకు భాషా పరంగా ప్రజల ఐక్య ఆటంకమని బి.జె.పి. భావిస్తోంది. అందుకే భారతదేశాన్ని 60 రాష్ట్రాలుగా విభజించాలని బి.జె.పి. డిమాండ్ చేస్తోంది. దేశంలో ప్రధాన ప్రతిపక్షంగా వున్న కాంగ్రెస్ పార్టీ ఈ సమస్యపై మరో సారి అవకాశవాదాన్ని ప్రదర్శిస్తూ వస్తోంది. రెండు ప్రధాన రాజకీయ పార్టీలు ఏకాభిప్రాయానికి రావడంతో మూడు కొత్త రాష్ట్రాల అవతరించాయి. చిన్న రాష్ట్రాలు ఏర్పడడం శ్రేయస్కరం అన్న భావన బలపడుతోంది. కానీ, ఇది వాస్తవమా అన్నది పరిశీలించాలి. ఇతర రాజకీయ పార్టీలు ఈ అంశంపై పూర్తి అవకాశవాద వైఖరిని తీసుకొంటున్నాయి. ఉదాహరణకు మూడు కొత్త రాష్ట్రాల ఏర్పాటును వ్యతిరేకించని తెలుగుదేశం పార్టీ తన అధికారాన్ని కాపాడుకోవటం కోసం రాష్ట్రంలో ఇందుకు భిన్నమైన వైఖరిని ప్రస్తుతం తీసికొంటోంది. అవకాశాన్ని బట్టి గాలి ఎటు మరలుతుందో చెప్పలేం.

చిన్న రాష్ట్రాల శ్రేయస్కరమా ?

చిన్న రాష్ట్రాలను ఏర్పాటు చేయాలన్న డిమాండ్ పై వున్న వాద ప్రతివాదాలు పరిశీలిద్దాం.

భాషా ప్రాతిపదికగా భారతదేశంలో రాష్ట్రాలు ఏర్పాటైనప్పటికీ హిందీ మాట్లాడే ప్రాంతమంతా ఒకే రాష్ట్రంగా లేదు. అనేక రాష్ట్రాలుగా ఏర్పాటుచేస్తూ మినహాయింపు ఇచ్చాయి. ఇందుకు కారణం హిందీ మాట్లాడే వారినందరినీ కేవలం ఒకే ఒక రాష్ట్రంగా ఏర్పాటు చేయడం సాధ్యం కాదు కాబట్టి భిన్న రాష్ట్రాలుగా రూపకల్పన జరిగింది. అలాంటి మినహాయింపే ప్రస్తుతం కూడా యిచ్చి పెద్ద రాష్ట్రాలుగా వున్న ఉత్తరప్రదేశ్, బీహార్, మధ్యప్రదేశ్ లాంటి వాటిని పునర్వ్యవస్థీకరించాన్నదే ప్రస్తుత డిమాండ్ ప్రపంచంలో చాలా దేశాలు మనదేశంలోని అనేక రాష్ట్రాలకన్నా, జిల్లాలకన్నా తక్కువ వైశాల్యం కలిగి వున్నాయి. అయినప్పటికీ వాటి జాతీయ తలసరి ఆదాయం భారతదేశ తలసరి ఆదాయం కంటే ఎన్నో రెట్లు ఎక్కువగా ఉంది. కాబట్టి భౌగోళికంగా వైశాల్యం ఎక్కువ వున్నంత మాత్రాన అది దేశ సాభాగ్యానికి ఉపయోగకరం కాదనే వాదన వుంది.

అయితే, ఇలాంటి ప్రతిపాదనలో కొన్ని తీవ్ర ఇబ్బందులు వున్నాయి. కొన్ని పరిమితులు మినహాయింపులు ఉన్నప్పటికీ ప్రస్తుతమున్న రాష్ట్రాల వ్యవస్థ కాలపరీక్షకు నిలించింది. ప్రస్తుతం వున్న ఈ ప్రాతిపదికను ఎత్తివేయడం జరిగితే మరే ప్రత్యామ్నాయమైన శాస్త్రీయ ప్రాతిపదిక రాష్ట్రాల ఏర్పాటుకు లేకుండా పోతుంది.

చిన్న రాష్ట్రాల స్వయం సమృద్ధి దెబ్బతింటుంది. ప్రతి చిన్నదానికి చిన్న రాష్ట్రాలు ఇతర రాష్ట్రాలపైన ఆధారపడి ఉండాలి వస్తుంది.

చిన్న రాష్ట్రాలు ఏర్పడడం వలన బలమైన కేంద్రం ఏర్పడుతుంది. దేశసమైక్యత, సమగ్రతకు మున్నెన్నడూ లేని ప్రమాదమున్నా నేటి పరిస్థితిలో బలమైన కేంద్రం అత్యవసరం. అయితే బలమైన కేంద్రం ఏర్పాటుకు బలహీనమైన రాష్ట్రాలు ఎంతవరకు అవసరమన్నదీ సమస్య. దేశం కూడా మానవ శరీరం లాంటిది. శరీరం బలహీనంగా ఉన్నప్పుడు మెదడు ఎంత శక్తివంతంగా వున్నా ఫలితముండదు. అదేవిధంగా బ్రహ్మాండమైన దేహధారుడ్యం ఉండి బలహీనమైన మెదడు ఉన్నా ఆ శరీరం ఆరోగ్యవంతమైనదని అనలేం. స్వర్గీయ ప్రధాని మురార్జీదేశాయ్ అన్నట్లు బలహీనమైన రాష్ట్రాలు, బలమైన కేంద్రం నియంతృత్వానికి దారి తీస్తుంది. అందుకే దేశానికి బలమైన కేంద్రం, బలమైన రాష్ట్రాలు రెండూ కావాలి.

పెద్ద రాష్ట్రాలలోనైతే భారీ వనరులు అందుబాటులో ఉంటాయి. ఫలితంగా అవినీతి కూడా ఎక్కువగా ఉండటానికి అవకాశముంది. వీటిని విభజించినప్పుడు వనరుల అందుబాటు తగ్గుతుంది. ఫలితంగా అవినీతి కూడా ఆస్కారం తక్కువగా ఉంటుందని మరోవాదన.

అయితే కేవలం భౌగోళిక స్వరూపమే అవినీతిని నిర్ణయించగలుగుతుందా అన్నది ముఖ్యంశం. ఇదే నిజమైన ఆంధ్రప్రదేశ్ తో పోల్చుకుంటే హర్యానాలో తక్కువ అవినీతి ఉందని కానీ, ఉంటుందని కానీ ఖచ్చితంగా చెప్పలేం. ఇక వనరుల విభజన వల్ల వ్యక్తిగతంగా చూసుకుంటే అవినీతికి అవకాశాలు తగ్గవచ్చేమో కాని వ్యవస్థాపరంగా చూస్తే అవినీతి కేంద్రీకరణకు బదులు వనరుల విభజన మూలంగా అవినీతి వికేంద్రీకరణ జరుగుతుంది.

చిన్నరాష్ట్రాల ఏర్పాటువలన మార్కెట్ వాణిజ్య కార్యకలాపాలు విస్తరిస్తాయి. తద్వారా అర్థికాభివృద్ధికి మెరుగైన అవకాశాలు ఏర్పడతాయి. ఈ వాదనను వ్యతిరేకించేవారు చైనా అనుభవాన్ని ఉదాహరిస్తుంటారు. ఆర్థిక సంస్కరణల అనంతరం చైనాలో మార్కెట్ శక్తుల కార్యకలాపాలు, అభివృద్ధి విస్తరించాయి. కానీ, వాస్తవానికి రాష్ట్రాల పరిమాణంలో మాత్రం ఎలాంటి మార్పులు రాలేదు. మార్కెట్ శక్తుల కార్యకలాపాలు కానీ, వాణిజ్యం కానీ భౌగోళిక అంశాలపైనే పూర్తిగా ఆధారపడి ఉండదు. ఆ సమాజం అనుసరించిన ఆర్థిక విధానాలు, అలాగే ఆర్థిక వ్యవస్థలో మార్కెట్ శక్తులకిచ్చిన స్వేచ్ఛ ఈ విషయంలో కీలకమైన అంశాలు.

చిన్న రాష్ట్రాలు భావ సైక్యతను పెంచుతాయి. ప్రజానీకం మధ్య అవగాహనను, బాంధవ్యాన్ని పెంచుతాయి.

అయితే, ప్రమాదమేమిటంటే ఇది దేశ సమైక్యతపైన ప్రతికూల ప్రభావం చూపే అవకాశముంటుంది. రాష్ట్రాల పునర్విభజన కన్నా ప్రత్యేక భౌగోళిక ప్రాంతంలో నివసించే ప్రత్యేక చారిత్రక, సాంస్కృతిక సాంప్రదాయ వారసత్వం కలిగిన ప్రాంతాలలో స్వయం ప్రతిపత్తి కలిగిన కౌన్సిల్స్ ఏర్పాటు చేయడంవల్ల ఇదే రకం భావ సమైక్యతను సాధించవచ్చు. ఇప్పటికే త్రిపుర, లడక్ లాంటి ప్రాంతాలలో ఇలాంటి ప్రయోగాలు జరుగుతున్నాయి. ఈ స్వయం ప్రతిపత్తి కౌన్సిల్స్ స్థానిక ప్రజల ఆకాంక్షలను తీర్చేందుకు ఉపకరిస్తుంది. అలా ఏర్పాటయ్యే కౌన్సిల్స్ కు అధికారాలు బదలాయించాలి. ఇలా అధికారాలను బదలాయించకుండా వాటికి ఆర్థిక పరిపుష్టి కలిగించకుండా ఉన్నట్లయితే అది స్థానిక ప్రజలలో నిరాశ వెల్లువను సృష్టిస్తుంది. విచ్ఛిన్నకర ధోరణులు పెరిగే ప్రమాదం కూడా ఉంది.

దేశ రాజకీయాలలో పెద్ద రాష్ట్రాల ప్రాబల్యం ఎక్కువగా ఉంటుంది. ఏ ఒక్క రాజకీయ పార్టీ అయినా, వ్యక్తి అయినా ఉత్తరప్రదేశ్, బీహార్ లో పలుకుబడి కలిగి ఉంటే మొత్తం దేశ రాజకీయాలను శాసించవచ్చు. పెద్ద రాష్ట్రాల రాజకీయ ప్రాబల్యంవల్ల చిన్న రాష్ట్రాలకు దేశ రాజకీయాలలో భాగస్వామ్యం తగ్గుతుంది. ఉదాహరణకు భారత దేశ ప్రధాన మంత్రిలైన వారిలో ఇద్దరు మినహా అందరూ ఒక్క ఉత్తరప్రదేశ్ రాష్ట్రానికి చెందినవారే. రాజకీయాలలో సమానమైన, సరైన భాగస్వామ్యం లేకపోవడంవల్ల ఇది ఆయా ప్రాంతాల ప్రజానీకంలో వేర్పాటువాద బీజాలు నాటుతుంది.

అయితే ఇదే సందర్భంలో చిన్న రాష్ట్రాల ఏర్పాటు వలన ఇప్పటికే ముక్కచెక్కలై ఉన్న దేశ రాజకీయ వ్యవస్థ అనేక చిక్కులు తెచ్చి పెట్టుంటే చిన్న రాష్ట్రాల ఏర్పాటు అనేక ప్రాంతీయ పార్టీల అవతరణకు దారి తీస్తుంది. సుస్థిరమైన కేంద్ర ప్రభుత్వానికి అవకాశాలు సన్నగిల్లుతాయి.

వాస్తవంగా అధ్యక్ష ప్రజాస్వామిక వ్యవస్థకన్నా పార్లమెంటరీ ప్రజాస్వామ్య వ్యవస్థ ఆదేశ రాజకీయాలలో అన్ని ప్రాంతాలకు చిన్నా, పెద్దా అని తేడా లేకుండా భాగస్వామ్యాన్ని కల్పిస్తుంది. కానీ మనదేశంలో పార్లమెంటరీ విలువలుపతనం అవుతున్నందువలన పార్లమెంటరీ ప్రజాస్వామ్య వ్యవస్థ కాస్తా ప్రధాన మంత్రి ప్రజాస్వామ్యంగా మారిపోయింది. రాజకీయ పార్టీలలో అంతర్గత ప్రజాస్వామ్యం లోపించడంవల్ల ఏర్పాటువుతున్న ప్రత్యేక పరిస్థితి ఇది. దీన్ని అధిగమించడానికి పార్లమెంటరీ ప్రజాస్వామ్యాన్ని సుస్థిరం చేస్తూ శక్తివంతం చేయడంవల్ల చిన్న రాష్ట్రాలకు తమకు భాగస్వామ్యం లేదన్న అభిప్రాయం రానీయకుండా చూడగలం.

చిన్న రాష్ట్రాల ఏర్పాటువల్ల ప్రణాళికేతర ఖర్చు, పరిపాలనా వ్యయం గణనీయంగా పెరుగుతుంది. కారణం రాష్ట్రాల సంఖ్య పెరిగినప్పుడు అధికార యంత్రాంగం గణనీయంగా విస్తరించాల్సి ఉంటుంది. ఇప్పటికే పెరుగుతున్న ప్రణాళికేతర ఖర్చును తలకు మించిన భారంగా అనేక రాష్ట్రాలు భావిస్తున్నాయి. ఫలితంగా అభివృద్ధికి వినియోగించాల్సి నిధులు వృధాగా ఖర్చయిపోతాయి.

ఇప్పటికే వివిధ రాష్ట్రాల మధ్య అనేక వివాదాలున్నాయి. ఈ వివాదాలు ఇంకా అపరిష్కృతంగానే ఉన్నాయి. ఉదాహరణకు కృష్ణా, కావేరీ, నర్మద, యమున నదీ జలాల పంపకం విషయంలో ఆయా రాష్ట్రాల మధ్య వివాదాలు తీవ్రరూపంధాలుస్తున్నాయి. ఢిల్లీకి హర్యానా నీటిని విడుదల చేయటానికి హైకోర్టు జోక్యం చేసుకోవాల్సి వచ్చింది. సరిహద్దుల విషయంలోను, ఉదాహరణకు బెల్గాంపై మహారాష్ట్ర, కర్ణాటకల మధ్య వివాదముంది. అరుణాచల్ ప్రదేశ్, అస్సాంల మధ్య ఈ వివాదం ఒకసారి సరిహద్దులో రెండు రాష్ట్రాల పోలీసు కాల్పుల వరకు వెళ్లింది. ప్రస్తుతమున్న రాష్ట్రాలను విభజించి అనేక రాష్ట్రాలను ఏర్పాటు చేయడంవలన అంతర్ రాష్ట్ర వివాదాలు మరింతగా పెరుగుతాయి. ఈ పరిస్థితి ప్రవేశించడం కష్టంతో కూడుకున్న పని. అవి చిన్నవై బలహీన పడినప్పుడు బయటి శక్తుల జోక్యం పెరుగుతుంది.

కేంద్ర, రాష్ట్ర సంబంధాలు మెరుగుకాకుండా ఎన్ని చిన్న రాష్ట్రాలు ఏర్పాటు చేసినా ఫలితముండదు. భారత రాజ్యాంగంలో రోజు రోజుకు పెడరల్ స్ఫూర్తిని కోల్పోతుంది. అధికారాలు రాష్ట్రాలనుంచి కేంద్రానికి బదలాయించ (మిగితా 18వ పేజీలో)

చైతన్య స్రవంతి

విద్యారంగంలో క్రియా శీల ప్రమేయం ఉపాధ్యాయుల ఉద్యమ కర్తవ్యం

-ఐ. బిల స్రుబద్ధేశ్వరం.

(గత సంచిక తరువాయి)

అందువల్లనే మన పాఠ్య పుస్తకాల రచన సాధారణ ఉపాధ్యాయుల చేతుల్లోకి రావడం లేదు. వచ్చినట్టు అన్నింటినా ఆస్థాన విద్వాంసులు నిర్మించిన ఉక్కుచట్రం పరిధిలోనే రాయాల్సి ఉంటుందని మనం మరచిపోకూడదు. అదే పూడ్చి భాష అదే. అగ్రవర్ణ సాహిత్యం మన భాషా వాచకాల్ని ఎన్నేళ్ళయినా శాసిస్తోంది. దీన్ని బద్దలు చేయాల్సింది మనమే. ఒకవైపు కొత్త శాస్త్రాలు చెపుతున్నట్టే వుంటాము. వాటి కోసం సరికొత్త పాఠ్య పుస్తకాలు తయారవుతుంటాయి. ఈ వైరుధ్యం మన శాస్త్ర వేత్త పాఠాల్లోనూ, వాటి బోధనా విధానాల్లో వుంది. ఒకవైపు సూర్య కేంద్ర సిద్ధాంతం మరోవైపు జ్యోతిష్యానికి పీఠం! ఈ వైరుధ్యం ఉద్దేశపూర్వకం గాదూ! అదొక విధానం. పాలక వర్గాలకవసరమైన విధానం. ఈ వైరుధ్యం పై పోరాడం చిన్న పనికాదు మరి. అయినా మనం పోరాడాలి.

ఇటీవల కొట్టొచ్చినట్టు ధోరణులు విచిత్రంగా అల్లుకొని పోయాయి. అసలు పాఠ్యపుస్తకాల కనుమరగైపోయింది. దాని ప్రాధాన్యత నశించింది. పాఠ్య పుస్తకం స్థానే ఉపాధ్యాయుడి స్వయం నిర్మిత పాఠ్యాంశం చేరితే మంచిదే. అంతకన్నా కాల్పింది లేదు. కానీ అది గాదు వచ్చినది. గైడ్లు వచ్చాయి. క్వచిన్ బ్యాంకులు వచ్చాయి. అర్థం చేసుకోడానికి బదులు గుర్తుంచుకోవడాలు చదువులయ్యాయి. జీర్ణం చేసుకొని స్పందించడానికి బదులు ముక్కున పెట్టుకొని పరీక్షల్లో కక్కెయ్యడాలు పరమార్థాలయ్యాయి. ఫలితంగా బట్టి పట్టడం ఒక అనివార్య క్రమంగా మారిపోయింది. ఇదంతా ఎక్కడికి దారితీసింది? మనిషిని ఒక కంప్యూటర్ లాగా యంత్రంగా మార్చేసింది. స్పందన, సృజనశీలత లేని యంత్రంగా మార్చేసింది సృజనాత్మకతే విప్లవం అంటాడు ఫాలోఫైరీ. భవిష్యత్ పౌరులు ఇలా మంచి నిపుణా సేవకులుగా, దీనికి స్పందించని శుద్ధ బుద్ధావతారులుగా వుండటం ఈ వ్యవస్థ కలకాలం నిబద్ధానికి అవసరం. దీనికై పోరాటం జరగాల్సి వుంది.

ఉమ్మడిగా చర్చించుకోవడం, పరస్పరం సహకరించుకోవడం, ఒకరి ప్రతిభను మరొకరి ప్రతిభతో జోడించుకోవడంలో పోటీపడ్డం, సమిష్టితత్వం ఈనేవి చదువుల్లో వుండాలి. నాగరిత ఉమ్మడిది. ఈ ప్రకృతి ధర్మమే పరస్పరాధారితం. దీన్ని కాదు వ్యక్తిని ఆకాశానికెత్తడం, వ్యక్తి చుట్టూ ప్రపంచాన్ని తిప్పడం, వ్యక్తిని ఒంటర్ని చేయడం ఈ విద్యాలక్ష్యంగా మనం చూడొచ్చు. ఒక్క శత సహస్ర కోటిశ్వరుడి ఆస్తి కోట్లాది ప్రజల సంవత్సరాదాయంకంటే ఎక్కువగా వున్న ఈ ఎగుడు దిగుడు ప్రపంచానికి పై వ్యక్తివాద సంస్కృతం కావాలి. దీన్ని మనం చిన్న తరగతుల్లోనే చేదించవచ్చు. కేరళలో ఈ ప్రయోగం అద్భుతంగా జరిగింది. దీనికోసం కేరళ చేసిన పోరాటమే మనమూ చేయాల్సి వుంటుంది.

ఇలా చెప్పుకొంటూ పోతే ఎంతైనా చెప్పుకొంటూ పోవచ్చు. మన విద్యలోని ప్రతి అంశం చుట్టూ ఇంత కథ వుంది. ఈ కథ వెనుక ఇంత ధుర్మార్గం వుంది. దీన్ని నిలబెట్టుకోడానికి పాలకవర్గం విద్యారంగాన్ని ఏకశిలా సదృశమైన వ్యవస్థగా మార్చింది. అంతా కేంద్రీకృతం. ఒక ఇనుప చట్రం. ఇందులోనే ప్రతిదీ జరగాలి. వారే ప్రతిదీ చెయ్యాలి. ఆ కోట దుర్గమం. అందులోకి కొత్త ఆలోచనలు, భావాలు, శక్తులు, ప్రయోగాలు

ఏ మాత్రం జొరబడకూడదు. ఎవ్వరూ దాన్ని ప్రశ్నింకూడదు. ఒకవేళ భాగస్వామ్యం, సృజనాత్మకత అనే మాటలు అవసరార్థం అన్నా అదంతా వట్టి మోసం, పై పై ప్రవచనం. తరగతి గదిలో విద్యార్థి ఎంత అశక్తుడో, ఎంత అలీనుడో, ఎంత ఏకాకో, బానిసో ఈ వ్యవస్థలో ఉపాధ్యాయుడూ అంతే. అతడొక మరబొమ్మ, డొల్ల, యంత్రం, కట్టు బానిస. అతని ఆశలకు అక్కడ చోటు లేదు. ఆలోచనలకు స్థానం లేదు. అనుభవాలకు గుర్తింపు లేదు. స్థానిక పరిస్థితులకు స్థానం లేదు. వికేంద్రీకరణ అనేది భాగస్వామ్య మనేది ఒట్టిమాట. ఒక్క ఉపాధ్యాయులకే గాదు, విద్యారంగం కోసం జీవితాలనర్పించిన విద్యావేత్తలకవి, అద్భుత ఫలితాలు తెచ్చిన సృజనాత్మక సంస్థలకు, ప్రయోగాలకు, సిద్ధాంతాలకు ఈ వ్యవస్థలో కాలుబెట్టడానికయినా వీలుండదు. వీళ్ళవైపు ఈ వ్యవస్థ కన్నెత్తయినా చూడదు. ఏం కృషి చేసినా, ఏ ప్రయోగం చేసినా ఈ వ్యవస్థ బయట చేసుకోవల్సిందే తప్ప లోపల జరగడానికి వీల్లేని దుర్మార్గమైన వ్యవస్థ యిది. ఈ వ్యవస్థ పాలకవర్గాల నియంతృత్వ రాజ్యవ్యవస్థకు, అధికార యంత్రాంగానికి ప్రతీక, ప్రాతిపదిక కూడా. దీని స్థానే సగటు టీచరు నైపుణ్యానికి, సృజనాత్మకతకు చోటుండే వికేంద్రీకృత వ్యవస్థ మనక్కావాలి. దీని కోసం పోరాడమంటే ఈ దుర్మార్గ వ్యవస్థను ప్రశ్నించడమే అవుతుంది, విద్యారంగంలో వర్గపోరాటం ఇక్కడే పదునెక్కి పరాకాష్ఠకు చేరుకొంటుంది.

సార్వత్రిక విద్య ఒక ఆధునిక దృక్పథం.

అలాగే అందరికీ విద్య అవసరాన్ని పాలకవర్గాలు గుర్తిస్తున్న యుగంలో మనం వున్నాం. పాశ్చాత్య దేశాల్లో ఈ లక్షణం పారిశ్రామిక విప్లవంతోనే ప్రారంభమైంది. సార్వత్రిక విద్య ఒకవైపు పారిశ్రామికీకరణ అవసరంగా మరోవైపు ఆధునిక ప్రజాస్వామ్య హక్కుగా పరిగణింపబడుతున్న కాం మనది. అయినా ఆధునిక భారతం ఇంకా మీన మేషాలు ఎంచుతూనే వుంది. దీనికి కారణం మన పైర సమాజం దృక్పథంలోని లోపమే. మన సమాజం ప్రజల్ని విడదీసేందుకు తప్ప ఐక్యం చేసేందుకు సాధనంగా విద్య నెప్పుడు పరిగణింపలేదు. అందుకే వేల సంవత్సరాలపాటు విస్తృత ప్రజానీకంలోని ఒక పెద్ద శ్రామిక వర్గానికి విద్యను నిరాకరించింది. నిషేదించింది కూడా. మన మతం ఇందులో ప్రధాన పాత్ర పోషించింది. సమాజిక ఉద్యమాలు కూడా విద్యను లక్ష్యంగా చేసుకోలేకపోయాయి. (ఒక్క కేరళలో మినహా) పాలకవర్గాలు సరేసరి. పూడ్చి అవశేషాలు మీదే అవి కాలం వెళ్ళబుచ్చుతున్నాయి. దీనికి తగ్గట్టే మన ఆలోచనలున్నాయి. ప్రవచనమంతా పేదరికం వున్నా, వెనుకబాటుతనం వున్నా, అంతర్యుద్ధాలు ఎదుర్కొంటున్నా, ఎన్ని అవాంతరాలున్నా అందరికీ చదువు నేర్పుతున్నారు. చిన్న చిన్న ఆఫీసా దేశాల్లో సాధ్యమైంది కూడా మన దేశంలో సాధ్యం కాలేదు. దీనికి పాలక వర్గాల విధానాలు ప్రధాన కారణాలయితే పైరసమాజం కూడా విద్యకు తగిన స్థానాన్ని ఇవ్వలేకపోతుంది. అదొక అత్యవసరంగా గుర్తించ నిరాకరిస్తోంది. ఇది మన దృక్పథంలోని అశాస్త్రీయాంశం. దీనిపై మనం చేయాల్సిన పోరాటం కూడా చిన్నదైంది కాదు. క్రింది నుంచి వచ్చే డిమాండు మాత్రమే ప్రభుత్వం మెడలు వంచగల్గుతుంది.

తప్పనిసరై నెత్తిన బడ్డాక మొక్కుబడిగా చెయ్యడం తప్ప మన స్ఫూర్తిగా చెయ్యనందువల్ల ప్రాథమిక విద్యను ఒక తంతుగా పాలకవర్గాలు మారుస్తున్నాయి. ప్రత్యామ్నాయ పాఠశాలలతో, ఎడ్యుకేషన్ గ్యారంటీ స్కీములతో, వాలెంటరీ బడులతో చేతులు దులుపుకొని అక్షరం ముక్కు వచ్చిందనిపించడమే బాధ్యతగా వ్యవహరిస్తున్నాయి. N.G.O. లు, మత సంస్థలు దీనికే వత్తాసు పలుకుతున్నాయి. అందరికీ విద్య అంటే అందరికీ మంచి విద్య అనీ అది అందరికీ సమానంగా కావాలని అర్థం. దీన్ని మనం గుర్తించి పెద్ద ఎత్తున పోరాటం చెయ్యాలి. అదే సందర్భంలో అందరికీ విద్య సాధ్యమని, ఈ వ్యవస్థలోనే సాధ్యమని మనం కూడా నమ్మాలి.

ఈ నేపథ్యంలో ఉపాధ్యాయ వర్గం చేయాల్సిన ఆచరణాత్మక ప్రణాళిక ఏమిటి ?

అ) మనం విద్యారంగంలో పెద్ద ఎత్తున పనిచేస్తున్న అభ్యుదయ సంస్థలతో సంబంధాలు నెరపుకొనాలి. ఏకలవ్య, దిగంతర్ లాంటివి రాష్ట్రంతరాల్లో M.V.F., రుషీవాల్, సమవనం, విద్యావికాసవనం లాంటివి రాష్ట్రంలోనూ ఈ క్షేత్రానికి ఎంతో నిబద్ధతతో చేస్తున్నాయి. వీటి అనుభవాలను ప్రత్యామ్నాయ ప్రజాస్వామిక విద్యా దృక్పథాన్ని, పాఠ్యాంశాలు, బోధనారీతులు మనం అధ్యయనం చేయాలి.

ఆ) పై సంస్థల అనుభాల్ని మన సగటు టీచర్లు అనుభవాలకు జోడించి విస్తృత ప్రాతిపదికన వీలున్నన్ని స్కూళ్ళలో అమలు పరిచే ప్రయత్నం చేయాలి. రాష్ట్రంలో 1000 పాఠశాలల్లో మనము పనిచేయవచ్చు. మొదటి 400-500 పాఠశాలల్లో దీన్ని ప్రారంభించవచ్చు.

ఇ) దీని కోసం రాష్ట్ర, జిల్లా స్థాయిలో విద్యారంగంలో నిబద్ధతతో సృజనాత్మకంగా పనిచేస్తున్న టీచర్లను సమీకరించాలి. ఒక నెట్వర్క్ గా నిర్మించాలి. ప్రతి జిల్లాలోను 200-300 మంది ఇలాంటి వారు సులభంగా మనకు చిక్కుతారు. సగటు టీచర్ల నుంచే దీనికొకావల్సిన యంత్రాంగం మనం రూపొందించుకోవాలి.

ఈ) ఈ టీచర్లకు మంచి సాహిత్యం అందించాలి. తప్పనిసరిగా సైద్ధాంతికావగాహన, పరమైన ఆధునికావగాహన కల్గించే పుస్తకాల్ని, మెటీరియల్స్ వీరికి అందించాలి.

ఉ) పిల్లలకు, తరగతిలో బోధనకు అవసరమైన సామాగ్రిని మనం ఉత్పత్తి చేయవచ్చు. తెలుగులో కనీసం 100 పిల్లల పుస్తకాలు శాస్త్రీయమైనవి దొరకడం కష్టంగా వుంది. మన అనుభవజ్ఞులైన రచయితలతో ప్రాంతాల వారీ అవసరాలకు తగ్గట్టు దీన్ని మనం తయారు చేయించవచ్చు.

ఊ) ప్రభుత్వ పాఠ్య గ్రంథ రచన చేసే ఆరిలో సాధారణ టీచర్లు ఎందరో వున్నారు. వారు వారికి వారుగా ఆ పనిచేస్తున్నారు తప్ప మన ద్వారా కదు. మన అవగాహనతోనూ కాదు. ప్రయత్నపూర్వకంగా మనం

పాఠ్య గ్రంథ రచనలోకి ప్రవేశించాలి. వాటిని మార్చడంలో నిరంతరం ఒత్తిడి తీసుకొని రావాలి.

ఎ) పిల్లల్ని ప్రేమించడమే పిల్లల చదువలోని రహస్యం. పేదల్ని ప్రేమించడమే పేదల చదువులోని అంతర్యం. ఈ అవగాహనను మనం పెతడం ఎత్తున ప్రచారం చేయాలి. ఒక సంస్కృతి గా విద్యారంగంలో ఇది వేళ్ళానుకొనేలా ఇది నిరంతరం ప్రచారం కావాలి.

ఏ) దళిత వాడలు, పేదల ఆవాసాల్లో మన గ్రామీణ విద్యా గోష్టులు పెద్ద ఎత్తున నిర్వహించాలి. 10-15 మంది టీచర్లు, 20-30 మంది పిల్లలతో దళిత వాడల్లో తల్లిదండ్రుల మధ్య ఇలాంటి చర్చ ఎంత చేస్తే అంత మంచిది. ఒక ఉద్యమంగా దీన్ని చేపట్టి బడిని జనం దగ్గరికి తేవాలి.

ఐ) మన నాకత్వం కార్యకర్తలు ప్రత్యామ్నాయ విద్యా దోరణుల్ని ప్రత్యక్షంగా పరిశీలించాలి. కేవలం 3 నెలల్లో 2 వ తరగతి స్థాయి, 12 నెలల్లో 7 వ తరగతి స్థాయి సాధించగలగ్తున్న M.V.F నిర్వహించే క్యాంపులుగానీ, 10 వ తరగతి అర్థతలో 3 నెలల శిక్షణలో అద్భుతంగా బోధిస్తున్న రుషీవాల్ శాటిలైట్ స్కూల్స్ గానీ మనకు కొత్త లోకాన్ని చూపిస్తాయి.

ఒ) విద్యారంగంలోని అనల్ని అంశాల్ని మనం సర్వేల ద్వారా, అధ్యయనాల ద్వారా విశ్లేషించవచ్చు. డ్రాఫ్ట్స్ achievements, వాస్తవిక పనిదీనాలు (సమయాలు); పేదలు చదువు కోసం పెడుతున్న ఖర్చు, టీచర్లు చేస్తున్న ఇతర పనలు, తల్లిదండ్రుల ఆలోచనలు, ఆడపిల్లల చదువులు ఇలాంటివి ఎన్నైనా మనం విశ్లేషించవచ్చు.

ఓ) ప్రభుత్వం ముందు, ప్రజల ముందు మన అధ్యయనాల్ని, ప్రతిపాదనలను శాస్త్రీయంగా పెట్టాలి. దీనికోసం స్థానిక ప్రజల సహకారంతో ఉద్యమాలు నిర్వహించాలి. స్థానిక ప్రజల అవసరాలు ప్రతిపాదికన మన ఉద్యమాలుండాలి.

ఔ) మనలో మంచి టీచర్లకు, వాళ్ళ ప్రయత్నాలకు, ప్రయోగాలకు ఆలోచనలకు వేదిక కావాలి. వాళ్ళ దృక్పథానికి శాస్త్రీయతను కల్పించి ప్రోత్సహించే ఏర్పాటు మన వద్ద వుండాలి.

(16 వ పేజీ తరువాయి)

బడుతున్నాయి. రాష్ట్రాలు మేజర్ మున్సిపాలిటీలుగా మారిపోతున్నాయని విమర్శకులు అభిప్రాయపడుతున్నారు. ఇలాంటి పరిస్థితిలో అధికారాలు, వనరులు లేకుండా ఏర్పాటయ్యే చిన్న రాష్ట్రాలు వాస్తవంలో సాధించగలిగేదేమిటన్న ప్రశ్న ఉత్పన్నమవుతోంది.

అనేక రకాల విచ్ఛిన్నకర, వేర్పాటువాద ఉద్యమాలకు మూలం ప్రాంతీయ అసమానతలు, అసమాన ఆర్థికాభివృద్ధి, చిన్న రాష్ట్రాల ఏర్పాటు ఈ పరిస్థితిని అధిగమించటానికి ఏ విధంగా సహకరిస్తుంది. ? బాషాక మర విధమైన ప్రత్యామ్నాయ శాస్త్రీయ ప్రాతిపదిక రాష్ట్రాలేర్పాటుకు ప్రతిపాదించబడలేదు. ఈ పరిస్థితిలో జరిగే పునర్ వ్యవస్థీకరణ నిరంతర ప్రక్రియగా మారే ప్రమాదముంది. చిన్న రాష్ట్రాల ఏర్పాటువలన ఏ లాభాలయితే కలుగుతాయని చెప్పడంతన్నా అవి కలుగుతాయన్న గ్యారంటీ లేదు. అందుకే కొ రాష్ట్రాల ఏర్పాటుకు తక్షణ ప్రధాన్యత ఏమీ లేదు. అదే సమయంలో బయటివారి ప్రోత్సహంతో, వేర్పాటువాద ఉద్దేశ్యాలతో ఈ ఉద్యమాలు సాగుతున్నాయని కొట్టి పారేయలేం కూడా. అధికార వికేంద్రీకరణ, వికేంద్రీకరణ అభివృద్ధి ప్రజల భాగస్వామ్యం పెంచడం, ప్రత్యేక పరిస్థితులున్న చోట ప్రజల ఆకాంక్షలను తీర్చేందుకు స్వయం ప్రతిపత్తి కొన్ని ఏర్పాటు చేయడం, ఆర్థిక, అసమానతలను అధిగమించడం, మొదలగునవి ఈ సమస్యకు పరిష్కారాలు.

స్వంత వనరులు లేని ఉత్తరాంచల్ రాష్ట్రం ఈశాన్య రాష్ట్రాల లాగా ప్రత్యేక ప్రతిపత్తి కావాలని కేంద్రాన్ని కోరింది. ప్రత్యేక ప్రతిపత్తి అంటే చివరికి రోజూ వారి పరిపాలనా ఖర్చులకు కూడ కేంద్రం నుండి గ్రాంటులను పొందడం. ఇక గిరిజనుల ఉద్యమంగా ప్రారంభమయిన జార్ఖండ్ లో అధికారం గిరిజనేతరులకే దక్కింది. కొత్తగా ఏర్పడ్డ జార్ఖండ్ రాష్ట్రంలో గిరిజనులు 30 శాతం మాత్రమే.

ప్రత్యేక రాష్ట్రంకాదు ప్రజానుకూల పాలన కావాలి

దేశంలోనూ, రాష్ట్రంలోనూ అమలువుతున్న స్వేచ్ఛా మార్కెట్ ఆర్థిక సంస్కరణలు ప్రాంతీయ అసమానతల్ని మరింతగా పెంచుతున్నాయి. ఈ సంస్కరణల రూపకల్పనలో కీలక అధికారి మాంటేక్సిసింగ్ అహ్లావాలియా "ఎకనామిక్ అండ్ పాలిటిక్స్ వీక్లీ" అనే పత్రికలో వ్రాసిన వ్యాసంలో ఇలా పేర్కొన్నారు. "అభివృద్ధి అసమానతలను తొలగిస్తుందని భావిస్తారు. ఇలా జరగాలంటే పేత ప్రాంతాలు సంపన్న ప్రాంతాల కన్నా శరవేగంగా అభివృద్ధి కావాలి. 1990 దశకంలో అభివృద్ధి దోరణులను పరిశీలిస్తే ఇలా జరగలేదని అర్థం అవుతుంది. పేద రాష్ట్రాల ధనిక రాష్ట్రాలకన్నా మరింతగా వెనుకబడ్డాయి. ఫలితంగా సంస్కరణల కాలంలో ప్రాంతీయ అసమానతలు పెరిగాయి. " ఇందుకు కారణం వెనుకబడిన ప్రాంతాల అభివృద్ధికి ఆర్థిక వ్యవస్థలో ప్రభుత్వ ప్రత్యక్ష జోక్యం అవసరం. కానీ, సంస్కరణల పేరిట ప్రపంచబ్యాంక్, W.T.O. లాంటి సంస్థల ఒత్తిడి మూలంగా ప్రభుత్వం ఆర్థిక వ్యవస్థ నుండి వైదొలుగుతోంది. ప్రణాళికా పైజ్ తగ్గుతోంది. అభివృద్ధి వ్యయం పడిపోతుంది. ప్రైవేట్ పెట్టుబడుల ఆధారంగా అభివృద్ధి నిర్దేశించబడుతోంది. ప్రైవేట్ పెట్టుబడుల సహజంగానే లాభాలు వచ్చే చోటుకే పోతాయి. కొనుగోలు శక్తి వున్న ప్రజలు వుండే ప్రాంతాలలోనే కేంద్రీకృతమవుతాయి. సామాన్య ప్రజల జీవితాలను దుర్భరం చేస్తున్న ఆర్థిక విధానాలపై ప్రత్యేక రాష్ట్ర వాదులు ఏ మంటారు ?

చిన్న రాష్ట్రాల ఏర్పాటును వ్యతిరేకించే వారు ప్రాంతీయ అసమానతల్ని తెలగాణా లాంటి వెనుక బడిన ప్రాంతాన్ని విస్మరించరాదు. ప్రాంతీయ వెనుకబాటుతనాన్ని అధిగమించేందుకు నిర్దిష్ట చర్యలు అవసరం. ఈ ప్రాంతాల్లో నీటి పారుదల ప్రాజెక్టులకు అత్యధిక ప్రాధాన్యతనిచ్చి పూర్తి చేయాలి. విద్యా, వైద్యం లాంటి సామాజిక రంగాలపై కేంద్రీకరించాలి. భూసంస్కరణల లాంటి చర్యల ద్వారా ప్రజల కొనుగోలు శక్తి పెంచాలి. ప్రత్యేక రాష్ట్రం కాదు ప్రజల సమస్యల పరిష్కారానికి ప్రజానుకూల పాలన కావాలి.

ప్రశ్నోత్తరాలు

నిర్వహణ : కె. జోజయ్య, అధ్యక్షులు, యు.టి.ఎఫ్.

శ్రీ ఆర్.వి.ఆర్. మూర్తి, రౌతుల పూడి, తూ.గో.

ప్రశ్న : 1998 డి.యస్.సి. ద్వారా సె.గ్రే గా నియమించబడిన నేను 2001 డి.యస్.సి. లో స్కూల్ అసిస్టెంట్ గా సెలక్టుయితే పే ప్రాటెక్షన్, సర్వీసు ప్రాటెక్షన్ యిస్తారా ?

జవాబు: 2001 డి.యస్.సి. లో సెలక్టుయిన వారు డైరెక్ట్ రిక్రూట్మెంట్ కోటాలో నియమించబడతారు. కనుక వారు అప్రెంటిస్ షిప్ లో 2 సం॥ లు పనిచేయవలసి వుంటుంది. అందుచే అట్టివారికి పే ప్రాటెక్షన్ ఉండదు.

అయితే సె.గ్రే.గా పనిచేస్తున్న మీరు యాజమాన్యము యొక్క ముందు అనుమతితో స్కూల్ అసిస్టెంట్ పోస్టుకు దరఖాస్తుచేస్తారు గనుక స్కూల్ అసిస్టెంట్ గా నియామకం పొందిన మీకు మీ పూర్వపు సర్వీసు పెన్షన్ లెక్కింపుకు మాత్రం పరిగణించబడుతుంది. రివైజ్డ్ పెన్షన్ రూల్సు - 1980 నందలి రూలు -26 (అధ్యాపక దర్శిని-4, పేజీ-34) ను పరిశీలించండి.

శ్రీ ఎ. రామారావు, నందిగామ, కృష్ణాజిల్లా

ప్రశ్న : 1994 డి.యస్.సి. నుండి డ్రాయింగ్, క్రాఫ్ట్ టీచర్ పోస్టులలో నియామకాలు చేయడంలేదు. అసెంబ్లీలోను, వెలుపల డ్రాయింగ్ పోస్టులను నింపబోతున్నట్లు ప్రకటనలు మాత్రం చేస్తున్నారు. 2001 డి.యస్.సి. లో కూడా ఆ పోస్టులను ఎందుకని నోటిఫై చేయలేదు ?

జవాబు: ప్రభుత్వ దృక్పథంలో వున్న లోపమే దానికి కారణం. చదువంటే కప్యూటర్, మెడిసిన్, ఇంజనీరింగ్ అనే భావనతో నున్న ప్రభుత్వం సామాజిక శాస్త్రాల, కళల అవసరాన్ని గుర్తించ నిరాకరిస్తున్నది. డ్రాయింగ్, క్రాఫ్ట్ల బోధన అనవసరమనే దృక్పథంతో వున్నది. అసెంబ్లీ లోపల, వెలుపల ఒత్తిడి వచ్చినపుడు మాత్రం ఆ పోస్టులను కూడా నింపబోతున్నట్లు ప్రకటనలు యిస్తున్నది. గతం నుండి చేస్తున్న డిమాండుకు కొనసాగింపుగా యు.టి.ఎఫ్. 25-6-2001 న హైదరాబాద్ లో నిర్వహించిన ధర్నాలో యీ సమస్యను ఒక ప్రధాన డిమాండుగా చేర్చడం జరిగింది.

శ్రీ ఓ. వెంకటేశ్వరరావు, సంగం, నెల్లూరు జిల్లా.

ప్రశ్న : ప్రాథమికోన్నత పాఠశాల మేధ్స్ స్కూల్ అసిస్టెంట్ గా పనిచేయుచున్న ఉపాధ్యాయుడు ఆ పోస్టును ఖాళీచేస్తే ఆ పోస్టులో తిరిగి మేధ్స్ స్కూల్ అసిస్టెంట్ నియమించబడలా ? లేక సైన్స్ అసిస్టెంట్ కూడా నియమించబడే దానికి అవకాశము వున్నదా ?

జవాబు: ప్రాథమికోన్నత పాఠశాలకు మంజూరు చేయబడే రెండు స్కూల్ అసిస్టెంట్ పోస్టులలో ఒకటి సోషల్ స్టడీస్ పోస్టుగాను, మరొకటి మేధ్స్ లేక సైన్స్ పోస్టుగాను మంజూరు చేయబడతాయి. కనుక ఒక పోస్టులో మేధ్స్ అసిస్టెంట్ గాని, సైన్స్ అసిస్టెంట్ గాని నియమించు అవకాశము ఉన్నది.

శ్రీ వై.యస్.యస్. మూర్తిరాజు, పెదగుమ్మలూరు, విశాఖజిల్లా.

ప్రశ్న : జి.ఓ. 119 ప్రకారము 8 సం॥ ల స్కేలులో వేతన నిర్ణయం జరిగిన తదుపరి కూడా నార్మల్ యింక్రిమెంట్ తేదీయే కొనసాగుతుందని మీరు 1998 మే నెల సంచికలో వ్రాశారు. కాని స్పెషల్ టీచరు గా చేరిన తేది ప్రాతిపదికగా యింక్రిమెంటు తేదీ మారుతుందని మరికొందరు నాయకులు తెలుపుతున్నారు. ఏది సరియైనదో వివరించగలరు. ?

జవాబు: 1998 మే నెల సంచికలో యీ విషయమై మే మిచ్చిన జవాబు సరియైనదే. స్పెషల్ టీచర్లు రెగ్యులర్ పోస్టులో అబ్జార్వు అయిన తేదీ ప్రాతిపదికగానే వార్షిక యింక్రిమెంటు మంజూరు చేయబడతాయి. స్పెషల్ టీచరు సర్వీసు కేవలం 8, 16 సం॥ల స్కేళ్ళు మంజూరుకు మాత్రమే పరిగణనలోనికి తీసుకోవడుతుంది. ఇంక్రిమెంటు మంజూరుకు సదరు సర్వీసు పరిగణనలోనికి తీసుకొనబడదు. అందుచే స్పెషల్ సర్వీసుతో రెగ్యులర్ సర్వీసును కలుపగా 8 సం॥ల నిండిన రోజున యఫ్. ఆర్. 22(ఎ)(i) ప్రకారము వేతన నిర్ణయము చేస్తారు. ఆ తదుపరి ఆర్డినరీ స్కేలు లోని సాధారణ యింక్రిమెంటు తేదీన యఫ్.ఆర్. 31(2) ప్రకారము వేతన పునః స్థిరీకరణ చేస్తారు. తద్వారా అప్పటి వరకు వున్న నార్మల్ యింక్రిమెంటు తేదీయే ఆ తదుపరికూడా కొనసాగుతుంది.

శ్రీ యస్. ప్రసాదరావు, జిన్నూరు, ప.గో.

ప్రశ్న : యల్.యఫ్.యల్. ప్రైమరీ స్కూల్ హెచ్.యం. గా ప్రమోషన్ నిరాకరిస్తే 16 సం॥ స్కేలు రద్దు అవుతుందని అంటున్నారు. ప్రైమరీ స్కూలు హెచ్.యం. పోస్టుకు, 16 సం॥ ల స్కేలుకు లింకుపెట్టడం భావ్యమేనా ?

జవాబు: ఆటోమేటిక్ అడ్వాన్స్ మెంట్ స్కేము ద్వారా 16 సం॥ స్కేలు ఎందుకిస్తున్నారో మీరు గమనించాలి. తదుపరి ప్రమోషన్ పోస్టుయొక్క అర్హతలను కలిగివుండీ, ప్రమోషన్ పొందలేని వారు ప్రస్తుత పోస్టులో 16 సం॥ లు సర్వీసు పర్తిచేస్తే వారికి ముందుగా సదరు ప్రమోషన్ పోస్టు యొక్క స్కేలు నిచ్చి, ఖాళీలు వచ్చినపుడు వారిని ఆ పోస్టులలో నియమించడం అనేది ఆ స్కేము యొక్క మౌలిక ఉద్దేశము. కనుక 16 సం॥ ల ప్రమోషన్ స్కేలు పొందుచున్నవారు ప్రమోషన్ నిరాకరించినపుడు ఆ ప్రమోషన్ స్కేలు రద్దు చేయబడుతుంది. యల్.యఫ్.యల్. ప్రైమరీ స్కూలు హెచ్.యం. పోస్టు సె.గ్రే. పోస్టుకు ప్రమోషన్ ను పోస్టు గనుక ఆ పోస్టుకు యిచ్చే ప్రమోషన్ నిరాకరిస్తే 16 సం॥ల స్కేలు కూడా రద్దు చేయబడుతుంది.

శ్రీ ఆర్. ప్రభాకర్ రెడ్డి, పిలేరు, చిత్తూరు జిల్లా.

ప్రశ్న : యల్.యఫ్.యల్.హెచ్.యం.గా పనిచేస్తున్న నేను బి.యిడి. ప్రమోషన్ తీసుకొంటే యింక్రిమెంటు యిస్తారా ? ఒక వేళ బి.యిడి. ప్రమోషన్ ను నిరాకరిస్తే కలిగే నష్టమేదైనా ఉన్నదా ?

జవాబు: యల్.యఫ్.యల్.హెచ్.ఎం. పోస్టు, స్కూల్ అసిస్టెంట్ పోస్టు - రెండును ఒకే 'క్లాస్' కు చెంది, ఒకే టైం స్కేలును కలిగి వున్న పోస్టులు. కనుక సదరు హెచ్.యం. పోస్టుకు స్కూల్ అసిస్టెంట్ పోస్టు ప్రమోషన్ పోస్టుగా పరిగణించబడదు. కనుక వేతన నిర్ణయం ద్వారా యింక్రిమెంటు ప్రయోజనం లభించదు. అయితే "Appointment by transfer" అను విధానము క్రింద సదరు హెచ్.యం. పోస్టు నుండి స్కూలు అసిస్టెంట్ పోస్టులోనికి నియామకం (కన్వర్షన్) పొందవచ్చును, దానిని ఒకవేళ నిరాకరించినా ఎట్టి నష్టము కలుగదు.

శ్రీ పి.భావన్న, కుతుకులూరు, తూ.గో.

ప్రశ్న : 24 సం॥ల సర్వీసుకు గాను అదనపు యింక్రిమెంటు మంజూరు చేయబడిన పదవ ఏర్పడుతున్న సీనియర్ - జూనియర్ వేతన వ్యత్యాసమును సరిజేయుటకు ప్రత్యేక ఉత్తర్వులు కావాలని అధికారులు అంటున్నారు. అట్టి ఉత్తర్వులు వచ్చే అవకాశం వున్నదా ?

జవాబు: ఈ అసంబద్ధతను తొలగించుటకు ప్రభుత్వానికి తగు సిఫారసు చేయాలని కోరుతూ అనామలీస్ కమిటీకి యు.టి.ఎఫ్. పక్షాన వివరమైన మెమోరాండం సమర్పించడం జరిగింది. ఎనామలీస్ కమిటీ మీరు పేర్కొన్న అసంబద్ధతను సవరించేదానికి తగిన సిఫారసు చేస్తుందని ఆశిద్దాము. అలా అనుకూలమైన సిఫారసు చేయనపుడు ఏమిచేద్దామనేది అపుడు ఆలోచిద్దాము. అయితే ఆకమిటీ తన సిఫారసులు తెలియజేసేందుకు మరికొంత సమయం పట్టేటట్లుగానే వున్నది.

శ్రీ ఓ. వెంకట రాముడు, పీపుల్స్, కర్నూలు జిల్లా.

ప్రశ్న : 1978 లో సె.గ్రే.గా నియామకం పొందిన నేను 1985 లో స్కూల్ అసిస్టెంటుగా ప్రమోషన్ పొందాను. E.O. Test Part -I మరియు D.I. Test పాసైన నేను 16 సం॥ల స్కేలు పొందుటకు తిరిగి E.O. Test మరియు G.O. Test పాస్ కావలసిందేనా ? లేక మినహాయింపులేమైనా వున్నాయా ?

జవాబు: స్కూల్ అసిస్టెంట్ పోస్టుకు ప్రమోషన్ పోస్టు అయిన హెచ్.యం. పోస్టు యొక్క అర్హతలలో E.O. Test మరియు G.O. Test లు జి.ఓ.యం.యస్.నెం. 505 విద్య, తేది : 16-11-1998 (అధ్యాపక దర్శిని - 17, పేజీ-281) ద్వారా క్రొత్తగా చేర్చబడినవి. మొదటి ప్రమోషన్ అయితే 45 సం॥ లు నిండిన వారికి, రెండవ ప్రమోషన్ అయితే 50 సం॥ నిండినవారికి సదరు టెస్టులనుండి మినహాయింపు వున్నది మీకది రెండవ ప్రమోషన్ పోస్టు అవుతుంది గనుక మీకు 50 సం॥లు నిండితే సదరు మినహాయింపు వర్తిస్తుంది.

శ్రీ పి. రాజేంద్ర, ఎ.వి.పాలెం. ప్రకాశం జిల్లా.

ప్రశ్న : 1986 నుండి జూనియర్ అసిస్టెంట్ గా పనిచేయుచున్న నేను ఏప్రిల్ 2000 లో సీనియర్ అసిస్టెంట్ గా ప్రమోషన్ పొందాను. కొద్ది నెలల తరుపరి జూనియర్ అసిస్టెంట్ గా రివర్స్ కోరాను. జిల్లా పరిషత్ వారు నన్ను జూనియర్ అసిస్టెంట్ గా రివర్స్ చేస్తూ జా. అ.గా అంతకు ముందునుండి నేను పొందుచున్న 8 సం॥ల స్కేలును రద్దుచేసి, రికవరీ పెట్టారు. అది సరియైన చర్యయేనా ?

జవాబు: సరియైన చర్యకాదు. ప్రమోషన్ నిరాకరిస్తే ఆటోమేటిక్ అడ్వాన్స్ మెంట్ స్కేలు ద్వారా మంజూరుచేయబడిన 16 సం॥ల ప్రమోషన్ స్కేలు మాత్రమే రద్దు చేయబడుతుంది. కేవలం సర్వీసు ప్రాతిపదికగా యిచ్చెడి 8సం॥ ల స్పెషల్ గ్రేడు స్కేలు రద్దు కాదు. అందుకు సంబంధించిన మెమో నెం. 007/325/ పి.ఆర్.సి.-1/88 ఆర్డీక, తేది : 26-10-88 (అధ్యాపక దర్శిని - 10, పేజీ- 164)ను పరిశీలించండి.

గత రెండు దశాబ్దాలుగా ఉన్నత ప్రమాణాలతో కూడిన విద్యను అందిస్తూ ప్రతి సం॥ పదవ తరగతిలో **95%** నికి పైగా ఫలితాలను సాధిస్తున్న మేటి విద్యా సంస్థ.



SPRING'S HIGH SCHOOL
L.K.G to English Medium
(Recognised by Govt. of A.P.)
Bharatnagar, Moosapet, Hyderabad 500 018

- 25 తరగతి నుండి కంప్యూటర్ శిక్షణ.
- కోకరికులర్ యాక్టివిటీస్ నందు ప్రత్యేక శ్రద్ధ.
- ఉపాధ్యయ, విద్యార్థి నిపుణ్తి పాటించుట ద్వారా విద్యార్థులందరిపై వ్యక్తిగత శ్రద్ధ.
- విశాలపరిధిలోని తరగతి గదులు కలిగిన పాఠశాల భవనము.
- ఆంగ్లో ఇండియన్ ఉపాధ్యయనచే విద్యా బోధన.



కరస్పాండింట్ & ప్రిన్సిపాల్

నియమ నిబంధనలు

జి.ఓ. 610 - దాని పర్యవ సానం

జి.ఓ. 610 అమలు పరచాలని ఈ నెలలో అన్ని రాజకీయ పార్టీలు, ఉద్యోగ సంఘాలు కోరుతున్నాయి. దీని సమీక్షకు ప్రభుత్వం కమిటీని కూడ నియమించింది. దీని ప్రభావం ఉపాధ్యాయుల మీద ఏమేరకు ఉంటుందని చాల మంది ఆందోళన చెందుతున్నారు. ఇది ప్రధానంగా నీటి పారుదలశాఖ అదనపు ఉద్యోగుల సర్దుబాటు కొరకై విడుదలైంది. ఎవరైతే దాని కొరకు ప్రాతినిధ్యం చేశారో వారు గత 15 సం॥ పట్టించుకోకుండా ఊరు కొన్నారు. అంటే కేవలం కొంత మంది వ్యక్తులను దృష్టిలో ఉంచుకొని ప్రాతినిధ్యాలు చేశారు. వారి పనితీరిపోగానే మౌనం పాటించారు.

ప్రస్తుతం తెలంగాణ ఉద్యోగులకు అన్యాయం జరిగిందని చెప్పడానికి ఈ జి.ఓ. ను త్రవ్వితీసారు. ప్రభుత్వం కమిటీని వేసింది కాబట్టి వివరాలు త్వరలో వెల్లడవుతాయి. దీని ప్రభావం ఉపాధ్యాయులపై పెద్దగా ఉండదు. తెలంగాణలో పనిచేసిన ఆంధ్ర ఉపాధ్యాయులు 1969-70 లో ఆంధ్రకు వెళ్ళారు. ఇక్కడ ఉన్న వారంతా ముల్కీ నిబంధనల కనుగుణంగా ఉన్న వారే. ఈ మధ్య కాలంలో బదిలీలపై వచ్చిన వారున్నా వారి సంఖ్య స్వల్పం కాబట్టి ఉపాధ్యాయులు ఆందోళన చెందనవసరం లేదు. యన్.జి.ఓ.ల పరిస్థితి అర్థం చేసుకోవడానికి జాన్ నెల "ఉద్యోగ క్రాంతి" సంపాదకీయాన్ని "యధాతథంగా అందిస్తున్నాము.

- సంపాదకవర్గం.

జి.ఓ. 610 పై వాస్తవాలు వెల్లడించాలి !

జి.ఓ. 610 గురించి అందరూ మాట్లాడుతున్నారు. వివిధ పార్టీల నాయకులు, ఎన్టీవీ సంఘాల నాయకులు, మంత్రులు, ముఖ్యమంత్రి జి.ఓ. అమలు గురించి రకరకాలుగా స్పందించారు. 60 వేల ఉద్యోగాల్లో ప్రాంతీయతరులు ఉన్నారని జరుగుతున్న వాదనపై ప్రభుత్వం కానీ, అధికారు కానీ సకాలంలో స్పందించలేదు. మంత్రులు, ముఖ్యమంత్రి పరస్పర విరుద్ధంగా ప్రకటనలిచ్చి గందరగోళాన్ని సృష్టించారు. రాజకీయ పార్టీలతో నిర్వహించిన సమావేశంలో ముగ్గురు సభ్యుల కమిటీ నేర్పరచి 2 నెలల కాలంలో నివేదిక తెప్పించి అమలు చేయాలన్న ఏకాభిప్రాయం వ్యక్తం అయినట్లుగా ప్రభుత్వం ప్రకటించింది.

ఈ సందర్భంగా జి.ఓ. 610 పూర్వాపరాలు ఓసారి చూద్దాం.

1983 సం॥లో రాయలసీమలో తెలుగుగంగ ప్రాజెక్టు చేపట్టారు. అప్పటికి నాగార్జునసాగర్ ప్రాజెక్టులో ఎక్కువభాగం పనులు పూర్తవడంతో ఉద్యోగులు కొందరిని తెలుగుగంగ, ఎస్.ఆర్.బి.సి. ఇతర ప్రాజెక్టు కార్యాలయలకు బదిలీచేశారు. దీనికి వ్యతిరేకంగా రాయలసీమ ఉద్యోగులు ఆందోళన చేపట్టారు. అప్పుడు ఎస్.ఎన్టీవీల సంఘం జోక్యం చేసుకొని ప్రభుత్వంతో చర్చలు జరిపి 11-11-85 న వ్రాతపూర్వకంగా ఒప్పందం చేసుకున్నది. దీని ప్రకారం 1-3-83 తర్వాత జోన్ -IV లోని ప్రాజెక్టు కార్యాలయాల్లో ఎస్.పి.ఎఫ్. (Six Point Formula) కు వ్యతిరేకంగా బదిలీ చేసిన ఉద్యోగులను వెనక్కి పంపాలి. ఈ అగ్రిమెంటును అమలుచేస్తూ ప్రభుత్వం జి.ఓ. 564 తేది. 5-12-85 జారీ చేసింది.

అదేరోజు(5-12-85) టిఎన్టీవీ యూనియన్ అధ్యక్షుడు తెలంగాణ ప్రాంతంలో (జోన్. V, VI) కూడాఎస్.పి.ఎఫ్. నిబంధనల ఉల్లంఘనను సరిచేయాలని ప్రభుత్వానికి వినతిపత్ర మిచ్చి, 7-12-85వ తేదీ వ్రాతపూర్వక ఒప్పందం చేసుకొన్నారు. ఆ అగ్రిమెంట్ మేరకే ప్రభుత్వం జి.ఓ. 610 తేది. 30-12-85 జారీ చేసింది. (ఈ సంచికలో జి.ఓ. చూడండి.). ఎస్.పి.ఎఫ్. కు విరుద్ధంగా జోన్. V, VI లలో అలాబ్ చేసిన ఉద్యోగులను వెనక్కి పంపాలని జూరాల,ఎస్.ఎల్.బి.సి., ఎస్.ఆర్.ఎస్.సి.-2 ప్రాజెక్టుల్లో 1-3-83 తరువాత ఇతర జోన్ల సిబ్బంది వుంటే తిప్పి పంపాలి అన్నదే 610 జి.ఓ. ప్రధాన అంశం.

గడిచిన 16 సం॥ల కాలంలో పై రెండు జి.ఓ. లను ఎంతమేరకు అమలు పర్చింది సమీక్షించడానికి అధికారంలో వున్న ప్రభుత్వాలు కానీ, ఆనాడు ప్రశ్నించిన టిఎన్టీవీ సంఘ నాయకులు కానీ చీత్తుకుద్దని ప్రదర్శించలేదు. తమ సంకుచిత ప్రయోజనాల కోసం అప్పుడప్పుడు 6 సూత్రాల పథకం ప్రస్తావించడం జరిగింది.

ఎస్.పి.ఎఫ్. అమలును సమీక్షించడానికి అప్పట్లో నియమించిన ముగ్గురు సీనియర్ ఆఫీసర్ల కమిటీ మరియు ఇ. సుందరేశన్ (రీటైర్డ్ ఐ.ఎ.ఎస్) ఏకసభ్య కమిటీలు చేసిన సిఫార్సులపై ప్రభుత్వం ఇచ్చిన జి.ఓ. 518 తేది. 18-11-85 కూడా కంటితుడుపుగానే మిగిలింది.

ఇప్పుడు ప్రచారంలో వున్న 60,000 ఉద్యోగుల ప్రస్తావన ఆ ముగ్గురు సభ్యుల కమిటీ రిపోర్టుకు జతపర్చిన స్టేట్ మెంట్ నుండి ఉటంకిస్తున్నదే తప్ప జి.ఓ. 610 తో దీనికి సంబంధం లేదు. ఇతర జోన్లలో పనిచేస్తున్న ఉద్యోగుల సంఖ్య ఎంతో క్రింది పట్టికలో చూడండి.

జి.ఓ. 674 తేది. 20-10-75 (ఎస్.పి.ఎఫ్. రూల్స్) ప్రకారం ఒక జిల్లా/జోన్ లో కొంతశాతం నాన్-లోకల్ ఉద్యోగులు రిక్రూట్ చేయబడతారు.

ఎస్.పి.ఎఫ్. ప్రకారం జా.అ. పోస్టుస్కేలు క్రింది కేడర్లలో 80% ఆ జిల్లావారికి, ఆపై ఎన్టీవీ కేడర్లు, కొన్ని గెజిటెడ్ కేడర్లలో 70 శాతం పోస్టులు ఆ జోన్ వారికి, పస్టు గెజిటెడ్ కేడర్లలో 60 శాతం మాత్రమే స్థానికులుకు కేటాయిస్తారు. సెక్రటేరియట్, అన్నీ హెడ్ క్వార్టర్సులు, 28 స్పెషల్ ఆఫీసులు మరియు ప్రత్యేక కార్యాలయాలు, 51 రాష్ట్ర స్థాయి ఆఫీసులకు ఎస్.పి.ఎఫ్. వర్తించదు. 33 మేజర్ ప్రాజెక్టులలో ప్రత్యేక పద్ధతిని అమలు చేయాలి. ఈ సడలింపుల వల్లనూ మరియు ఎస్.పి.ఎఫ్.లో రిజర్వేషన్ 1975 సం॥ తర్వాత డైరెక్టు రిక్రూట్ మెంటుకు మాత్రమే వర్తింపచేసేనందువల్ల జోన్ లలో కొంతశాతం ఇతర ప్రాంతాలవారు అనివార్యంగా ఉన్నారు. ముగ్గురు సభ్యుల కమిటీ ప్రకారం 1981 సం॥లో ఇతర జోన్లలో పనిచేస్తున్న ఉద్యోగుల శాతం 13 వుంటే ఆ సంఖ్య 1994 సం॥కి 8.49 శాతానికి తగ్గిపోయింది. 1994 సం॥నుండి నేటిదాకా 1.70 లక్షల మంది రిటైర్ అయ్యారు. క్రొత్త రిక్రూట్ మెంట్స్ పెద్దగా లేదు. కాబట్టి ఆ సంఖ్య నేడు ఇంకా తగ్గే అవకాశముంది.

రాష్ట్రంలో నేడు 33 లక్షల మంది నిరుద్యోగులు ఉండగా 1-1-2000 నాటికి 1 లక్ష 54 వేల ఖాళీలు ఉన్నాయి. ఈ ఏడాది రిటైర్ మెంట్స్ కలుపుకుంటే లక్ష 70 వేల వరకు ఖాళీలు ఉంటాయి. ఉన్న ఖాళీలు భర్తీ చేయాలని ఉద్యమించడం సమంజసమేమో, ఉద్యోగులందరూ ఆలోచించాలి.

6 సూత్రాల పథకం అమలులో జరిగిన అతిక్రమణలు సరిదిద్దాలి. దీనికై జారీ చేయబడిన జి.ఓ. 610 మరియు జి.ఓ. 564 అమలు పై వాస్తవాలు బహిర్గతం చేయాల్సిన బాధ్యత ప్రభుత్వంపై ఉన్నది.

సెక్రటేరియట్, ప్రభుత్వ కార్యాలయాలు, కార్పొరేషన్లు, కో-ఆపరేటివ్ సంస్థలలో పహా మొత్తం రాష్ట్ర ప్రభుత్వోద్యోగుల వివరాలు

సంఖ్య	ప్రాంతం/జోన్	31-3-1994 సెన్సెస్ ప్రకారం పనిచేస్తున్న ఉద్యోగులు (మొత్తం వారి శాతం)				30-6-1981 నాటికి ముగ్గురు ఆఫీసర్ల కమిటీ ప్రకారం	
		మొత్తం	సాంత జిల్లాలో	సాంత జోన్ లో	ఇతర జోన్లవారు	మొత్తం	ఇతర జోన్లవారు
1.	కోస్తా ఆంధ్ర -I, II, III	4,45,869	3,86,971 (86.79)	4,16,565 (93.43)	29,304 (6.57)	2,87,241	30,739 (10.70)
2.	రాయలసీమ -IV	2,07,303	1,83,771 (88.65)	1,95,188 (94.16)	12,115 (5.84)	1,19,552	11,316 (9.47)
3.	తెలంగాణ -V, VI	4,39,057	3,48,729 (79.43)	4,06,239 (92.52)	32,818 (7.5)	2,67,472	36,240 (13.55)
4.	హైదరాబాద్ జిల్లా +సిటీ	1,02,356	63,128 (61.68)	75,212 (73.48)	27,144 (26.52)	1,01,675	22,722 (22.35)
	మొత్తం	11,94,585	9,82,599 (82.25)	10,93,204 (91.51)	1,01,381 (9.49)	7,75,940	1,01,017 (13)

ప్రాంతీయ విద్యాలయాల రాయబారాలు

రాష్ట్ర సంఘ సంఘం పక్షాన వివిధ సమస్యలపై విద్యాశాఖ కార్యదర్శి, పాఠశాల విద్యా సంచాలకులు, ప్రాంతీయ విద్యా సంచాలకులు మొదలైన వారికి ప్రాతినిధ్యం చేయడం జరిగింది. కృష్ణాజిల్లా శ్రీ బి. నాగేశ్వరరావు, యస్. హనుమంతరావు గారి బ్రేక్ పిరియడ్ కండోన్ చేయుట గురించి విద్యాశాఖ కార్యదర్శికి ప్రాతినిధ్యం చేశాము. హనుమంతరావు గారి విషయంలో ఆర్థిక శాఖలనుండి అనుమతి వచ్చింది. నాగేశ్వరరావుగారి కేస్ ఆర్థిక శాఖ పరిశీలనలో ఉంది. కొత్తగా ప్రారంభిస్తున్న జూనియర్ కాలేజీల్లో జె.యల్. పోస్టులకు 1:1 నిష్పత్తి ప్రకారం ఉపాధ్యాయులకు పదోన్నతి కల్పించాలని ఉన్నత విద్యాశాఖ కార్యదర్శికి ప్రాతినిధ్యం చేశాము. ఆ మేరకు ఉత్తర్వులు కూడా వచ్చాయి. నాన్ గవర్నమెంట్ స్కూల్స్ (ఎయిడెడ్, మున్సిపల్, గిరిజన) లో పనిచేస్తున్న ఉపాధ్యాయులకు కూడా జె.యల్. పదోన్నతులు ఇవ్వాలని విద్యాశాఖ కార్యదర్శికి ప్రాతినిధ్యం చేశాము. నిజామాబాద్ లోని నేషనల్ హైస్కూల్ యాజమాన్యాన్ని రద్దు పరచి ప్రత్యేక అధికారిని నియమించాలని పాఠశాల విద్యా సంచాలకులకు ప్రాతినిధ్యం చేశాము. యాజమాన్యం అక్రమాలపై ప్రాంతీయ విద్యా సంచాలకులచే విచారణకు ఆదేశించారు. హిందుపూర్ మున్సిపాలిటీలో పాఠశాల ఉపాధ్యాయుల సీనియారిటీపై ప్రాతినిధ్యం చేశాము. సీనియారిటీ లిస్టులను పరిశీలించి తగు విధంగా సవరించాలని డి.ఇ.ఓ. అనంతపురం గారికి ఉత్తర్వులు ఇచ్చారు.

ఆప్గ్రేడెడ్ ఉన్నత పాఠశాలలకు పోస్టుల మంజూరులో నెల్లూరు జిల్లాకు జరిగిన అన్యాయాన్ని ప్రభుత్వం దృష్టికి తెచ్చాము. దీనిపై పరిశీలిస్తామన్నారు. నెల్లూరు జిల్లా ఎం.ఆర్.పి. ల కాన్సిలింగ్ లో జరిగిన అవకతవలకలపై డైరెక్టర్ గార్కి రిప్రజెంట్ చేశాము. అది పరిశీలనలో ఉంది. పశ్చిమ గోదావరి జిల్లా దువ్వ సుబ్బారావు గారి బ్రేక్ పిరియడ్ కండోన్ చేయమని రిప్రజెంట్ చేశాము. ఆమెరకు ఉత్తర్వులు కూడా వచ్చాయి. ప్రకాశం జిల్లా ఎ. రాధాకృష్ణమూర్తి, గ్రేడ్ 1 పండిట్ గారిని స్కూల్ ఆసిస్టెంట్ గా మార్చాలని, ప్రకాశం జిల్లా ఆదినారాయణపురం ఎయిడెడ్ పాఠశాలలో పనిచేస్తున్న సుబ్బారెడ్డిగారి సీనియారిటీ సవరించాలని రిప్రజెంట్ చేశాము. పశ్చిమ గోదావరి జిల్లా మునిసిపాలిటీలో పనిచేస్తున్న యల్.ఎన్.యల్. హెచ్.ఎం. వేతనాల గురించి రిప్రజెంట్ చేశాము. జి.ఓ.ఎం.యస్.నం. 400 లోని నాన్ ప్లాన్ గా మారింది కావున వేతనాలు ఎటువంటి ఇబ్బంది లేకుండా చెల్లించాలని డి.ఇ.ఓ. పశ్చిమగోదావరి గారికి ఉత్తర్వులు ఇస్తామన్నారు. తూర్పుగోదావరి జిల్లా తబిత పాఠశాలలో పనిచేసిన శ్రీమతి ఎం. సత్యవతి గారికి వెంటనే పోస్టింగ్ ఉత్తర్వులు ఇవ్వాలని కాకినాడ ఆర్.జె.డి.గారికి రిప్రజెంట్ చేశాము. ఆమెకు పిఠాపురం మున్సిపల్ స్కూల్ లో పోస్టింగ్ ఇచ్చారు. అలాగే ఆమె గాప్ పిరియడ్ మిగిలిన విషయాలపై డైరెక్ట్ గారికి రిప్రజెంట్ చేశాము. గత సంవత్సరం బదిలీ కాన్సిలింగ్ లో తూర్పుగోదావరి జిల్లా లోని ఏజెన్సీ ప్రాంతం నుండి మైదానం ప్రాంతాలకు బదిలీ అయిన వారి విషయంలో న్యాయం చేయాలని

రిప్రజెంట్ చేశాము. వారికి వచ్చే డి.యస్.సి. కాన్సిలింగ్ సందర్భంలో తిరిగి కాన్సిలింగ్ జరపాలని ఉత్తర్వులు ఇస్తున్నారు. అలాగే గత నెలలో ఆగిపోయిన ప్రమోషన్ కాన్సిలింగ్ ను ఈ నెలాఖరువరకు వచ్చే ఖాళీలతోను కొత్తగా మంజూరైన పోస్టులతో కలిపి వెంటనే కాన్సిలింగ్ జరపాలని, డిప్యూటీ.ఇ.ఓ., పి.ఇ.ఓ., డైరెక్టర్, హెచ్.ఎం. పోస్టులకు వెంటనే కాన్సిలింగ్ జరపాలని, కరీంనగర్ జిల్లాలో మండల పాఠశాల నుండి పి.ఇ.టి. లను ఉన్నత పాఠశాలలకు మార్చాలని, వరంగల్ జిల్లాలో పెంచిన వృత్తి పన్నును ఉపాధ్యాయుల వద్దనుండి వసూలు చేయకుండా ఆపు చేయాలని, రంగారెడ్డి జిల్లా డి. మల్లారెడ్డి గారి గ్యాప్ పిరియడ్ ను కండోన్ చేయాలని, కృష్ణాజిల్లా లో జడ్.పి. స్కూల్స్ లో పనిచేస్తూ మరణించిన/ ఆనారోగ్యంపై పదవీ విరమణ చేసిన ఉపాధ్యాయుల పిల్లలకు ఉద్యోగం ఇవ్వాలని, పి.ఎ.టి.తో నిమిత్తం లేకుండా 16 సం॥స్కేలు ఇవ్వాలని డి.యస్.ఇ. గారు ఇచ్చిన ఉత్తర్వుపై ఎల్.యస్. అభ్యంతరాలపై కూడా రిప్రజెంట్ చేశాము. అదే విధంగా ఏ.జి. ఆఫీసులో పెండింగ్ లో ఉన్న పెన్షన్, జి.పి.యస్. మొదలైన కేసులు, మెడికల్ రీయంబర్స్ మెంట్ కి సంబంధించిన అనేక కేసులు పరిష్కరించడానికి కృషి చేశాము. చాలా వరకు పరిష్కారమయ్యాయి.

అలాగే భీమవరం కాన్సిల్ లో చేసిన తీర్మానాలను కూడా తగు చర్యపై సంబంధిత అధికారులకు అందించడం జరిగింది. తేది. 25-6-2001 నాడు ధర్మా తరువాత ఎయిడెడ్ సమస్యలపై విద్యా శాఖ కార్యదర్శితో చర్చించడం జరిగింది. యాక్ట్ 9/2000 ను యాక్ట్ అయిన తేదీ నుండి అమలు జరుపుటకు ఆర్థిక శాఖ అనుమతికై పంపటం జరిగింది. బకాయి జీతాలు కోసం 41.9 కోట్లు ప్రతిపాదనను ఆర్థిక శాఖకు పంపారు. జి.ఓ. 62 పై హైకోర్టులో స్టే వెకేషన్ కోసం కృషి జరుగుతోంది.

సింగరేణి కాలరీస్ స్కూల్స్ నిర్వహణని సాఫైటీకి అప్పగించటాన్ని వ్యతిరేకిస్తూ చైర్మన్ & మేనేజింగ్ డైరెక్టర్ కి లెటర్ వ్రాశాము. కృష్ణాజిల్లా పామర్రు ఎం.ఇ.ఓ. అక్రమ చర్యల పైన ప్రభుత్వానికి నివేదించాము. దీనిపైన ఆర్.జె.డి. కాకినాడ వారిచే విచారణకు ఆదేశించారు. స్పెషల్ టీచర్లను రెగ్యులర్ పోస్టుల్లోకి విలీనం చేయాలని డి.యస్.ఇ. తో రెగ్యులర్ గా ప్రాతినిధ్యాలు చేశాము. Dy. E.Os. P.E.Os ప్రమోషన్స్ యివ్వాలని VI & VII Zone వివాదాన్ని ఉపాధ్యాయ సంఘాలన్నింటితో చర్చించి పరిష్కరించాలని విద్యాశాఖ కార్యదర్శికి లేఖ పెట్టాము. కొత్తగా మంజూరైన పోస్టులతో సహా వాయిదా పడిన ప్రమోషన్స్ కాన్సిలింగ్ జూలై నెలాఖరులోగా యిచ్చుటకు డి.యస్.ఇ. నుండి ఉత్తర్వులు వెలువడేందుకు కృషి చేశాము.

ఖమ్మం జిల్లా బయ్యారం వెంకటాపురం ఎం.ఇ.ఓ.ల పైన క్రమశిక్షణ చర్యలు తీసుకోవాలని, ఆర్.జె.డి. వరంగల్ వారికి ప్రాతినిధ్యం చేశాము. హైస్కూల్ హెడ్ మాస్టర్లకు వేసవి సెలవుల్లో విధి నిర్వహణకు ఎరండ్ లీప్స్, వాటిని సరెండర్ చేసుకొనే అవకాశం కోసం ప్రాతినిధ్యం చేశాము. సంవత్సరకాలంగా పెండింగ్ లో వున్న అంతర్ జిల్లా బదిలీలకు ఉత్తర్వులు యివ్వాలని పాఠశాల విద్యాశాఖ మంత్రిగారికి ప్రాతినిధ్యం చేశాము.

-యస్. రమణయ్య శాస్త్రి, సహాధ్యక్షులు, యు.టి.ఎస్

ఎయిడెడ్ టీచర్ల వేతన బకాయిలు చెల్లించాలని, అంతర్జిల్లా బదిలీ ఉత్తర్వులు విడుదల చేయాలని జన్మభూమి సాకుతో వాయిదా వేసిన ప్రమోషన్లు కొన్నింటిని తేదిని ప్రకటించాలని, డి.యస్.సి. నియామకాలకు ముందే సాధారణ బదిలీలకు అనుమతివ్వాలని, 912 మంది స్పెషల్ టీచర్లను రెగ్యులర్ చేయాలని జె.ఎ.సి., జె.సి.టి.ఎ. అగ్రిమెంట్ లోని అంశాలన్నింటిపైన ఉత్తర్వులు విడుదల చేయాలని డిమాండ్ చేస్తూ ఆంధ్రప్రదేశ్ ఐక్య ఉపాధ్యాయ పెడరేషన్ ఆధ్వర్యంలో స్థానిక ఇందిరాపార్కు వద్ద పెద్ద ఎత్తున ఉపాధ్యాయులు జూన్ 25 న ధర్నా నిర్వహించారు.

యు.టి.ఎఫ్. రాష్ట్ర అధ్యక్షులు కె. జోజయ్య అధ్యక్షత వహించిన ధర్నా శిబిరాన్ని కా॥ సీనియర్ నాయకులు మాజీ యం.యల్.సి., శ్రీ యం. జె. మాణిక్యరావు ప్రారంభించారు. అనంతరం ఆయన ప్రసంగిస్తూ ఉపాధ్యాయుల సాధారణ సమస్యల పరిష్కారానికి కూడా పోరాడాల్సిన దుస్థితిని రాష్ట్ర ప్రభుత్వం కల్పిస్తున్నదని ప్రధానంగా ఎయిడెడ్ టీచర్ల వేతనాలు సమస్య దశాబ్దాల తరబడి నలుగుతున్నా పరిష్కరించాలన్న చిత్తశుద్ధి ప్రభుత్వానికి లేదని విమర్శించారు. ఈ విద్యా సంవత్సరం ప్రారంభంలోనే తక్షణ సమస్యల పరిష్కారం కోసం యు.టి.ఎఫ్. ముందుగా ధర్నా కార్యక్రమాన్ని చేపట్టినందుకు అభినందిస్తూ ఇతర సంఘాలను కూడా కలుపుకొని ఐక్య ఉద్యమం ద్వారా సమస్యల పరిష్కారానికి పోరాడాలని పిలుపునిచ్చారు.

స్కూల్ టీచర్స్ పెడరేషన్ ఆఫ్ ఇండియా (యస్.టి.ఎఫ్.ఐ) అఖిల భారత ప్రధాన కార్యదర్శి మాజీ యం.యల్.సి. శ్రీ డి. రామిరెడ్డి ప్రసంగిస్తూ గత 5 సంవత్సరాలుగా ప్రభుత్వం ఉద్యోగ, ఉపాధ్యాయ వ్యతిరేక, ప్రజావ్యతిరేక వైఖరిని అనుసరిస్తుందని పేర్కొన్నారు. అందులో భాగంగానే సాధారణ సమస్యలను పరిష్కారం చేయకుండా తాత్కాలికం చేసి క్లిష్టతరం చేసి ఉద్యమాలు, నిర్వహించాక మాత్రమే పరిష్కరించటం, ఉద్యోగ భద్రతకే ముప్పుకల్గిస్తున్నట్లు ప్రచారం చేస్తూ ఉద్యోగులను భయపెట్టడం, ప్రస్తుతం అనుభవిస్తున్న సౌకర్యాలను ఊడగొట్టడం, ద్వారా కొత్త హక్కులకై డిమాండు చేయకుండా చేయడం చంద్రబాబు నాయుడు ప్రభుత్వం విధానమని ఆయన విమర్శించారు.

ఇతర ఏ రాష్ట్రాలలోను నెలలతరబడి వేతనాలు చెల్లించకుండా కడుపులు మాడ్చే దౌర్భాగ్యస్థితి లేదని ఆఘనత మన రాష్ట్ర ప్రభుత్వానికి మాత్రమే దక్కిందని ఆయన ఎద్దేవా చేశారు. ఎయిడెడ్ ఉపాధ్యాయుల వేతనాల సమస్య పరిష్కారం చేయాలనే చిత్తశుద్ధి ప్రభుత్వానికి తక్షణమే 62 జి.ఓ. అమలుకై కోర్టులో గల అడ్డంకిని తొలగించే ప్రయత్నం చేయాలని, ఎయిడెడ్ పాఠశాలల్లోని వేలాది ఖాళీ పోస్టుల భర్తీకి అనుమతి నివ్వాలని ఆయన డిమాండ్ చేశారు. రాష్ట్ర ప్రభుత్వం ఎయిడెడ్ టీచర్ల పట్ల అనుసరిస్తున్న వివక్షతపై ప్రతిపక్ష పార్లమెంటు సభ్యుల ద్వారా వచ్చే లోక్ సభ సమావేశాల్లో ప్రస్తావించనున్నట్లు ఆయన తెలిపారు.

ఆక్టా ప్రధాన కార్యదర్శి శ్రీధర్ రెడ్డి, అదనపు ప్రధాన కార్యదర్శి సత్యనారాయణ స్పెషల్ టీచర్లు అసోసియేషన్ బదరీనారాయణ యు.టి.ఎఫ్. ధర్నాకు మద్దతుగా ప్రసంగిస్తూ ప్రభుత్వ వైఖరిని నిశితంగా విమర్శించారు.

యు.టి.ఎఫ్. అధ్యక్ష, ప్రధాన కార్యదర్శులు కె. జోజయ్య, ఎన్. నారాయణ ప్రసంగిస్తూ విద్యా సంవత్సరం ప్రారంభించక ముందే ప్రమోషన్లు బదిలీలు నిర్వహిస్తామన్న ప్రభుత్వం తన హామీని తానే నిలుపుకోలేక పోయిందని, గత సంవత్సర కాలంలో వేలాది మంది ఉపాధ్యాయులు

అంతర్జిల్లా బదిలీలకు ధరఖాస్తు చేసుకొని సచివాలయం చుట్టూ ప్రదక్షిణలు చేస్తుంటే పట్టించుకోకుండా జిల్లా స్థాయిలో జరగాల్సిన బదిలీలను మాత్రం అక్రమంగా నిర్వహిస్తున్నారని, ప్రకటించిన షెడ్యూల్ ప్రకారం ఏ కార్యక్రమాన్ని అమలు జరపలేని అసమర్థత స్థితిలో విద్యాశాఖ ఉన్నదని విమర్శించారు.

తక్షణమే ప్రమోషన్ షెడ్యూల్ ప్రకటించాలని, డి.యస్.సి. కి ముందుగానే బదిలీలకు అనుమతించాలని, ముఖ్యమంత్రి చౌకబారుప్రచారం కోసం జన్మభూమి సభల్లో ఉపాధ్యాయులను అవమానించడం మానుకోవాలని, లోగడ విద్యాశాఖ ఇచ్చిన హామీలపై వెంటనే ఉత్తర్వులు ఇవ్వాలని డిమాండు చేశారు.

సమస్యలు పరిష్కరించకుంటే జూలై నెలలో రాష్ట్ర వ్యాప్తంగా దశలవారీగా ఉద్యమాన్ని ఉద్యతంగా నిర్వహిస్తామని హెచ్చరించారు. ఈ శిబిరాన్ని ఉద్దేశించి రాష్ట్ర గౌరవాధ్యక్షులు పి. కృష్ణమూర్తి, సహాధ్యక్షులు యస్. రమణయ్య శాస్త్రి, కోశాధికారి యం. సంయుక్త, రాష్ట్ర కార్యదర్శి పి. మాణిక్ రెడ్డి తదితరులు ప్రసంగించారు.

ఈ ధర్నాలో హైదరాబాద్, రంగారెడ్డి జిల్లాలలో పాటు రాష్ట్ర వ్యాప్తంగా పలు జిల్లాల నుండి ఐదు వందల మంది ఉపాధ్యాయులు పాల్గొన్నారు.

“ డి.యస్.సి. నియామకాలకు ముందే

ప్రమోషన్స్ ఇవ్వాలి ”

-కరీంనగర్ జిల్లా కార్యవర్గం డిమాండ్

2001 డి.యస్.సి నియామకాలకు ముందుగానే పినిధి క్యాటగిరీల పోస్టులకు ఇన్ సర్వీస్ ప్రమోషన్స్ ఇవ్వాలని, బోగస్ ఉపాధ్యాయుల నియామకాలకు తావు లేకుండా డి.యస్.సి. అభ్యర్థుల సర్టిఫికేట్లను పకడ్బందీగా పరిశీలన జరపాలని, అప్ గ్రేడెడ్ హైస్కూళ్ళన్నింటికీ పి.ఇ.టి. పోస్టులు మంజూరు చేయాలని, పాఠ్య పుస్తకాలను సకాలంలో అన్ని పాఠశాలలకు సక్రమంగా అందజేయాలని, యు.టి.ఎఫ్. కరీంనగర్ జిల్లా కార్యవర్గ సమావేశం డిమాండ్ చేసింది.

జూన్ 15 న కరీంనగర్ యు.టి.ఎఫ్. భవన్ లో జిల్లా అధ్యక్షులు ప్రద్యుమ్నకుమార్ అధ్యక్షతన జరిగిన సమావేశంలో ప్రధాన కార్యదర్శి బి. రాజయ్య ప్రవేశపెట్టిన కార్యకలాపాల నివేదికను సభ్యులు చర్చించి ఆమోదించారు.

610 జి.ఓ. ను ప్రభుత్వం చిత్తశుద్ధితో అమలు జరపాలని, అర్హులను ప్రచారాలతో ప్రజలను తప్పుదారి పట్టిస్తున్న ప్రయివేటు విద్యా సంస్థల పై కఠిన చర్యలు తీసుకోవాలని, అదుపు లేకుండా పెరిగి పోతున్న నిత్యావసర వస్తువులు, మందుల ధరలను నియంత్రించాలని, పాఠశాలల్లో వసతుల కొరతను తీర్చాలని, కాంటింజెన్సీ నిధులు విడుదల చేయాలని, బోగస్ వైద్య ధృవపత్రాలతో సెక్రటేరియట్ స్థాయిలో జరుగుతున్న బదిలీలను నిరోధించాలని, టీచర్లు లేక మూతపడిన, పాఠశాలల ప్రారంభానికి ప్రత్యామ్నాయ ఏర్పాట్లు చేయాలని, 2000-2001 జి.పి.ఎఫ్. స్లిప్పులను విడుదల చేయాలని, క్యాడర్ వారి రెగ్యులరైజేషన్, ప్రాబేషన్, డిక్లరేషన్ సమస్యలు సత్వరమే పరిష్కరించాలని జిల్లా అధికారులను కోరుతూ తదితర పలు తీర్మానాలను సమావేశం ఆమోదించింది.

ఈ సమావేశంలో జిల్లా గౌరవాధ్యక్షులు ప్రతాపరావు, కోశాధికారి నాగభూషణాచారి, జిల్లా కార్యదర్శులు అశోక్, రమేష్ కుమార్, తదితరులు పాల్గొన్నారు.

తక్షణ కర్తవ్యాలను నిర్ణయించుకున్న

ఖమ్మంజిల్లా కార్యవర్గం

ఖమ్మం జిల్లా కార్యవర్గ సమావేశం జూన్ 24 న ఖమ్మం యు.టి.ఎఫ్. భవన్లో జిల్లా అధ్యక్షులు యస్. శ్రీరామ్ అధ్యక్షతన జరిగింది. నూతన విద్యా సంవత్సరంలో సంఘం నిర్వహించాల్సిన కార్యక్రమాలను ఈ సమావేశంలో చర్చించి నిర్ణయించుకున్నారు.

ప్రభుత్వ విద్యారంగాన్ని కాపాడు కోవడంతో పాటు మరింత అభివృద్ధి చేసుకోవడం కోసం, జూన్, జూలై నెలల్లో పాఠశాలల భౌతిక వనరుల, అవసరాలపై సమగ్రమైన సర్వే నిర్వహించి మండలాల వారిగా నివేదిక తయారు చేసి సదస్సులు నిర్వహించాలని, విద్యా కమిటీలు, తల్లిదండ్రులను భాగస్వాములను చేసి పాఠశాలల అభివృద్ధికై ప్రభుత్వానికి ప్రాతినిధ్యం జరపాలని నిర్ణయించారు.

జూలై మొదటి వారంలో అన్ని మండలాల్లోను వర్క్ షాపులను నిర్వహించిన సర్వే మరియు క్యాంపెయిన్లకు ప్లాన్ రూపొందించుకోవాలని, జూలై నెలాఖరులోగా సర్వే సభ్యత్వం, జనరల్ ఫండ్, ఐక్య ఉపాధ్యాయ క్యాంపెయిన్ లు పూర్తి చేయాలని, క్యాంపెయిన్ల సందర్భంగా సేకరించిన ఉపాధ్యాయుల అపరిష్కృత సమస్యలపై వివిధ స్థాయిల్లో ప్రాతినిధ్యాలు జరిపి, ఆందోళనలు రూపొందించాలని నిర్ణయించారు.

ఆగస్టు మొదటి వారంలో ఖమ్మం, కొత్తగూడెం, భద్రాచలం పట్టణాలలో డి.యస్.సి. శిక్షణాతరగతులు ఏర్పాటు చేసి చివరి రోజున మోడల్ టెస్ట్ నిర్వహించాలని నిర్ణయించారు.

ఆగస్టు 10 న సంఘ వ్యవస్థాపక దినోత్సవం సందర్భంగా అన్ని మండలాల్లోను యు.టి.ఎఫ్. జండా పండుగ నిర్వహించాలని నిర్ణయించారు.

సమావేశంలో ముఖ్య అతిథిగా పాల్గొన్న రాష్ట్ర ప్రధాన కార్యదర్శి యస్. నారాయణ, ప్రసంగిస్తూ వర్తమాన ఉపాధ్యాయ సమస్యలు ప్రభుత్వ వైఖరిని వివరించారు. ఇటీవల ముఖ్యమంత్రి జన్మభూమి సభల్లో చౌకబారు ప్రచారం కోసం వాస్తవాలను గమనించకుండా ఉపాధ్యాయులను అవమానించడాన్ని తీవ్రంగా గర్హించారు.

తొలుత శ్రీరామ్ అధ్యక్షోపన్యాసంలో వర్తమాన సామాజిక పరిస్థితులను, విద్యారంగంపై వాటి ప్రభావాన్ని, విశ్లేషించి, ఉపాధ్యాయుల కర్తవ్యాలను వివరించారు. ప్రధాన కార్యదర్శి సిహెచ్. రవి నివేదికను సమర్పిస్తూ సంఘం కృషిని సమీక్షిస్తూ భవిష్యత్ కర్తవ్యాలను ప్రతిపాదించారు. కోశాధికారి నాగమల్లేశ్వరరావు ఆర్థిక, నివేదికను ప్రవేశపెట్టారు. అన్ని మండలాలనుండి హాజరైన బాధ్యులు వారి అభిప్రాయాలను వ్రాత పూర్వకంగా తెలియజేశారు.

రాష్ట్ర కార్యవర్గం ఆమోదించిన తార్కానాలతో పాటు జిల్లా స్థాయిలో పలు సమస్యలపై జిల్లా కార్యదర్శులు కె. శ్రీనివాసులు, బి. నర్సింహారావు, సిహెచ్. చిట్టెమ్మ, పి. విజయలక్ష్మి, యం. నరసింహారావు, సాండు రాజశేఖర్ ప్రతిపాదించిన తీర్మానాలను సమావేశం ఆమోదించింది.

నిరంతరం సమస్యల సాధనలో జిల్లాలో

యు.టి.ఎఫ్. పటిష్టం చేద్దాం !

రంగారెడ్డి జిల్లా విస్తృత కార్యవర్గ సమావేశంలో ప్రతినిధుల ప్రతిని

అధికారుల నిర్లక్ష్యాన్ని, పక్షపాతవైఖరిని ఎప్పటి కప్పుడు ఎండగట్టుతూ ఉపాధ్యాయుల, విద్యారంగ సమస్యలపై సమయాను సారంగా స్పందించిన రాష్ట్ర అవసరమైన అన్ని వేళల్లోనూ ఉపాధ్యాయులకు అందుబాటులో ఉంటూ "సమస్య ఏదోచ్చినా యు.టి.ఎఫ్. అండమాకుంది" అన్న నమ్మకాన్ని జిల్లాలోని ఉపాధ్యాయులందరికీ కలిగిస్తూ యు.టి.ఎఫ్.ను జిల్లాలో మరింత పటిష్టపరచుకోవాలని కార్యవర్గ సమావేశంలో పాల్గొన్న జిల్లా ప్రతినిధులు అభిప్రాయపడ్డారు. ప్రస్తుతం నిర్మాణమున్న మండలాలతోపాటు మిగిలిపోయిన మండలాలలోకూడా యు.టి.ఎఫ్. శాఖలు అత్యంత అవసరమని ఉపాధ్యాయులే అభిప్రాయపడుతున్న ఈ సందర్భంలో వెంటనే శాఖలు ఏర్పాటు చేయాలని జిల్లాశాఖ నిర్ణయించింది.

25-6-2001 నాడు శ్రీ యస్. పురుషోత్తమరావు గారి అధ్యక్షతన దోమల్ గూడలో యు.టి.ఎఫ్. భవన్లోని జిల్లాకార్యాలయంలో విస్తృత కార్యవర్గ సమావేశం జరిగింది. ఉపాధ్యాయుల సమస్యల పట్ల నిక్కుచ్చిగా నిలబడేది, నిబద్ధతతో పనిచేసేది యు.టి.ఎఫ్. యే ననే అభిప్రాయం జిల్లాలోని ఉపాధ్యాయులందరిలోను ఏర్పడిందని ఏప్రిల్ 1 వ తేదినాడు యస్.యస్.సి. స్పాట్ వాల్యుయేషన్ కేంద్రంలో ఉపాధ్యాయులపట్ల డి.ఇ.ఓ. గారు అవలంబిస్తున్న అనుచిత వైఖరికి వ్యతిరేకంగా జరిగిన ఆందోళనలో యు.టి.ఎఫ్. అవలంబించిన విధానానికి వచ్చిన అనూహ్య స్పందన అందుకు నిదర్శనమని అధ్యక్షులవారి తొలిపలుకులలో అన్నారు. ఆరోజు ఉపాధ్యాయుల ఆత్మగౌరవాన్ని కాపాడుకునేందుకు ఏకకంఠంతో డి.ఇ.ఓ. గారి వైఖరిని వ్యతిరేకించి నిలిచిన ఉపాధ్యాయుల అభిప్రాయాలకు విరుద్ధంగా డి.ఇ.ఓ. గారితో ఒప్పందం చేసుకొన్నాం అంటూ రాత్రి 9 గం|| లకు ఆందోళనను విరమించుకుంటున్నట్లు ప్రకటించిన ఒక సంఘం నాయకులకు భంగపాటు కలగడం మన మెరిగిందేనని శ్రీ పురుషోత్తమరావు గారు అన్నారు. యు.టి.ఎఫ్. వైఖరి స్పష్టమైన వైఖరి, వారు ఉపాధ్యాయుల శ్రేయస్సుకోసం అధికారులతో మొహమాటం లేకుండా మాట్లాడతారని ఆరోజు ఉపాధ్యాయులందరి నోట వినిపించింది. ఆరోజు స్పాట్ వాల్యుయేషన్ కేంద్రానికి వచ్చిన విద్యారంగాలకు పాఠశాల మోహన్ సింగ్, పరీక్షల సంచాలకులు శ్రీ టి.డి. ప్రసాదరావు, జాయింట్ డైరెక్టర్ శ్రీ పి. వీరభద్రారెడ్డి, శ్రీ శ్రీమన్నారాయణ, తదితర ఉన్నతాధికారులతో చర్చలలో పాల్గొనిన రాష్ట్ర అధ్యక్షులు కె. జోజయ్య ప్రధాన కార్యదర్శి ఎన్. నారాయణ, సహాధ్యక్షులు శ్రీ యస్. రమణయ్య శాస్త్రి గారికి కార్యవర్గం అభివందనలు తెలియజేసింది.. జిల్లా శాఖ ప్రధాన కార్యదర్శి పి. మాణిక్ రెడ్డిగారు ప్రవేశపెట్టిన సంవత్సరకాలపు ముసాయిదా ప్రణాళికపై సభ్యులు విస్తృతంగా చర్చించినారు. ఉపాధ్యాయుల పెండింగు సమస్యలపై కార్యవర్గం ఆందోళన వెలిబుచ్చింది. ఈ మేరకు పెండింగ్ సమస్యలను సత్వరమే పరిష్కరించాలని సి.ఇ.ఓ., డి.ఇ.ఓ. జిల్లా కలెక్టర్ గార్లను కోరుతూ సమావేశం ఒక తీర్మానం ఆమోదించింది. సభ్యత్వం ఆగస్టు 31 లోగా పూర్తి చేయాలని, పత్రికను విస్తృతంగా చేర్పించాలని, సమస్యల సేకరించడంతో పాటు అవసరమైన సమాచారాన్ని ఉపాధ్యాయులకు ఎప్పటి కప్పుడు అందించాలని, అందుకోసం అయా స్థాయిలలో సమాచారాన్ని సిద్ధంగా ఉంచుకోవాలని కార్యవర్గం నిర్ణయించింది.

ఉత్తేజమిచ్చిన కృష్ణాజిల్లా ఉద్యమ తరగతులు

యు.టి.ఎఫ్. కృష్ణాజిల్లా శాఖ ఆధ్వర్యంలో కార్యకర్తల ఉద్యమ అధ్యయన తరగతులు మచిలీపట్నంలో మే 29, 30 తేదీలలో నిర్వహించబడినవి. జిల్లా పరిషత్ ముఖ్య కార్యనిర్వహణాధికారి N.Md. షాజహాన్ తరగతులను ప్రారంభించారు. ముందుగా జిల్లా ఉపముఖ్య కార్యనిర్వహణాధికారి కె. సూర్యప్రకాశరావు జాతీయ పతాకాన్ని సీనియర్ కార్యకర్త పి.ఎన్.ఆర్. ఆంజనేయులు యు.టి.ఎఫ్. పతాకాన్ని ఆవిష్కరించారు. నాదెండ్ల సీతారామాచారి యు.టి.ఎఫ్. భవన్లో నూతనంగా ఏర్పాటు చేసిన ప్యాక్స్ మిషన్ ను జిల్లా ట్రెజరీ డిప్యూటీ డైరెక్టర్ పి. బ్రహ్మానందం ప్రారంభించారు.

అధ్యయన తరగతుల ప్రారంభ సభకు రాష్ట్ర కార్యదర్శి పి. వెంకటేశ్వరరావు అధ్యక్షత వహించారు. తరగతులకు జిల్లా గౌరవాధ్యక్షులు యన్. రామకోటేశ్వరరావు ప్రిన్సిపల్ గా వ్యవహరించగా, రాష్ట్ర కౌన్సిలర్ కె. సంజీవరెడ్డి వేతన స్థిరీకరణ నిబంధనలపై రాష్ట్ర అధ్యక్షులు కె. జోజయ్య ఫండమెంటల్ రూల్స్, జిల్లా కార్యదర్శి పి. రాందేవ్ సెలవు నిబంధనలు బోధించారు. ఈ తరగతులకు హాజరైన 150 మంది కార్యకర్తలకు భోజన, వసతి ఏర్పాట్లను జిల్లా అధ్యక్షులు ఎన్. వరప్రసాదరావు, సహాధ్యక్షులు వి. రమేష్ చంద్, ప్రధాన కార్యదర్శి బి. నాగేశ్వరరావు, కోశాధికారి సిహెచ్. శంకరం, రాష్ట్ర కౌన్సిలర్ ఎం. అర్జునల పర్యవేక్షణలో బందరు ప్రాంత శాఖల బాధ్యులు ఏర్పాటు చేసి విజయవంతంగా నిర్వహించారు.

“సృజనాత్మకంగా జరిగిన ఖమ్మం జిల్లా

కార్యకర్తల వర్క్ షాప్”

ఖమ్మం జిల్లా యు.టి.ఎఫ్. ఉద్యమంలో పూర్తి కాలం పనిచేయాలను కుంటున్న జిల్లా స్థాయి ఎంపిక చేయబడిన 40 మంది కార్యకర్తలకు ‘తెల్లారుపల్లి’ లో ఎన్. శ్రీరాం ప్రిన్సిపల్ గా మే నెల 2, 3 4 తేదీలలో ‘వర్క్ షాప్’ జరిగింది.

జిల్లాలో వివిధ స్థాయిలలో పనిచేస్తున్న కార్యకర్తల శక్తి, సామర్థ్యాలను పూర్తిగా వినియోగించుకొనుటకొరకు, వారిని సర్వీసు విషయాలు మరియు నిర్మాణ అవగాహనతో పనిచేసే విధంగా తగిన శిక్షణ ఇచ్చి ఉద్యమాన్ని విస్తరింపజేయడం, నిర్మాణం బలోపేతం చేసుకోవడం, “వర్క్ షాప్” ఉద్దేశ్యం.

ఈ మూడు రోజుల్లోనూ కార్యకర్తలు ఎంతో క్రమశిక్షణను పాటించారు. నేర్చుకొని, తమపని విధానం మెరుగుపరచుకోవాలనే ఆకాంక్ష కన్పించింది. 1. వర్తమాన సామాజిక పరిస్థితులను, సి.ఐ.టి.యు. రాష్ట్ర నాయకులు కా॥ యం. సుబ్బారావు, 2. ఉపాధ్యాయ ఉద్యమంలో వర్గదృష్టి అంశంను యు.టి.ఎఫ్. రాష్ట్ర నాయకులు శ్రీ వి. బాలసుబ్రహ్మణ్యం 3. ఆర్థిక క్రమశిక్షణ - ఆడిటింగ్ ను ఖమ్మం జిల్లా గౌరవ అధ్యక్షులు కా॥ యన్.డి. జియాపుద్దీన్ 4. సర్వీసు సమస్యలు- అవగాహన ను రాష్ట్ర అధ్యక్షులు కా. కె.జోజయ్య 5. ఉపాధ్యాయ ఉద్యమ చరిత్ర - నిర్మాణం ను ఎన్.టి.ఎఫ్.ఐ. ప్రధాన కార్యదర్శి కా.డి. రామిరెడ్డి 6. జిల్లా ఉద్యమ నిర్మాణం ను ప్రధాన కార్యదర్శి కా॥ సి.రవి. చక్కగా చర్చా పద్ధతితో బోధించారు.

జిల్లాలో వున్న ప్రాంతాల ప్రత్యేక పరిస్థితులను శాస్త్రీయంగా అధ్యయనం చేయడం, తగిన ప్రణాళిక రూపొందించుకొని అమలు చేయడం ద్వారా జిల్లా ఉద్యమం విస్తరించడం, నిర్మాణపరంగా బలోపేతమవుతుందని రాష్ట్ర నాయకులు తమ సందేశంలో తెలిపారు.

1. కార్యకర్తల వ్యక్తిగత జీవనం 2. కార్యకర్తల పనివిధానం, 3. నిర్మాణ పై కార్యకర్తల అవగాహన 4. నిబంధనావళి గురించి ప్రశ్నావళులు” రూపొందించి యివ్వడం జరిగింది. ప్రశ్నావళికి వ్రాసిన జవాబుల

ప్రాతిపదికగా చర్చలు జరిగాయి.. మంచి అవగాహనను అవి కార్యకర్తలకు ఇచ్చాయి.

సృజనాత్మకంగా, చర్చాపద్ధతిలో నూతన వరవడిక జరిగిన ఈ వర్క్ షాప్ విజయవంతమైంది. కార్యకర్తలకు ఆత్మ విశ్వాసాన్ని పెంపొందించింది. ఇటువంటి వర్క్ షాప్ మండల స్థాయిలోను జరపాలని జిల్లా కమిటీ నిర్ణయించింది.

కర్నూలులో రాయలసీమ స్థాయి యు.టి.ఎఫ్.

సామాజిక అధ్యయన తరగతులు :

కర్నూలు నగర సమీపాన గల శ్రీ రవీంద్ర రెసిడెన్షియల్ జూనియర్ కళాశాల ఆవరణలో రాయలసీమ స్థాయి యు.టి.ఎఫ్. సామాజిక అధ్యయన తరగతులను జూన్ 2, 3 మరియు 4 వ తేదీలలో 3 రోజుల పాటు కర్నూలు జిల్లా శాఖ నిర్వహించింది. కర్నూలు జిల్లా నుండి దాదాపు 60 మంది ప్రతినిధులు ఈ తరగతులకు హాజరయ్యారు.

ఈ తరగతులను 2 వ తేదీ ఉదయం సి.ఐ.టి.యు. జిల్లా కార్యదర్శి కా॥ బి. రామాంజనేయులు ప్రారంభించగా, యు.టి.ఎఫ్. జిల్లా అధ్యక్షులు శ్రీ యన్. నరసింహులు ప్రిన్సిపల్ గా వ్యవహరించారు. జిల్లా గౌరవాధ్యక్షులు శ్రీ జి.వి. రంగారెడ్డి అధ్యక్షతన జరిగిన ప్రారంభోత్సవ సభలో యు.టి.ఎఫ్. జిల్లా ప్రధాన కార్యదర్శి శ్రీ ఎం. ఎ. బేగ్ తరగతుల విశిష్టతను, ఆవశ్యకతను గురించి వివరించారు. అనంతరం సి.ఐ.టి.యు. రాష్ట్ర కార్యదర్శి వర్గ సభ్యులు, యు.ఇ.ఇ.యు. రాష్ట్ర ప్రధాన కార్యదర్శి శ్రీ సుధాభాస్కర్ గారు “ వర్తమాన ఆర్థిక, రాజకీయాంశాలు - కేంద్ర, రాష్ట్ర ప్రభుత్వాల వైఖరి” అనే అంశాన్ని బోధించారు. సరళీకరణ, ప్రైవేటీకరణ మరియు ప్రపంచీకరణ వాటి పర్యవసానాల - గురించి సోదాహరణంగా వివరించారు.

రెండవ రోజు ఉదయం చేనేత కార్మిక సంఘం రాష్ట్ర ప్రధాన కార్యదర్శి శ్రీ శాంతారావు గారు “ వివిధ రాజకీయ పార్టీల స్వభావం, వాటి కార్యక్రమాలు విశిష్టత” అనే అంశాన్ని బోధించారు.

వివిధ రాష్ట్రాలలోనూ గల వివిధ జాతీయ మరియు ప్రాంతీయ పార్టీల కార్యక్రమాలను, వాటి స్వభావాన్ని మరియు వామపక్ష పార్టీల స్వభావాన్ని ప్రత్యేకించి సి.పి.యం. పార్టీ విశిష్టతను వివరించారు.

అదే రోజు మధ్యాహ్నం గీత కార్మిక సంఘం రాష్ట్ర ప్రధాన కార్యదర్శి శ్రీ గట్టు రామచంద్రరావు గారు “ కులము, మతము మరియు ప్రాంతీయ తత్వము” అనే అంశాన్ని బోధిస్తూ వివిధ రాజకీయ పార్టీలు, కులాలు, మతాల పేరున సాగించే కుట్ర రాజకీయాల గురించి, కేంద్రంలోని ఎన్.డి.ఎ. ప్రభుత్వం యొక్క ప్రాంతీయతత్వాన్ని రెచ్చగొట్టే విధానాల గురించి వివరించారు.

చివరి రోజు ఐక్య ఉపాధ్యాయ పెడరేషన్ రాష్ట్ర ప్రధాన కార్యదర్శి శ్రీ ఎన్. నారాయణ “యు.టి.ఎఫ్. ఉద్యమ నిర్మాణం - కర్తవ్యాలు” అనే అంశాన్ని బోధించారు. ఉపాధ్యాయ ఉద్యమ చరిత్రను, అందులో యు.టి.ఎఫ్. విశిష్టతను, ఉద్యమ పరిస్థితిని, సంఘ నిర్మాణమునకు కార్యకర్తలు చేపట్టవలసిన కర్తవ్యాలను సామాజిక స్పృహ ఆవశ్యకతను వివరించారు. కులాలకు, మతాలకు, ప్రాంతీయ తత్వానికి అతీతంగా మెలగే విధంగా సంఘం కృషి జరపాలని సూచించారు. అనంతరం ఉపాధ్యాయులు వ్యక్తం చేసిన సర్వీస్ రూల్స్, ప్రమోషన్స్, అప్ గ్రేడేషన్ మొ॥ వాటి గురించిన అనుమానాలను నివృత్తి చేశారు.

యు.టి.ఎఫ్. శ్రేయోభిలాషి రవీంద్ర విద్యా సంస్థల డైరెక్టర్ శ్రీ జి. పుల్లయ్య తరగతులకు హాజరైన ప్రతినిధులకు వసతి మరియు భోజన సదుపాయములను కల్పించారు. అందుకు వారికి యు.టి.ఎఫ్. జిల్లా శాఖ కృతజ్ఞతలు తెలిపింది.

ఉత్సాహపూరితంగా మహబూబ్ నగర్ జిల్లా భవన ప్రారంభోత్సవం

యు.టి.ఎఫ్. మహబూబ్ నగర్ జిల్లా కార్యాలయ నూతన భవనాన్ని ఏప్రిల్ 13 న యస్.టి.ఎఫ్.ఐ. జాతీయ ప్రధాన కార్యదర్శి డి. రామిరెడ్డి ప్రారంభించారు. ఈ సందర్భంగా భవన ప్రారంభోత్సవ శిలాఫలకాన్ని, యు.టి.ఎఫ్. రాష్ట్ర అధ్యక్షులు కె. జోజయ్య ఆవిష్కరించగా, అకడమిక్ విభాగాన్ని జిల్లా విద్యాశాఖాధికారి ఎ.యస్.సుదర్శన్ రావు ప్రారంభించారు. జిల్లా సలుమూలలనుండి విచ్చేసిన 800 మంది యు.టి.ఎఫ్. కార్యకర్తలు, ఉపాధ్యాయుల ఆనందోత్సాహాల మధ్య కోలాహలంగా జరిగిన ఈ కార్యక్రమంలో జిల్లా టి.ఎన్.జి.ఓ. అధ్యక్ష కార్యదర్శులు, జి.ఎ.ఓ. చంద్రమౌళి, రాష్ట్ర కార్యదర్శి విజయకుమార్ తదితరులు పాల్గొన్నారు. ప్రారంభోత్సవ కార్యక్రమానికి హాజరైన వారందరికీ కాస్సే మండలశాఖ మిరాయిలు సంచిక బేయగా, కార్యాలయానికి అవసరమైన రెండు టేబుళ్ళు, మూడు ఫ్యాన్లు, పది ప్లాస్టిక్ కుర్చీలు, ఒక గోడ గడియారాన్ని అనుబాద్ మండలశాఖ బహూకరించింది.

భవనం పై భాగంలో మీటింగ్ హాలు నిర్మించుకోవడం కోసం రెండు లక్షల రూపాయలు విరాళాలు సేకరించాలని నిర్ణయించారు. అందుకుగాను యస్. విజయకుమార్, కె. రఘుపతిరెడ్డి, ఎ.పి. మల్లయ్య యస్. కిష్టయ్య, కె. జషయ్య, పోచయ్య, పాండునాయక్, తదితరులు హైదరాబాద్, అచ్చంపేటలలో కొందరు శ్రేయోభిలాషులు, దాతలనుండి హామీలను పొందామని తెలిపారు.

విద్యాసదస్సు

భవన ప్రారంభోత్సవం సందర్భంగా నిర్వహించిన అక్షరాస్యతా విద్యా సదస్సులలో జిల్లా కలెక్టర్ అనంతరామ్ ముఖ్య అతిథిగా పాల్గొని ప్రసంగిస్తూ బడి యీడు పిల్లలందరినీ బడిలో చేర్పించాలని, బాల కార్మికుల వ్యవస్థ నిర్మూలన జరపకుండా సంపూర్ణ అక్షరాస్యత సాధ్యం కాదని అన్నారు. బాలకార్మికుల పునరావాస కోఆర్డినేటర్ యస్. విజయకుమార్ ప్రసంగిస్తూ బాల కార్మికుల స్థితిగతులు గూర్చి వివరించారు. యు.టి.ఎఫ్. రాష్ట్ర కార్యదర్శి యస్. విజయకుమార్ జిల్లా అక్షరాస్యతాకార్యక్రమము యు.టి.ఎఫ్. భాగస్వామ్యం గూర్చి వివరించారు.

మహబూబ్ నగర్ జిల్లా నూతన కౌన్సిల్

ఐక్య ఉపాధ్యాయ పెడరేషన్ మహబూబ్ నగర్ జిల్లా శాఖ 25 వ జనరల్ కౌన్సిల్ సమావేశం ఏప్రిల్ 13 న కె. రఘుపతిరెడ్డి అధ్యక్షతన మహబూబ్ నగర్ నందు నిర్వహించబడినది. ఈ సందర్భంగా స్కూల్ టీచర్స్ పెడరేషన్ ఆఫ్ ఇండియా (యస్.టి.ఎఫ్.ఐ) జాతీయ ప్రధాన కార్యదర్శి డి. రామిరెడ్డి ముఖ్య అతిథిగా హాజరై ప్రసంగించారు. జిల్లా ప్రధాన కార్యదర్శి ఎన్. కిష్టయ్య కార్యకలాపాల నివేదికను ప్రవేశపెట్టగా ప్రతినిధులూ చర్చించి ఆమోదించారు. అనంతరం యు.టి.ఎఫ్ రాష్ట్ర కార్యదర్శి ఎన్. విజయకుమార్ యు.టి.ఎఫ్. రాష్ట్ర ఆడిట్ కమిటీ ఫభ్యులు టి. కొండాచారి గారి పర్యవేక్షణలో 2000-2001 సంవత్సరమునకు గాను జరిగిన జిల్లా కమిటీ ఎన్నికలలో ఈ క్రింది వారు నూతన కార్యదర్శి వర్గ సభ్యులుగా ఎన్నికైనారు.

గౌరవాధ్యక్షులు : కె. రఘుపతి రెడ్డి, అధ్యక్షులు : ఎ.పి. మల్లయ్య, సహాధ్యక్షులు: ఆర్. పాండునాయక్, ప్రధాన కార్యదర్శి : యస్. కిష్టయ్య, కోశాధికారి : బి. సీత్యానాయక్, కార్యదర్శులు : రె. రామదాసు, జి. మదిద్దలెటి, బి. పద్మావతి, ఖాదర్ పాషా, కె. జంగయ్య, ఎన్. వెంకటేష్, యం. శ్రీనివాసులు, బి. కృష్ణయ్య, రఘునాథ్ రెడ్డి, బి. బిచ్చారెడ్డి, జె. రామస్వామి, ఆడిట్ కమిటీ కన్వీనర్ : యం. మాణిక్యం రాజ సభ్యులు : కె. కృష్ణగౌడ్, రామనాథం, జి. నర్సింహ్మ.

విజయనగరం జిల్లా నూతన కార్యదర్శి వర్గం

విజయనగరం జిల్లా ఫిబ్రవరి 25 న శ్రీ డి.రాము అధ్యక్షతన విజయనగరంలో జరిగింది. రాష్ట్ర కార్యదర్శి శ్రీ బి. మోహనరావు, ఆడిట్ కమిటీ కన్వీనర్ శ్రీ జియా ఉద్దీన్ గార్లు పరిశీలకులుగా హాజరయ్యారు. వారి పర్యవేక్షణలో జరిగిన జిల్లా కమిటీ ఎన్నికలలో ఈ క్రింది నూతన కార్యదర్శివర్గం ఏకగ్రీవంగా ఎన్నికైంది.

గౌరవాధ్యక్షులు : శ్రీ ఎం. మురళీధరరావు, అధ్యక్షులు : శ్రీ డి. రాము, సహాధ్యక్షులు : శ్రీ యస్. అప్పలరాజు, ప్రధాన కార్యదర్శి : శ్రీ ఆర్. విజయకుమార్, కోశాధికారి : శ్రీ యస్. వెంకటరావు, కార్యదర్శులు : శ్రీయుతులు వి. మధుసూదనరావు, బి. అప్పలనాయుడు, యస్. అన్వర్ భాషా, కె. శేషిరి, ఎ. శివవర్మ, జి. వెంకటరావు, యస్. మురళీమోహనరావు, టి. అప్పారావు, శ్రీమతి కె. విజయగౌరి, ఆర్. శశికళ ఆడిట్ కమిటీ కన్వీనర్ : శ్రీ జి. లక్ష్మణరావు, ఐ. గున్నరాజు, పి. తిరుపతిరాజు, జి. రామ్మూర్తి.

సింగరేణి విద్యా సంస్థలను కంపెనీ నిర్వహించాలి

సింగరేణి విద్యాసంస్థలను సొసైటీ పరం చేయకుండా సంస్థ నిర్వహించాలని రాష్ట్ర ప్రధాన కార్యదర్శి ఎన్. నారాయణ డిమాండ్ చేశారు. కొత్తగూడెం క్లబ్ లో జూన్ 22 న జరిగిన ఖమ్మం, కరీంనగర్, అదిలాబాద్ జిల్లా సింగరేణి పాఠశాలల్లో పనిచేస్తున్న (యు.టి.ఎఫ్. కార్యకర్తల సమావేశంలో, ఆయన మాట్లాడారు. కంపెనీని నమ్ముకుని ప్రభుత్వ ఉద్యోగాలను కాదని గత 25 ఏళ్ళ నుంచి సింగరేణి విద్యాసంస్థల్లో పనిచేస్తున్నారనే విషయాన్ని యాజమాన్యం గుర్తించాలన్నారు. సింగరేణి ఉపాధ్యాయులను కంపెనీ ఉద్యోగులుగా గుర్తించాలని డిమాండ్ చేశారు. సొసైటీ ఏర్పాటుకు నిరసనగా యు.టి.ఎఫ్. ఆధ్వర్యంలో 9 న కొత్తగూడెం సింగరేణి ప్రధాన కార్యాలయం ఎదుట ధర్నా నిర్వహించాలని సమావేశం తీర్మానం చేసింది. కార్యక్రమంలో రాష్ట్ర కౌన్సిలర్ జి. బిక్షపతి, వీరస్వామి, జి. లక్ష్మీనారాయణ, రామకోటయ్య, వెంకటేశ్వర్లు, నాగేశ్వరరావు, సత్యవతి, సుజాత తదితరులు పాల్గొన్నారు.

న్యూసిటీ ఏరియాలో శ్రీ డి. వీరయ్యగారికి సన్మానము

హైదరాబాద్ జిల్లా న్యూసిటీ శాఖ అధ్యక్షులు శ్రీ డి. వీరయ్యగారు ది. 31-5-2001 న పదవీ విరమణ సందర్భముగా యు.టి.ఎఫ్. న్యూసిటీ ఏరియా శాఖ తరపున వారికి ఘన సన్మానం జరిగింది. శ్రీ వీరయ్యగారు సుమారుగాపుష్కరకాలం ప్రధాన కార్యదర్శిగా బాధ్యతలు నిర్వహించి ఈ శాఖకు ఎంతో సేవ చేశారు. ఉపాధ్యాయ వృత్తిలో మూడున్నర దశాబ్దాలుగా చేసిన కృషిని ఈ సభలో ప్రసంగించిన వక్తలు కొనియాడారు. ఇదే సభలో ముషీరాబాద్ రేంజి డిప్యూటీ ఐ.ఓ.ఎస్. శ్రీనాగభూషణం గారిని కూడా పదవీ విరమణ సందర్భంగా సత్కరించారు. ఈ సభకు ముఖ్య అతిథులుగా హైదరాబాద్ జిల్లా విద్యాశాఖాధికారి శ్రీ సుధాకరరావుగారు విచ్చేసి శ్రీ వీరయ్య గారితోగల సన్నిహిత సంబంధాన్ని వివరిస్తూ, ఉపాధ్యాయుల శ్రీ డి. వీరయ్యగారి కృషిని ప్రస్తుతించారు. రాష్ట్ర యు.టి.ఎఫ్. సహాధ్యక్షులు శ్రీ యస్. రమణయ్య శాస్త్రి గారు శ్రీ నాగభూషణం గారిని సత్కరించి, గణిత ఉపాధ్యాయునిగా ఆయన కృషిని మెచ్చుకొన్నారు. ఈ సభకు శ్రీ ఇంద్రజిత్ అధ్యక్షత వహించగా, రాష్ట్ర నాయకులు శ్రీ బోసుగారు జిల్లా నాయకులు శ్రీ రత్నకుమార్, శ్రీమతి సంయుక్త, శ్రీ రాజన్ బాబ్, డిప్యూటీ డి.ఇ.ఓ. శ్రీమతి విజయాదేవిగారు మరియు హైదరాబాద్ జిల్లా ఇతర శాఖల నాయకులు, స్థానిక ఉపాధ్యాయ సోదరులు విరివిగా పాల్గొని విజయవంతం చేశారు.

ప్రభుత్వ ఉత్తర్వులు

ఉపాధ్యాయుల అప్రెంటిస్ 2 సం॥లకు తగ్గింపు

GOVERNMENT OF ANDHRA PRADESH
ABSTRACT

A.P.E.S.S. - The A.P. Direct Recruitment of Teachers (Scheme of Selection) Rules, 2000 - Apprenticeship period reduced from four years to Two years/Orders - issued.

EDUCATION (SER.VI.A1) DEPARTMENT
G.O.Ms.No. 75 **Dated : 19/6/2001**

Read the Following :

1. G.O.Ms.No. 72 Education (Ser.VIA1) Deptt. dt.3/7/2000
2. G.O.Ms.No. 143 Education (Ser.VIA1) Deptt. dt.3/11/2000.
3. U.O.Note No. 44907/Ser.Wel/2000,GA (Ser.Welfare) Deptt, dt.24/6/2001.

ORDER :

In exercise of the powers conferred by section 78 and section -99 of the Andhra Pradesh Act, 1982 (Act 1 of 1982) and Sub-Section (4) of section 168 and sub-section (4) of section 195 and section 268 of the Andhra Pradesh panchayat Raj Act, 1994 (Act 13 of 1994) and section 74 of the Andhra Pradesh municipalities Act 1965 and paragraph 5 of the fifth schedule to the Constitution of India and the proviso to article 309 of the Constitution of India, the Governor of Andhra Pradesh hereby makes the following amendment to the G.O.Ms.No. 72 Education (Ser.VIA1) Department , Dated : 3/7/2000.

AMENDMENT

In the Rule (15) of the G.O.Ms.No. 72 Education (Ser.VIA1) Department, Dated : 3/7/2000 as, the apprentice period for secondary Grade Teachers, language pandit Gr. I&II and Physical Education Teachers, and School Assistants for the selected candidates/apprentices of District Selection Committee, 2000 and subsequent District Selection Committees, shall be two years Instead of four years. The remuneration's for the two years shall be continued, as follows, as prescribed in the G.O. 2nd read above.

Category of Post	Remuneration to be paid	
	1st year	2nd year
1. Secondary Grade Teachers	Rs. 1200/-	Rs. 1500/-
2. Language Pandit Gr.II	"	"
3. Physical Education Teachers :	"	"
4. School Assistants	Rs. 1500/-	Rs. 1800/-
5. Language Pandits Grade-I		

This order issues with the concurrence of finance and planning (FW) Secretay (IF) C.No. 1184 Dated: 15/5/2001.

(BY ORDER AND IN THE NAME OF THE GOVERNOR OF
ANDHRA PRADESH)

I.V. SUBBARAO,
Secretary to Government.

912 మంది ప్రివల్ టీచర్ల రెగ్యులరైజేషన్ కై ఉత్తర్వులు
GOVERNMENT OF ANDHRA PRADESH
EDUCATION (SER.VI) DEPARTMENT

Memo No. 1878/Ser.VI/99

Dated : 23-05-2001

Read the Following :

Sub : Education Department - Judgement of A.P.High Court dt. 28-08-2000 in W.P. Nos. 10586, 10683, 10684,10685, 10686 & 10687 of 1999 and batch-Implementation-Orders- Issued.

- Ref :**
1. G.O.Ms.No. 670, Edu, (Ser.III) Dept., dt. 06-05-1995.
 2. A.P. High Court Orders, dt. 28-08-2000 in W.P.No. 10586, 10683, 10684, 10685, 10686, & 10687 of 1999.
 3. From the Commissioner & Director of School Education D.O.Lr.No. 1539, G4/99, dt. 23-09-2000.
 4. From the president, Panchayat Raj Teachers Union, A.P. Letter No. 108/2001 dt. 08-05-2001.
 5. G.A. (SW) Dept., U.O.Note No.44907/ Ser.WEL/2000, dt. 26-04-2001.

In the circumstances reported by the commissioner and Director of School Education in the reference third cited and in pursuance to the agreement reached between the Cabinet Sub-Committee and the NGO's represented by Joint Action Committee of Employees, Teachers and workers as detaild in the reference fifth cited. Government hereby order for implementation of the High Court Judgement dt. 28-08-2000 in W.P.No. 10586/99 and batch i.e., in the reference second cited, directing appointment of 912 Meritorious candidates among the petitioners along with the directions of the High Court in similar W.Ps.

The Director of School Education is requested to take necessary aciton in the matter.

This Memo issues with the concurrence of finance and planning (finance PC.III) Department vide their Cir.No. 17308/230/A2/PCIII/2000, dated 21-05-2001.

I.V. SUBBARAO,
Secretary to Govt.

క్రాత్తగా తెరచిన జా. కాలేజీలలోని జై.యల్.పోస్టులకు ఇన్
సర్వీసు వారికి ప్రమాషన్ గురించి

PROCEEDINGS OF THE DIRECTOR OF INTERMEDIATE
EDUCATION : AP: HYDERABAD.

Rc.No. C1/1484/2001

Dated : 15-06-2001

Sub : APIBS - Opening of Govt. Junior Colleges in the State during the academic year 2001-2002 - Filling up the posts of teaching throug DPC - Orders- Issued.

Ref : DSE"s Proc.Rc.No. C1/1484/2001-2, dt. 12-6-2001

The attention of the Regional Joint Director of Intermediate Education in the State in invited to the reference read above and they are requested to go ahead with conduct of DPC for filling up the posts of Junior Lecturers in all the Government Junior Colleges (both existing and new Govt. Junior Colleges) under 40% and 10% quota, as per the existing rules and procedure, immediately.

They are also informed that Junior Lecturers posted on promotion in New Govt. Junior Colleges should not be disturbed for minimum 5 years as per condition prescribed by the Government at the time of sanctioning the college.

DR.M. SRINIVASA RAO, IRS.
Director of Intermediate Education.

2001-02 సరండరు లీవు గురించి
GOVERNMENT OF ANDHRA PRADESH
FINANCE (FR.I) DEPARTMENT

Circular Memo No. 15239-B/147/A1/FRI/2001

Dt. 31-05-2001.

Sub : Leave-Encashment of Earned Leave-Encashment during the Financial Year 2001-2002- Instructions-Issued.

Ref : 1. G.O.Ms. No. 172 F&P (FW.FR.I) Dept., Dt. 01-07-1974
23- 2. G.O.Ms.No. 221 F&P (FW.FR.I) Dept., dt. 08-1974.
23- 3. G.O.Ms.No. 294, F&P (FW.FR.I) Dept., dt. 08-1974.
4. Memo .No. 8903/69-A/247/FR.I/89-1, F&P(FW.FR.I) Dept., dt. 31-03-1989.
5. Memo.No. 8672-A/305/FR.I/89-1, F &P (FW.FR.I) Dept. dt. 13-04-1989.

In the Government Order 1st cited, instructions were issued permitting Government servants to surrender Earned Leave not exceeding 15 days once in a year without actually going on leave and to receive leave salary in lieu of the leave surrender. If the interval between two surrenders is 24 months or longer, the Government Servants were permitted to surrender earned leave not exceeding 30 days.

2. Government have decided that the encashment of earned leave for the financial year 2001-2002 shall be as indicated below :

1. September & October, 2001- Last Grade Employees
2. November & December, 2001 - NGOs including Police Personnel and Teachers
3. January & February, 2001 - Gazetted Officers including AIS Officers.

3. The instructions issued in the reference 5th cited shall also be followed during the financial year 2001-2002.

4. Government hereby permit those employees who have a balance of more than 225 days of Earned Leave on 30th June, 2001 to surrender Earned Leave without waiting for their turn.

5. Further, as per the instructions contained in Circular Memo.No. 50798/1063/FR.I/79-1, dt. 22-11-1979, that in the case employees who surrender Earned Leave as on 1st January or 1st July in any year, the number of days of Earned Leave surrendered should in the first instance, be deducted from the Earned Leave account and thereafter the advance credit of Earned Leave as per eligibility due for that half year has to be added as on 1st January / 1st July also be followed during the current financial year 2001-2002.

6. The facility of encashment of Earned leave may be extended to the Officers of all India Services soon after

the central posting is received, without waiting for the scheduled period of January/February, 2002.

7. The Department of Secretariat/Heads of Departments are requested to keep these instructions in view while sanctioning the encashment of Earned leave during the financial year 2001-2002.

8. All Treasury Officers/Local fund Audit Authorities, pay & Accounts Officer, Hyderabad and the Deputy financial Adviser, Projects/Director of Accounts of Major Projects are requested to follow these instructions scrupulously while dealing with the bills for encashment of Earned Leave during the Financial year 2001-2002.

S.K. ARORA,
Principal secretary to Government.

డిపెన్ పోస్టులలో పనిచేస్తున్న రెగ్యులర్ టీచర్ల జీతాలు చెల్లింపు గురించి
GOVERNMENT OF ANDHRA PRADESH

EDUCATION (PROG.I) DEPARTMENT

Memo No. 4551/Prog.I/2001

Dt. 06-06-2001.

Sub : School Education-Payment of Salaries to regular teachers working in DPEP posts-Orders-Issued.

Ref : 1. Govt. Memo.No. 4551/Prog.I/2001, dt. 19-3-2001.
2. From Director of School Education Lr.Rc.No. Spl/C2-2/2001, dt. 02-03-2001.
3. From president P.R. Teachers' Union A.P. Reprn. dt. 10-05-2001.
4. From General Secretary, APUTF Reprn, dt. 13-05-2001.

The attention of the Director of Local Fund Audit and the Director of Treasuries and Accounts, A.P. Hyderabad is invited to the reference first cited and he is informed that some regular teachers were transferred to DPEP posts during counseling. Equal number of new teachers were appointed in regular posts. The SPD, DPEP is releasing sufficient funds to all the DPEP Teachers working in the Mandals irrespective of type of posts in which they are working. Due to such transfers between DPEP and regular posts there are some Mandals where number of regulars teachers are more and in other Mandals number of DPEP teachers are less in number overall, the number of teachers working in regular post and DPEP posts remains the same.

Accordingly vide Government Memo cited in the reference 1, the Director of Local fund audit, Hyderabad and the Director of Treasuries and Accounts, A.P., Hyderabad were requested to issue instructions to the district level Local Fund Audit Officers and DTOs to Issue LOA for the period from October 2000 to April 2001 to enable to pay the salaries to the regular teachers who were not getting salaries.

Accordingly the salary payments have been made to the regular teachers working in DPEP schools up to April 2001 and discontinued from May 2001 onwards.

In view of the rationale explained at para 1 above that the overall number of teachers working in regular posts at district level remain unchanged and to the extent of sanctioned only, the Director of Local Fund audit, Hyderabad and the Director of Treasuries and Accounts, A.P. Hyderabad is requested to look into the matter and arrange to issue immediate necessary instructions to the district level Local

fund Officers and the DTOs to issue LOA to enable to pay the salaries to the regular teachers who are working in DPEP schools from May 2001 to April 2002.

I.V. SUBBA RAO,
Secretary to Government.

బి.సి. ఉద్యోగాల వయో పరిమితిపై రూల్స్ సవరణ

GOVERNMENT OF ANDHRA PRADESH
ABSTRACT

Public Services-A.P. State and Subordinate Service Rules, 1996-Amendment to note under first proviso to sub-Clause (i) of Clause (b) of Sub-Rule (1) of Rule 12 of the Rules-Orders - Issued.

GENERAL ADMINISTRATION (SER.D) DEPARTMENT

G.O.Ms.No. 217

Dated : 09-05-2001

Read the following :

1. G.O.Ms.No. 311, G.A. (Ser.D) Dept., dt. 24-04-1991
2. G.O.Ms.No. 436 G.A. (Ser.D) Dept., dt. 15-10-1996.
3. G.O.Ms.No. 28, B.C. Welfare Dept., dt. 22-09-2000.
4. Govt. Letter No. 47066/Ser.D/2000-5, dt. 22-09-2000.
5. From the Principal Secretary, A.P.S.C. Hyderabad. Lr.No. 1899/RR/2/200, dt. 28-04-2001.

ORDER :

According to the first proviso to sub-Clause (i) of Clause (b) of Sub-rule (1) of rule 12 of the Andhra Pradesh State and Subordinate Service Rules, 1996 issued in the G.O. second read above, the age concession uniformly by five years among others in the case of Candidates belonging to the Backward Classes specified in Schedule- 1 of the said rules including the percentage of reservation of posts, age concession for the purpose of recruitment etc., ceased to exist from 23 rd September, 2000.

2. Orders have been issued in the G.O. Third read above, extending the period of reservations in services including percentage of reservations of posts, age concession of five years for the purpose of recruitment etc., in favour of Backward classes for a further period till the end of May 2001.

3. Necessary amendments to the Special Rules for which the Andhra Pradesh State and Subordinate Service rules do not apply will be issued by the concerned departments of Secretariat.

4. The following Notification will be published in the Andhra Pradesh Gazette.

NOTIFICATION

In exercise of the powers conferred by the proviso to article 309 of the constitution of India, the Governor of Andhra Pradesh hereby makes the following amendment to the Andhra Pradesh State and Subordinate Service Rules, 1996 issued in G.O.M.No. 436 General Administration (Services.D) Department dated 15-10-1996 and published in Andhra Pradesh Gazette part-I Extra Ordinary No. 34 dated the 27th January, 1997.

5. The amendment hereby made shall be deemed to have come into force on the 23 rd September, 2000.

AMENDMENT

In the Said rules :

In the N.B. to sub-Clause (I) of Clause (b) of Subrule 1 of rule 12 for the expression " for 10 years from 23 rd September, 1990" the expression " With effect from 23 rd September, 1990 to till the end of May, 2001" Shall be substituted.

(BY ORDER AND IN THE NAME OF THE GOVERNOR OF ANDHRA PRADESH)

G.S.R.C.V. PRASAD RAO,
Secretary to Government (Ser.)

తెలంగా ప్రాంతములో సిక్స్ పాయింట్ పార్కులా ప్రకారము ఉద్యోగుల నియామకము గురించి

GOVERNMENT OF ANDHRA PRADESH

ABSTRACT

Six Point formula- Andhra Pradesh Public Employment (organisation of LOCAL CADRES and Regulation of Direct Recruitment) Order, 1975 - Alleged Violations in the implementation of Six Point formula in zones V and VI - Rectification - Orders- Issued.

GENERAL ADMINISTRATION (SPF.A) DEPARTMENT

G.O.Ms.No. 610

Dt. 30-12-1985

Read the Following :

1. G.O.Ms.No. 674, G.A. (SPF.A) Dt. 20-10-1975.
2. G.O.Ms.No. 728 G.A. (SPF.A) Dt. 1-11-1975
3. G.O.Ms.No. 729 G.A. (SPF.A) Dt. 1-11-1975
4. From the president, Telangana Non-Gazetted Officers' Union letter dated 5-12-1985.

ORDER :

The G.O. 1st read above , which is generally known as presidential order contains principles regarding organisation of Local Cadres allotment of personnel of the various Departments to the various local cadres, method of direct recruitment to the various categories, inter-local cadre transfers etc. of the employees holding those posts. In the G.O.s 2nd and 3rd read above clarificatory instructions were issued regarding procedure for implementation of the various provisions of the presidential order.

2. In accordance with the provisions of this presidential order, local cadres have been organised to the various categories of posts in all Government Departments and allotment of personnel was made as per the guidelines contained in paragraph 4 of the said order.

3. In the representation 4th cited, the president, Telangana Non Gazetted Officers' Union has represented that certain allotments have been made in violation of the provisions of this presidential order.

4. The Government after carefully examining the issues raised in the representation and after having wide-ranging discussions with the representatives of the union have entered into an agreement with the Telangana Non-Gazetted Officers' Union on 7-12-1985.

5. As per the terms of agreement the following orders are issued.

(1) The employees allotted after 18-10-75 to zones V and VI in violation of Zonalisation of local cadres under the six point formula will be repatriated to their respective

zones by 31-3-1986 by creating supernumerary posts wherever necessary.

(2) In respect of Jurala, Srisailam left Canal and Sriramsagar project stage-II, all the staff in the non-gazetted categories both technical and non-technical including Asst, Executive Engineers (formerly J.Es) Coming under zonalisation of local cadres under the presidential order of 1975 who were posted to the projects from outside zones V and VI after 1-3-83, will be retransferred to their respective zones and posted either in existing vacancies in super numerary posts where vacancies are not available. Towards this the Government will also move the Government of India for seeking amendment to Govt. of India's notification GSR 525-E dated 28-6-85 to give retrospective effect to this order with effect from 1-3-83.

(3) (a) In respect of appeals filed against orders of allotment made under paragraph 4 of the presidential order of 1975 to the competent authority in time and where such appeals are still pending disposal, all such cases where details are furnished by the T.N.G.Os Union or individuals, shall be disposed of by 31-3-1986.

(b) As a result of the above exercise, consequential vacancies if any, arising shall be filled up as per the procedure laid down under the presidential order.

4. In respect of first level gazetted posts in certain Departments, which are outside the purview of the presidential order, action should be taken to review the question of inclusion of such posts also in the schemes of localisation and the matter should be taken up with the Govt. of India for suitable amendment to the said order.

5. The posts in Institutions/Establishments notified in GSR No. 526 (E) dated 18-10-1975 shall be filled up by drawing persons on tenure basis from different local cadres on an equitable basis as per the orders issued in the G.O. 3rd read above.

6. The provisions in para 5(2) (c) of the presidential order relating to inter-local cadre transfers shall be strictly implemented and such transfers shall be effected only under exceptional circumstances in public interest.

7. Action will be initiated in the concerned departments in cases brought to their notice regarding bogus registrations in Employment Exchanges.

8. On receipt of complaints, if any, made by the TNGOs. Union relating to irregular allotments of candidates particularly to zones V and VI in the category of Village Assistants the Concerned department shall take up the matter with the A.P. public service Commission and take such measures as may be necessary to rectify the irregular allotments made if any.

9. The possibility of allotting persons from within the same zone/Multi Zone against non-local vacancy in a particular local cadre will be examined in consultation with the APPSE.

10. The T.N.G.O.s Union will furnish to government the Service/categories where for want of trained personnel, non local candidates are being appointed in zones V and VI so that Government can provide training facilities in respect of such services/Categories with a view to providing adequate opportunities for recruitment and appointment of local candidates in Zones V and VI.

11. The Departments of Secretariat shall complete the review of appointments/Promotions made under the presidential order as required under para 13 of the said order, by 30-6-1986.

12 (a) Immediate action will be taken to finalise the common Gradation list in respect of former Assistant Engineers (present Dy.Es) as on 1-11- 1956, following the prescribed procedure under the S.R.Act. 1956.

(b) In respect of former Junior Engineers (Present Asst.Es.) the common gradation list published by the Government was quashed by the A.P. administrative Tribunal and the Government had gone in appeal to the supreme Court. Effective measures will be taken for the disposal of the matter before the supreme Court, expeditiously.

13. The matter relating to allotment of 7 non-local personnel in the cadre of Inspector of Local fund Audit belonging to zones I to IV, will be considered by the Department concerned keeping in view the provisions of the presidential order.

6. The Departments of Secretariat who are concerned with the terms shall take immediate necessary steps to implement the orders in consultation with Law/ General Administration Departments if necessary, about the legal implications/interpretation of the provisions of the presidential order.

(BY ORDER AND IN THE NAME OF THE GOVERNOR OF
ANDHRA PRADESH)

SHRAVAN KUMAR

Chief Secretary to Government.

ఎన్నికల విధులకు హాజరైన వారికి టి.ఎ & డి.ఎ.

GOVERNMENT OF ANDHRA PRADESH

ABSTRACT

Elections- Second Ordinary Elections to Zilla Parishad Territorial Constituencies/Mandal parishad Territorial Constituencies - Payment of remuneration to Polling and Counting personnel drafted for Elections work- payment of T.A. & D.A. - Orders- Issued.

PANCHAYATRAJ AND RURAL DEVELOPMENT (ELECTIONS) DEPARTMENT

G.O.Rt.No. 926

Dated : 02-07-2001

Read the following :

From the Secretary, State Election Commission, Secunderabad. Lr.No. 859/SEC-B2/2000, dt. 16-9-2000.

ORDER :

Government after careful examination of the Proposal of the Secretary, State Election Commission hereby agree for adopting the same of at rates of T.A & D.A. fixed for the polling personnel and counting personnel drafted in connection with conduct of Elections to House of People and State Assembly held in September, 1999 (In terms of orders issued in G.O.ms.No. 386, General Administration Department dated 03-09-1999 and G.O.Ms.No.394, General Administration Department, Dated 10-09-1999) to the polling and counting personnel drafted for Election work in connection with conduct of Second Ordinary Elections to Zilla Parishad Territorial Con-

stituencies and Mandal parishad Territorial Constituencies in the State. A copy of the State-ment of the remuneraion rates is enclosed for necessary action.

(BY ORDER AND IN THE NAME OF THE GOVERNOR OF ANDHRA PRADESH)

I.Y.R. KRISHNA RAO
Secretary to Governmen t.

REMUNERATION FOR ATTENDING TRAINING CLASSES (POLL DUTY) & COUNTING DUTY :
(G.O.MS.NO. 386, GA(ELEC.C) DEPT. DT. 3-9-99 AND G.O.MS.NO. 394, GA(ELEC.C) DEPT., DT. 10-9-99

Category of Personnel	Training Classes (Poll Duty) (per Class)		Counting duty	
	Within 5K.Ms From H.Qrs	Above 5 KMs and outside H.Qrs.	Training at H.Qrs.	Duty at H.Qrs.
Grade I (Rs. 9600-16525 to above	Rs.120	Rs. 130	Rs. 120	Rs. 120
Grade II (Rs. 5000-10600 to 9000-16525)	Rs. 90	Rs. 100	Rs. 100	Rs. 100
Grade III (Rest of Employees)	Rs. 60	Rs. 70	Rs. 70	Rs. 70

REMUNERATION FOR ATTENDING POLL DUTY :
(G.O.MS.NO. 386 GA (ELEC. C) DEPT. DT. 3-9-99 AND G.O.MS.NO. 394, GA (ELEC.C) DEPT.DT. 10-9-99

	0-15	15-20	21-25	26-30	31-35	36-40	41-60	61-80
Grade I (9600-16525 & above)	Kms	Kms	Kms	Kms	Kms	Kms	Kms	Kms
For two days	249	331	334	337	340	343	350	362
For three days	369	491	494	497	500	503	510	522
Grade II (Rs. 5000-10600 to 9000-16525)								
for two days	189	251	254	257	260	263	270	282
for three days	279	371	371	377	380	383	390	402
Grade III (Rest of Employees)								
For two days	129	171	174	177	180	183	190	202
for three days	189	251	254	257	260	263	270	282

హైస్కూల్స్ హెచ్.యం. పోస్టుల ప్రమోషన్ కై సీనియారిటీ లిస్టులు తయారు చేయుట గురించి

PROCEEDINGS OF THE DIRECTOR OF SCHOOL EDUCA-
TION : A. P.: HYDERABAD

Rc.No. 2066/C3-3/2001 Dt. 01-07-2001.

Sub : APES-CL.IV. Cat.I - Promotion to the posts of Head Masters in High Schools from the feeder categories - Preparation of Seniority list - Instruc-tions issued to the RJDSEs in the State- Reg.

All the Regional Joint Directors of School Edu-cation in the State are informed that Government have newly sanctioned certain posts including Headmasters to the Zilla Parishad High Schools. The list of District wise consolidation of newly sanctioned H.M. Posts is enclosed herewith. They are, therefore, requested to prepare the se-niority list upto date including the School assistants, Gr.I Pandits, and Headmasters of Upper primary Schools and keep the seniority list ready by second week of July so as to fill up all the vacant posts of Head Masters in Zilla parishad/ Government High Schools including the newly sanctioned H.M. posts to Zilla parishad High Schools under their ju-risdictions by way of Promotion from the feeder categories as per seniority and other eligibility in accordance with rules as and when orders are issued from this office.

T.D. PRASAD RAO
Director of School Education

జాల్మె చివరి వారంలో జరుగనున్న ప్రమోషన్లకై సీనియారిటీ లిస్టులు తయారు చేయుట గురించి

PROCEEDINGS OF THE DIRECTOR OF SCHOOL
EDUCATION : A.P :: HYDERABAD

Rc.No. 6008/C2-2/99 Dt. 30-06-2001.

Sub : School Education-Issue of Promotions to the Teachers by way of Counselling - Reg.

Read : This Office Proc.Rc.No. 5400/C2-2/2000, dated : 6-6-2001.

In continuation of this Office Proceedings read above, all the District Educational Officers are requested to prepare the upto date seniority lists of the feeder cate-gories of the posts and get ready for the issue of promotions to the Posts of School Assistants and equivalent cadre in last Week of July, 2001. The actual dates shall be given by the Director of School Education in the 1st week of July.

This has the approval of the Director of School Education, Andhra Pradesh, Hyderabad.


P. VEERABHADRA REDDY
for Director of School Education.

PRIMARY SCHOOLS IN A.P

S. No.	District Name	Existing Schools										New Schools				Net Primary Schools		
		SG	MPP	MPL	PA	Total(A)	ALT	GVVK	Total (B)	G.V.V.K. Upgradation to Complete PS	Other Schools	Total (C)	Grand Total (A+C)	PS Upgraded to UPS	Total PS			
1.	Srikakulam	43	2610	50	21	2724	80	253	3057	60	50	110	2834	338	2496			
2.	Vizianagaram	56	1743	86	83	1988	44	399	2411	100	36	136	2104	109	1995			
3.	Visakhapatnam	163	1803	102	71	2139	286	741	3166	113	100	213	2352	131	2221			
4.	East Godavari	22	2396	181	116	2715	67	356	3138	118	95	213	2928	182	2746			
5.	West Godavari	27	1883	132	273	2315	11	76	2402	38	158	196	2511	101	2410			
6.	Krishna	1	1669	105	573	2348	2	-	2350	-	213	213	2561	188	2373			
7.	Guntur	24	2309	228	255	2816	29	28	2873	-	186	186	3002	100	2902			
8.	Prakasam	19	2684	42	141	2886	25	55	2966	-	127	127	3013	169	2844			
9.	Nellore	5	2814	74	81	2974	4	20	2998	-	106	106	3080	250	2830			
	ANDHRA	360	19911	1000	1614	22885	548	1928	25361	429	1071	1500	24385	1568	22817			
10.	Chittoor	36	4144	83	33	4296	42	31	4369	-	175	175	4471	209	4262			
11.	Cuddapah	8	2731	56	55	2850	31	-	2881	-	182	182	3032	120	2912			
12.	Anantapur	6	2705	151	31	2893	51	-	2944	-	255	255	3148	251	2897			
13.	Kurnool	33	1606	106	83	1828	2	23	1853	-	339	339	2167	153	2014			
	RAYALASEEMA	83	11186	396	202	11867	126	54	12047	-	951	951	12818	733	12085			
14.	Mahabubnagar	52	1750	0	2	1804	393	31	2228	-	481	481	2285	244	2041			
15.	Ranga Reddy	28	1125	0	2	1155	236	12	1403	-	643	643	1798	174	1624			
16.	Hyderabad	193	0	0	30	223	4	-	227	-	491	491	714	28	686			
17.	Medak	40	1319	0	1	1360	157	-	1517	-	481	481	1841	231	1610			
18.	Nizamabad	59	898	0	5	962	193	-	1160	-	598	598	1560	261	1299			
19.	Adilabad	124	1445	0	9	1578	926	1392	3896	200	183	383	1961	250	1711			
20.	Karimnagar	65	1456	0	7	1528	65	-	1593	-	558	558	2086	254	1832			
21.	Warangal	85	1574	0	18	1677	356	421	2454	200	272	472	2149	250	1899			
22.	Khammam	74	1561	0	37	1672	230	518	2420	200	177	377	2049	250	1799			
23.	Nalgonda	64	1825	0	23	1912	210	6	2128	-	416	416	2328	109	2219			
	TELANGANA	784	12953	0	134	13871	2775	2380	19026	600	4300	4900	18771	2051	16720			
	A.P.	1227	44050	1396	1950	48623	3449	4362	56434	1029	6322	7351	55974	4352	51822			



ఎన్.టి.ఎస్.ఐ. జాతీయ కార్యక్రమ సమావేశంలో ఉపన్యాయకులు, సక్రమీ జనరల్ శ్రీ డి.రామరెడ్డి, ప్రెసిడెంట్ శ్రీ అజిత్‌బాగ్



కర్నూలు ఉద్యమ ఉద్ధృతి తరగతులలో ప్రసంగిస్తున్న శ్రీ డి.రామరెడ్డి



ఆంధ్రప్రదేశ్ ఐక్య ఉపాధ్యాయ ఫెడరేషన్
జిల్లా రాఖ-కర్నూలు.
 రాయలసీమ స్థాయి ఉద్యమ నిర్వహణ తరగతులు
 జూన్ 2, 3 మరియు 4 తేదీలలో
 పెంకాయె-కర్నూలు.



ప్రకాశం జిల్లా ఉద్యమ తరగతులలో ప్రసంగిస్తున్న శ్రీ డి.రామరెడ్డి



హైదరాబాద్‌లో 25.6.2001న యు.టి.యఫ్. నిర్వహించిన ధర్మా శిబిరాన్ని ప్రారంభించిన శ్రీ యం.జె.మాణిక్యరావు, సందేశాలిచ్చిన ఆత్మా నాయకులతో యు.టి.యఫ్. నాయకత్వం



వేటపాలెం మండల పరిషత్ కార్యాలయము ఎదుట ధర్మా శిబిరంలో మాట్లాడుతున్న రాష్ట్ర కార్యదర్శి శ్రీ కె.వెంకటరావు

కాకినాడ ఆర్.జె.డి. కార్యాలయం ఎదుట ఆందోళన చేస్తున్న యు.టి.యఫ్. కార్యకర్తలు

Published by N.Narayana on behalf of A.P.
United Teachers Federation from Chennupati
Bhavan, Gaganmahal Road
No.7, Domalaguda, Hyderabad-29.
Printing at Prajasakti Daily Printing Press, Hyd.
Editor: D.RamiReddy

To,
Sri / Smt.

39



మనసు ఫౌండేషన్

పుస్తకాల పరిశీలనాపట్టిక

పుస్తకం సంఖ్య	TUV01A 397
పుస్తకం పేరు	శ్రీమద్భగవద్గీత
తారీఖు	1-2-2023
ముందు అట్ట	YES
పెనుక అట్ట	YES
ముత్రం పేజీలు	37
పద్ద పైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Lakshmi
పరిశీలించినది	Boathy
పేజీలు సరిచూసినది	
క్లిండ్రింగు చేసినది	
ప్యాకింగు చేసినది	
స్కాన్ చెయ్యనివి	
తప్పులు	NO
పరిస్థితి	Good